



भारत निर्वाचन आयोग
Election Commission of India



स्वागत है

सभी मतदाता, लोकतंत्र के इस त्योहार में
शामिल होने के लिए आमंत्रित हैं

11
नवंबर

122
विधानसभा
निर्वाचन क्षेत्र

अब मतदान केंद्र पर,
मतदान करना हुआ और भी आसान

- | | | | |
|--|--|--|--------------------------|
| | रैम्प एवं व्हील-चेयर | | सांकेतिक भाषा |
| | ब्रेल लिपि युक्त ईवीएम | | चिकित्सा किट |
| | विशेष स्वयंसेवक | | पीने का पानी |
| | दिव्यांगजनों एवं वरिष्ठ नागरिकों
के लिए अलग लाइन | | सुलभ शौचालय |
| | दिव्यांगजनों एवं वरिष्ठ नागरिकों
के लिए परिवहन सुविधा | | मोबाईल रखने
की सुविधा |



QR कोड स्कैन करें और मतदाता शपथ लें
इस QR कोड को स्कैन करके और
#IVoteForSure का उपयोग करके अपने
सोशल मीडिया हैंडल पर शेयर करें तथा बिहार
चुनाव 2025 में अपनी शपथ दर्ज कराएँ



मतदाता हेल्पलाइन
पर कॉल करें
1950



इस QR कोड को स्कैन कर,
ecinet.eci.gov.in पर जायें
और अपना नाम वोटर लिस्ट
में चेक करें तथा चुनाव संबंधी
सभी जानकारी पायें

#IVoteForSure

#VoteKaregaBihar

संक्षिप्त समाचार

आर्य समाज के 92वें वार्षिक महोत्सव व डीएवी के 14वें स्थापना दिवस पर होगा चार दिवसीय वेद कथा का आयोजन रजौली। नगर पंचायत के पुरानी बस स्टैंड स्थित आर्य समाज मंदिर के प्रांगण में आर्य समाज का 92वां वार्षिकोत्सव सह डीएवी विद्यालय के 14वें स्थापना दिवस को लेकर चार दिवसीय वेद कथा का आयोजन आगामी 13 नवंबर से 16 नवंबर तक संचालित किया जाएगा।आर्य समाज रजौली के मंत्री विजय कुमार ने बताया कि आर्य समाज रजौली के 92वें वार्षिकोत्सव सह डीएवी पब्लिक स्कूल के 14वें स्थापना दिवस को लेकर पूर्व आचार्य विवेक दर्शनआचार्य के सानिध्य में चंडीगढ़ के प्रसिद्ध भजनोपदेशक एवं नवादा के मरणो से आचार्या प्रियवंदा आर्या के द्वारा वेद कथा की अमृत वर्षा का आयोजन किया जाना है।इस दौरान मुख्य अतिथि के रूप में बिहार राज्य आर्य प्रतिनिधि सभा पटना के मंत्री रमेश गुप्ता,अतिविशिष्ट अस्थिति में सहायक क्षेत्र पदाधिकारी अंजली एवं विशिष्ट अतिथि के रूप में डीएवी पब्लिक स्कूल के प्रबंधक वी.के. पाठक मौजूद रहेंगे।साथ ही बताया कि 13 नवंबर को सुबह 10 बजे झंडाढोलान,10:30 बजे उद्घाटन एवं 1:30 बजे शोभायात्रा निकाली जाएगी।साथ ही प्रत्येक दिन सुबह 8 बजे से 11 बजे तक यज्ञ प्रवचन व वचन एवं रात्रि 7 बजे से लेकर 10:30 बजे तक भजनोपदेश व प्रवचन का आयोजन होगा।इस चार दिवसीय कार्यक्रम में महिलाओं व पुरुषों के बैठने की उचित व्यवस्था,डीएवी स्कूल के छात्र-छात्राओं द्वारा कार्यक्रम की प्रस्तुति भी किया जाएगा।आर्य समाज रजौली के प्रधान डॉ. राम प्यारे प्रसाद,कोषाध्यक्ष अनिल प्रकाश आर्य,उपप्रधान सत्येंद्र प्रसाद,उपमंत्री माणिक चंद आर्य एवं डीएवी स्कूल के प्रधानाध्यापक डॉ. पियाल शाहा ने लोगों से अपील किया कि वे इस कार्यक्रम में शामिल होकर कार्यक्रम को सफल बनाएं।

एएनएम ट्रेनिंग स्कूल में शिक्षिका की लटकी मिली लाश
पटना। पटना में प्रॉवेट ANM ट्रेनिंग स्कूल में शिक्षिका की सोमवार को संदिग्ध स्थिति में मौत हुई है। ट्रेनिंग स्कूल के फर्स्ट फ्लोर के कमरे से उसकी फंदे से लटकी हुई लाश मिली है। मृतका की पहचान समस्तीपुर के ताजपुर निवासी ज्योति कुमारी (25) के रूप में हुई है। पिछले 2 साल से सोम्या कृष्णा ANM ट्रेनिंग स्कूल में शिक्षिका के पद पर थी। छुड़ी में घर गई थी। रविवार के दिन सोम्या समस्तीपुर से पटना लौटी थी। सहकर्मी शिक्षिका सुप्रिया रानी ने बताया कि 'रात में ज्योति के साथ मैंने काना खाया था। सुबह दरवाजा नहीं खोल रही थी। गेट तोड़ा तो उसकी लाश लटकी मिली। मामला शास्त्रीनगर थाना क्षेत्र के पश्चिमी पटेल नगर का है।' शास्त्री नगर थानेदार रविन्द्र कुमार ने कहा, 'सुबह करीब 10 बजे सूचना मिली कि ANM ट्रेनिंग स्कूल में शिक्षिका ने फंदे से लटक आत्महत्या कर ली। घटनास्थल पर जांच-पड़ताल की गई। आगे की कार्रवाई की जा रही है।' सहकर्मी शिक्षिका सुप्रिया रानी ने बताया कि दर शाम ज्योति अपने घर से लौटकर आई थी। गुरुनानक जयंती पर घर गई थी। पिछले 4 दिनों से घर पर ही थी। किसी को कभी कोई परेशानी नहीं बताई। कभी ऐसा लगा भी नहीं कि सुसाइड कर सकती है। सुबह जब कॉलेज जाने का समय हो गया, दरवाजा खटखटाने के बाद नहीं जगी तो सूचना मैंने प्रिंसिपल एंजलिना बेंजामिन को दी। उन्होंने गार्ड को ऊपर में भेजा और खुद आई। इसके बाद दरवाजा तोड़ा गया तो फंदे से लटकी हुई थी, फिर डाकल-112 को सूचना दी गई। पुलिस जांच में जुटी है। हमलोग 2 शिक्षिका रहते रहे थे। शास्त्री नगर थानेदार रविन्द्र कुमार ने कहा कि, सुबह करीब 10 बजे सूचना मिली कि एएनएम ट्रेनिंग स्कूल में शिक्षिका ने फंदे से लटक आत्महत्या कर ली। घटनास्थल पर जांच-पड़ताल की गई। आगे की कार्रवाई की जा रही है।

एक बच्ची को गोद लेने के लिए 200 कॉल
पटना। 'मुझे ज़िम के गेट पर लटक झोले में एक अनाथ बच्ची मिली थी। जब मैं उसे अपने घर ले गया तो सब काफी खुश हुए। मेरी बेटी जब हुई थी उस वक़्त जैसा माहौल था उसी तरह का माहौल था। जन्म मैंने बच्ची को झोले से निकाला था तब सोच लिया था कि इसे हम ही रखेंगे, पर अब मुझे प्रक्रिया से गुजरना होगा। करीब 12 घंटे में मेरे पास 200 कॉल आए, सभी इसी बच्ची के बारे में पूछ रहे थे, कह रहे थे कि घर वो बच्ची मुझे दे दीजिए, मैं उसे पालूंगा, पर ऐसा नहीं हो सकता है। इसके लिए प्रक्रिया है। मुझे भी उस प्रक्रिया से गुजरना होगा, पुलिस के कब्रने पर फिलहाल मैंने उसी दिन बच्ची को ललित भवन के पीछे अपना घर शेल्टर में जमा कर दिया था। आज मैं उसे गोद लेने के लिए अलाई करूंगा।' ये बातें ज़िम के ऑनर सौरव सुमन कह रहे हैं। जो अन्य लोगों से भी अपील कर रहे हैं कि जिनहें भी बच्ची चाहिए, वे ऑनलाइन अलाई करें। मामला राजीवनगर रोड नंबर-18 का है। सौरव कहते हैं जिस वक़्त मैं झोले से बच्ची को निकाल रहा था, उस वक़्त हाथ कांप रहे थे। इम्रेशन से मैं भर गया था। अपने बेटे को जब पहली बार गोद में उठाया था, ठीक वैसी ही खुशी मिल रही थी। मैंने ज़िम से ही मैंने अपनी बीबी, भाभी, मां-पापा को बच्ची के बारे में बता दिया था।

तेजस्वी ने चुनाव आयोग और केंद्र सरकार पर लगाए आरोप
पटना। बिहार में महागठबंधन के मुख्यमंत्री उम्मीदवार और राष्ट्रीय जनता दल (राजद) के नेता तेजस्वी यादव ने सोमवार को चुनाव आयोग और केन्द्र सरकार पर आरोप लगाते हुए चिंता भी जताई है। तेजस्वी यादव ने दावा किया कि दूसरे चरण की सुरक्षा व्यवस्था के लिए बिहार में बड़ी संख्या में केंद्रीय या अन्य अर्धसैनिक बलों की कंपनियां तैनात की जा रही हैं और उनमें से अधिकांश भाजपा शासित राज्यों से आ रही हैं। राजधानी पटना में एक पत्रकार वार्ता के दौरान तेजस्वी यादव ने कहा कि बिहार के दूसरे चरण के मतदान से पहले सुरक्षा-निगरानी व्यवस्था में बड़े असंतुलन और संभावित दखल के संकेत मिल रहे हैं। अगर सत्ता पक्ष ने चुनावी प्रक्रिया में दखल देने की कोशिश की, तो उसकी बड़ी कीमत भारतीय जनता पार्टी (भाजपा) को चुकानी पड़ेगी। तेजस्वी ने चुनाव आयोग पर भी यह आरोप लगाया कि पहले चरण के मतदान के चार दिन बाद भी लिंग-अनुपात वाले वोटर आंकड़े सार्वजनिक नहीं किए गए, जो लोकतांत्रिक प्रक्रिया का उल्लंघन है। उन्होंने आयोग से पारदर्शिता और तत्काल स्पष्टीकरण की मांग की और चेतावनी दी कि अगर चुनावी प्रक्रिया में गड़बड़ी हुई, तो विपक्ष इसे मानने को तैयार नहीं रहेगा। तेजस्वी यादव ने दावा किया कि दूसरे चरण की सुरक्षा व्यवस्था के लिए बिहार में बड़ी संख्या में केंद्रीय या अन्य अर्धसैनिक बलों की कंपनियां तैनात की जा रही हैं और उनमें से अधिकांश भाजपा शासित राज्यों से आ रही हैं। उन्होंने राज्यों का नाम गिनाते हुए कहा कि उत्तर प्रदेश, गुजरात, मध्य प्रदेश, महाराष्ट्र, असम, राजस्थान, हरियाणा आदि से सैकड़ों कंपनियां भेजी गई हैं। कुल मिलाकर 200 से अधिक कंपनियों के संदर्भों का उल्लेख किया।

मतगणना को लेकर तैयारियां पूरी, 68 प्रत्याशियों की किस्मत ईवीएम में बंद

निज संवाददाता। नालंदा

नालंदा जिले की सातों विधानसभा सीटों पर 14 नवंबर को होने वाली मतगणना को लेकर सभी तैयारियां पूरी कर ली गई हैं। नालंदा कॉलेज में बनाए गए मतगणना केंद्र पर सुरक्षा के कड़े इंतजाम किए गए हैं। त्रिस्तरीय सुरक्षा घेरे में रखी गई स्ट्रॉग रूम में 68 प्रत्याशियों का भाग्य ईवीएम में कैद है। मतगणना को लेकर प्रत्याशियों ने अपने कार्डिंग एजेंट बनाने की प्रक्रिया शुरू कर दी है। चुनाव आयोग के नियमानुसार, एक प्रत्याशी अधिकतम 20 कार्डिंग एजेंटों का पास बनवा सकता है। कार्डिंग एजेंट नियुक्त करने के लिए प्रत्याशियों को संबंधित विधानसभा के रिटर्निंग अधिकारी के पास आवेदन जमा करना होता है। मतगणना व्यवस्था को देखें तो प्रत्येक विधानसभा में 14-14 टेबल लगाए गए हैं। इस तरह हर प्रत्याशी का एक-एक एजेंट प्रत्येक टेबल पर मौजूद रहेगा। इसके अलावा एक



अधिकतम सहायक रिटर्निंग अधिकारी के टेबल के पास भी तैनात रहेगा। पोस्टल बैलेट की गिनती के लिए बनाई गई पांच टेबलों के लिए भी प्रत्याशी अलग से एक-एक कार्डिंग एजेंट रख सकते हैं। कार्डिंग एजेंट प्रत्याशियों के हितों की रक्षा करते हुए मतों की गिनती पर पैनी नजर रखते हैं। मतगणना के दौरान हर राउंड में मतों की संख्या एजेंटों की पहुंचकर सुनिश्चित होती है। साथ ही इलेक्ट्रॉनिक वोटिंग मशीन के डिस्प्ले पर आंकड़े दिखाए जाते हैं ताकि सभी एजेंट इसे स्पष्ट रूप से देख सकें और किसी प्रकार की शंका न रहे। यदि किसी एजेंट

‘डिस्पैच सेंटर’ पर मतदान और पुलिस कर्मियों का सफल मिलान, रजौली विधानसभा चुनाव की तैयारी पूरी

निर्वाचन पदाधिकारी से मिले पीठासीन अधिकारी को कड़े निर्देश, 399 बूथों पर आज को होगा मतदान

निज संवाददाता। रजौली

मंगलवार को होने वाली विधानसभा चुनाव को लेकर रजौली में चुनाव की सभी तैयारियां पूरी। जिला निर्वाचन पदाधिकारी रवि प्रकाश के कड़े निर्देशों के तहत, इंटर विद्यालय रजौली के प्रांगण में स्थापित 'डिस्पैच सेंटर' पर सोमवार को चुनाव कर्मियों और पुलिस बल के बीच सामग्री और बूथ का सफलतापूर्वक मिलान किया गया।इस महत्वपूर्ण प्रक्रिया के बाद सभी मतदान दलों को उनके आवंटित 399 बूथों के लिए खाना कर दिया गया। इस दौरान विधानसभा निर्वाचन पदाधिकारी सह एसडीएम स्वतंत्र कुमार सुमन, एसडीपीओ गुलशन कुमार,बीडीओ संजीव झा , सीओ गुफरान मजहरी सहित अन्य बरिष्ठ पदाधिकारी मौजूद रहे।

लोकतंत्र के इस महापर्व को सफलतापूर्वक संपन्न कराने के लिए सैकड़ों की संख्या में मतदान कर्मी सुबह ही डिस्पैच सेंटर पर पहुंच गए थे। डिस्पैच सेंटर से पीठासीन पदाधिकारी के साथ-साथ पी-1, पी-2, और पी-3 कर्मियों सहित पुलिस कर्मियों



डिस्पैच सेंटर से सामग्री के साथ मतदान कर्मी

ने एक-दूसरे से मिलकर अपने-अपने मतदान केंद्र से संबंधित मशीन नंबर और आवंटित वाहन आदि की जानकारी ली।



डिस्पैच सेंटर का निरीक्षण करते जिलाधिकारी

यह मिलान प्रक्रिया सुनिश्चित करती है कि सभी कर्मी अपने निर्धारित सामग्री और परिवहन के साथ सही समय पर गंतव्य तक पहुंचें।

कर्मियों को मिला मतदान सामग्री और लॉजिस्टिक्स :- एसडीएम सह निर्वाचन पदाधिकारी ने बताया कि चुनाव प्रक्रिया में प्रयुक्त होने वाली सभी सामग्री, जिसमें प्रपत्र, पेपर सील, पिंग पेपर, स्टॉप

पैड, अमिट स्याही एवं पिट्टू बैग आदि शामिल हैं,जोकी पीठासीन पदाधिकारियों को सुपुर्द कर दी गई है। मंगलवार को वोटिंग में 11 उम्मीदवारों के लिए मतदान किया जाएगा।उन्होंने बताया कि रजौली विधानसभा में कुल 399 बूथ हैं। इनके लॉजिस्टिक्स के लिए कुल 49 सेक्टरों में 300 जीपीएस-ट्रैक लगे वाहन चुनाव कार्य में लगाए गए हैं, और प्रशासन ने मतदान

कर्मियों के ठहरने, भोजन और परिवहन की पुख्ता व्यवस्था भी की है। प्रशासन ने जोर दिया है कि सभी बूथों पर 'सुनिश्चित न्यूनतम सुविधाएं' उपलब्ध कराई गई हैं, ताकि कुल 3,30,746 मतदाताओं को, जिनमें 1,58,427 महिला और 1,72,302 पुरुष मतदाताओं के अलावे थर्ड जेंडर के 17 मतदाताओं के द्वारा को बिना किसी असुविधा के मतदान का करने की तैयारी पूरी कर ली गई है।

सुरक्षा व्यवस्था के पुख्ता इंतजाम:- शांतिपूर्ण मतदान सुनिश्चित करने के लिए रजौली विधानसभा क्षेत्र में कुल 84 कंपनी केंद्रीय पुलिस बल को प्रतिनियुक्त किया गया है। बूथों की संवेदनशीलता के आधार पर सुरक्षा व्यवस्था का वर्गीकरण किया गया है, सामान्य बूथ पर 1/4 बिहार पुलिस,नक्सल बूथ पर 2/8 केंद्रीय पुलिस बल,संवेदनशील बूथ पर 1/4 केंद्रीय पुलिस बलों तैनात किया गया है। रजौली विधानसभा चुनाव आज संपन्न होगा, जिसके लिए सभी प्रशासनिक, सुरक्षा और मतदान सामग्री की व्यवस्थाएं पूरी कर ली गई हैं।

पहले मतदान फिर करें जलपान- सीडीपीओ ज्योति सिन्हा

निज संवाददाता। नरहट (नवादा)

स्वीप कार्यक्रम के तहत बाल विकास परियोजना नरहट के सौजन्य से अंतिम दिन सोमवार को सीडीपीओ ज्योति सिन्हा के नेतृत्व में बिहार विधानसभा चुनाव 2025 मतदाता जागरूकता अभियान चलाया गया। इस दौरान पतरील, छोटी पाली, गुरुचक, नरहट आदि गांवों में बने आंगनबाड़ी केंद्र के सेविकाओं ने स्वीप कार्यक्रम के तहत लोगों को मतदान के लिए जागरूक किया।

सीडीपीओ ने बताया कि सेविकाओं ने मतदाताओं को जागरूक करते हुए नारा बुलंद करते हुए कहा कि पहले मतदान फिर करें जलपान, छोड़ो अपने सारे काम



अंतिम बार लोगों को जागरूक करते सेविकाएं

पहले करें मतदान, 11 नवम्बर को मतदान जरूरी है जैसे नारों के साथ पूरे जोश और मेहनत से सेविकाओं द्वारा अपने स्वीप कार्यक्रम का सम्पादन करते हुए मतदाताओं को वोट देने के लिए अंतिम रूप से जागरूक किया। सेविकाओं ने बैनर

पोस्टर के माध्यम से गांवों में घूम कर मतदाताओं को वोट देने के लिए जागरूक किया। सीडीपीओ ने मतदाताओं से अपना काम छोड़कर पहले मतदान करने के लिए अपील की। उन्होंने युवा मतदाता को लोकतंत्र की रीढ़ बताया।

निज संवाददाता। नारदीगंज (नवादा)

विधानसभा चुनाव में मतदान प्रतिशत को बढ़ाने के उद्देश्य से सोमवार को प्राथमिक विद्यालय रामपुर व प्राथमिक विद्यालय सीतारामपुर में मतदाता जागरूकता अभियान कार्यक्रम चलाया गया। यह कार्यक्रम डीएम के निर्देशानुसार जिला आइकन (निर्वाचन) राहुल वर्मा व उनके सहयोगी ने उपस्थित लोगों को वोट की महत्ता व अधिकार के बारे में जानकारी दी। वे 11 नवम्बर 2025 को होने वाले विधानसभा चुनाव में वोट देने के लिए जागरूक किया। जिला आइकन (निर्वाचन) राहुल वर्मा ने कहा लोकतंत्र में मतदान का बहुत बड़ा महत्व है। देश का



नागरिक का कर्तव्य व अधिकार है कि अपना बहुमूल्य वोट एक अच्छे उम्मीदवार को अवश्य दें। मतदान केंद्र पर जाय। और आसपास के लोगों को भी मतदान करने के लिए प्रेरित करें। इस वोट की प्रतिशत को बढ़ाने में आप सभी की सहभागिता आवश्यक है। तो आप वोट दे सकते हैं। एक वोट छुट्टे नहीं। अपने

घर मुहल्ले के लोगों को वोट डालने के लिए जागरूक करें। 18 वर्ष पूरी कर लेने वाले नए मतदाता हैं। जिनका नाम मतदाता सूची में दर्ज हो चुका है। उन्हें मतदान करने का अधिकार प्राप्त हो गया है। मौके पर बीएलओ बिनोद कुमार,प्रभारी कांति कुमारी समेत अन्य शिक्षक व छात्र छात्राएं शामिल हुए।

जिले के पांच सीटों पर 55 उम्मीदवार चुनाव मैदान में ,13 महिलाएं भी आजमा रही किस्मत, सुरक्षा के पुख्ता इंतजाम

निज संवाददाता। नवादा

18 वीं विधानसभा के गठन को नवादा में मंगलवार को मतदाता अपने मतदाधिकार का प्रयोग करेंगे । जिले के पांच विधानसभा क्षेत्र में 17,21,806 मतदाता अपने मतदाधिकार का प्रयोग करेंगे। इसमें 9,01,228 पुरुष, 8,20,475 महिला और 103 मंगलामुखी मतदाता शामिल हैं। युवाओं और महिलाओं के कंधों पर मतदान प्रतिशत बढ़ाने का सारा दायेदार होगा। जिले के कुल वोटरों में करीब 48.33 फीसदी संख्या युवा मतदाताओं की है, जो प्रत्याशियों की जीत-हार सुनिश्चित करने में भी बड़ी भूमिका निभाएंगे।महालक्ष्मी के 2,79,894 बुजुर्ग महिला-पुरुषों का अनुभवी मतदान भी युवाओं को प्रेरित करेगा।

लोकतंत्र के महापर्व में हर आयु वर्ग के मतदाताओं की मजबूती जिम्मेदारी निभानी होगी। इनके वोट के चोट से ही प्रदेश

- ♦ **05 बजे शाम में रजौली-गोविन्दपुर में होगी समाप्ति, तीन सीट पर छह बजे शाम तक पहुंचें वोट**
- ♦ **48.33 फीसदी युवाओं के कंधों पर अभ्यर्थियों की जीत-हार**
- ♦ **26.99 फीसदी युवा 30-39 आयुवर्ग के, निभायेंगे योगदान**
- ♦ **07 बजे सुबह से सभी मतदान केन्द्रों पर शुरू हो जाएगा मतदान**

में सशक्त लोकतंत्र बन सकेगा। पांच विधानसभा क्षेत्र में 55 प्रत्याशी, सभी जीत को आशान्वित जिले के पांच विधानसभा क्षेत्र में 55 प्रत्याशी चुनावी रण में उतरे हैं। हिसुआ विधानसभा में सर्वाधिक 14 प्रत्याशियों के बीच मुकाबला है। नवादा सीट से 12 और रजौली में 11 प्रत्याशी चुनावी दंगल में दांव-पेंच लगाए हैं। जबकि गोविन्दपुर और वारिसलीगंज विधानसभा में नौ-नौ प्रत्याशियों का महामुकाबला होना है। साल 2000 के बाद जिले में हुए बिहार विधानसभा चुनावों में इसबार सर्वाधिक 13

महिला प्रत्याशी भी जोर आजमाईश कर रही है। नवादा सीट से सर्वाधिक चार महिला प्रत्याशी वोटरों से आशान्वित है। जबकि गोविन्दपुर में तीन महिलाएं चुनाव मैदान में हैं। रजौली, हिसुआ और वारिसलीगंज में दो-दो महिला प्रत्याशी आधी आबादी की अनुवाई कर रही हैं। जिले के 2169 मतदान केंद्रों पर सुबह सात बजे से मतदान जिले में विधानसभा चुनाव के लिए 2169 मतदान केंद्र बनाए गए हैं। बूथों पर बिजली, पानी, शौचालय की सुविधा मिलेगी, साथ में वोटरों के मोबाइल फोन रखने की सुविधा

जिले में विधानसभावार मतदाताओं की संख्या:- (21.10.2025)				
विधानसभा	पुरुष	महिला	अन्य	कुल
रजौली (एससी)	1,72,302	1,58,427	17	3,30,746
हिसुआ	1,92,947	1,74,689	31	3,67,667
नवादा	1,89,438	1,74,512	2	3,63,952
गोविन्दपुर	1,65,218	1,49,509	27	3,14,754
वारिसलीगंज	1,81,323	1,63,338	26	3,44,687
कुल:-	9,01,228	8,20,475	103	17,21,806

भी उपलब्ध कराई जाएगी। सभी मतदान केन्द्र पर सुबह सात बजे से मतदान शुरू हो जाएगा। रजौली के 399 और गोविन्दपुर विधानसभा क्षेत्र के 404 बूथों पर शाम पांच बजे तक ही वोट डाले जाएंगे। जबकि नवादा, हिसुआ और वारिसलीगंज के 1366 मतदान केंद्रों पर वोटर संख्या

छह बजे तक मतदान कर सकेंगे। मतदान केन्द्र के 100 मीटर दायरे में कई प्रतिबंध रहेंगे। भारतीय नागरिक सुरक्षा संहिता (बी. एन.एस.एस) की धारा-163 लागू रहेगी। ऐसे में पांच लोगों के एक जगह पर एकजुट होने पर भी कार्रवाई की जाएगी। इस दायरे में वाहनों के परिचालन पर प्रतिबंध रहेगा।

बिहार विधानसभा आम निर्वाचन को लेकर पुलिस द्वारा की गयी कर्करवाई एवं उपलब्धि

निज संवाददाता। नवादा

बिहार विधानसभा आम निर्वाचन 2025 के मद्देनजर आदर्श आचार संहिता लागू होने के उपरांत नवादा पुलिस एवं CAPF के सहयोग से कुल अग्नेयशस्त्र-13, जिंदा कारतूस-40, नगद-8,39,495 रूपया, कुल शराब-31,185 (देशी शराब-30,431 ली0, विदेशी शराब-754 ली0), गांजा-0.416 किलोग्राम0, वाहन-31 जपत किया गया।» बिहार विधानसभा आम निर्वाचन, 2025 के अवसर पर नवादा पुलिस को Pre Poll Duty हेतु CAPF के कुल 11 कम्पनी उपलब्ध कराई गयी है।

इनके द्वारा अबतक 1387 छापामरी करते हुए 266 अभियुक्तों की गिरफ्तारी की गयी है। इसके अतिरिक्त कुल नगद-8,39,495 रूपया, अग्नेयशस्त्र-09, जिंदा कारतूस-32, देशी शराब-6,368.27 ली०, विदेशी शराब-179.23 ली०, वाहन 25 जपत की गयी है।»

बिहार विधानसभा आम निर्वाचन, 2025 को स्वच्छ, निष्पक्ष एवं शांतिपूर्ण वातावरण में संपन्न कराने हेतु अबतक 817 प्रस्ताव में 11,899 व्यक्तियों के विरुद्ध 126 बी०एन०एस०एस० की कार्रवाई की गयी एवं कुल 6,646 व्यक्तियों को 135 बी0एन0एस०एस० के तहत बंधपत्र भराया गया।

इसके अतिरिक्त 280 व्यक्तियों के विरुद्ध सी०सी०ए०-03 का प्रस्ताव जिला पदाधिकारी पर SSI द्वारा 24x7 प्रभावकारी वाहन चेकिंग/महोदय, नवादा को भेजा गया जिसमे 279 व्यक्तियों के विरुद्ध आदेश पारित कर दिया गया है। उसी प्रकार 03 व्यक्तियों के विरुद्ध सी0सी0ए0-12 का प्रस्ताव भेजा गया, जिसमें 02 व्यक्तियों पर जिला पदाधिकारी महोदय, नवादा द्वारा आदेश पारित कर दिया गया है, साथ ही 9022 अपराधी प्रवृति के व्यक्तियों को चिंहित कर गुण्डा पंजी में नाम अंकित किया गया है, जिनका सप्ताह के प्रत्येक रविवार को गुण्डा पेंड करया जाता है।» चुनाव के अवसर पर

की जा रही शस्त्र सत्यापन के तहत अबतक कुल 1050 रस्त्रों का थाना द्वारा सत्यापन करा लिया गया है, जिसमें से कुल 970 शस्त्रों को प्रशासनिक दृष्टिकोण से थाना/शस्त्र दुकानो मे जमा करया गया है।

चुनावी परिपेक्ष्य में नवादा जिला के बोर्डर सिलिंग हेतु कुल 44 नाका/चेकपोस्ट अधिष्ठापित किये गये है, जिनमें 15 चेकपोस्टो पर SSI द्वारा 24x7 प्रभावकारी वाहन चेकिंग/ निगरानी की जा रही है।» बिहार विधानसभा आम निर्वाचन, 2025 के मद्देनजर आदर्श आचार संहिता लागू होने के उपरांत आदर्श आचार संहिता उल्लंघन करने से संबंधित कुल 31 MCC के कांड दर्ज किये गये है। जिसमें वारिसलीगंज थाना-02, नगर थाना-05, नारदीगंज थाना-01, मुफरिसल थाना-01, रजौली थाना-05, कौओकोल थाना-06, रोह-07, धमील-01, पकरीबरावों-01, मेसकौर-01, हिसुआ-01 अंतर्गत कांड दर्ज किये गया है।

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 1,12,950	₹ 1,55,000

आज का इतिहास

1778 : आईरोक्वाइस भारतीयों ने न्यूयॉर्क में चेरी घाटी नरसंहार में 40 लोगों को मार डाला।

2013 : फिलीपींस को अंतरराष्ट्रीय मदद के साथ प्रदान किया जा रहा है ताकि उन्हें टाइफून हैयान की क्षति से प्रभावी ढंग से निपटने में मदद मिल सके।

2012 : ईरानी संसद को अभी तक पुलिस हिरासत में चल रहे सतारुह ब्लॉगर सतारबेथेती की मौत की तह तक नहीं पहुंचना है।

पटना मेट्रो कॉरिडोर-वन के टनल निर्माण के लिए मिट्टी की जांच शुरू



निज संवाददाता | पटना

पटना मेट्रो कॉरिडोर वन में टनल की खुदाई से पहले मिट्टी की जांच शुरू की गई है। ताकि यह जानकारी मिल सके कि कहां की मिट्टी किस तरह की है। इसके लिए रकनपुरा से पटना जंक्शन के बीच 12 जगहों पर 50 मीटर अंदर तक बोरिंग की जा रही है। जिसके माध्यम से हर एक मीटर की मिट्टी बाहर निकाल कर जांच के लिए लैब में भेजी जाएगी। मेट्रो से मिली जानकारी के अनुसार 50 से अधिक जगहों पर नेहरू पथ के दोनों किनारे मिट्टी की जांच होनी है। इसी के आधार पर जमीन के अंदर टनल के लिए मार्ग तैयार किया जाएगा। टनल खुदाई के लिए जनवरी में पहुंचेगी दो टीबीएम मेट्रो की ओर से पटना जंक्शन से रकनपुरा और मीठापुर तक 9.35 किमी में टनल तैयार होना है। इस कॉरिडोर में टनल तैयार करने के लिए आठ टनल बोरिंग मशीन (टीबीएम)

जमीन के बदले नौकरी मामले में अब चार दिसंबर को सुनवाई

पटना (नि.सं.)। पटना में सोमवार को जमीन के बदले नौकरी मामले की सुनवाई के दौरान विशेष अदालत ने अपना फैसला सुनाने से फिलहाल इनकार कर दिया। अदालत ने कहा कि आरोप तय करने से पहले प्रस्तुत दस्तावेजों और साक्ष्यों की विस्तृत समीक्षा जरूरी है। इसी कारण अगली तारीख 4 दिसंबर 2025 निर्धारित की गई है। बताया जाता है कि यह मामला सरकारी नौकरी के बदले जमीन लिए जाने से संबंधित क्षुब्धाचार के गंभीर आरोपों से जुड़ा हुआ है। सीबीआई की जांच रिपोर्ट के अनुसार जब रेल मंत्रालय लालू प्रसाद यादव के पास था, तब कई व्यक्तियों को नौकरी देने के बदले उनसे पटना सहित अन्य क्षेत्रों में जमीनें रियायती दायें पर ली गईं। बाद में इन जमीनों का उपयोग कथित तौर पर परिवार और करीबी लोगों हित में किया गया। सीबीआई ने जांच पूरी कर अदालत में विस्तृत आरोप पत्र दाखिल किया है। आरोप पत्र में लालू प्रसाद यादव, राबड़ी देवी, तेजस्वी यादव, मीसा भारती, हेमा यादव, तेज प्रताप यादव समेत कई अन्य के नाम शामिल हैं।

तीन करोड़ 70 लाख से अधिक मतदाता तय करेंगे राजनीतिक समीकरण

अंतिम चरण का मतदान आज

निज संवाददाता | पटना

बिहार में दूसरे और अंतिम चरण के 122 विधानसभा क्षेत्रों में कड़ी सुरक्षा व्यवस्था के बीच होने वाले मतदान में 1302 प्रत्याशियों के राजनीतिक भविष्य का फैसला लगभग तीन करोड़ 70 लाख मतदाता करेंगे। आज दूसरे और अंतिम चरण में मतदान का सामान्य समय सुबह सात बजे से शाम छह बजे तक रहेगा। सुरक्षा कारणों से कटौरिया (सुरक्षित) के 121 मतदान केंद्रों, बेलहर के 140, चैनपुर, चेनारी (सुरक्षित) के 62, गोह के 25, नवीनगर के 26, कुटुंबा (सुरक्षित) के 169, औरंगाबाद के 57, रफीगंज के 125, गुरुआ के 12, शेरघाटी के 48 , इमामगंज (सुरक्षित) के 361, बाराघट्टी (सुरक्षित) के 36 और बोधगया (सुरक्षित) के 20 मतदान केंद्रों, रजौली (सुरक्षित), गोविंदपुर और जमुई जिले की सभी चार सीटें सिकंदरा (सुरक्षित),जमुई, झाड़ा और चकाई में मतदान सुबह सात बजे से शाम पांच बजे तक ही चलेगा। दूसरे चरण में 122 विधानसभा क्षेत्रों के मतदान में 45399 मतदान केंद्र पर तीन करोड़ 70 लाख 13 हजार 556 मतदाता अपने मतार्थिकार का प्रयोग कर 136 महिला और 1165 पुरुष प्रत्याशी और एक अन्य समेत कुल 1302 उम्मीदवारों के भाग्य का फैसला इलेक्ट्रॉनिक वोटिंग मशीन (ईवीएम) में



बंद कर देंगे। मतदाताओं में एक करोड़ 95 लाख 44 हजार 41 पुरुष, एक करोड़ 74 लाख 68 हजार 572 महिला और 943 थर्ड जेंडर शामिल हैं। ढाका, शिवहर, रीगा, बथनाहा (सुरक्षित), परिहार, सुरसंड, बाजपट्टी, सीतामढ़ी, रूसीसेदपुर, बेलसंड, हरलाखी, बेनीपट्टी, खजौली, बाबुबरही, बिस्फी, मधुबनी, राजनगर (सुरक्षित), झंझारपुर, फुलपरास, लौकहा, निर्मली, पिपरा, सुपौल, त्रिवेणीगंज, (सुरक्षित), छातापुर, नरपतगंज, रानीगंज (सुरक्षित), फारबिसगंज, अररिया, जोकीहाट, सिकंदी, बहादुरगंज, ठाकुरगंज, किशनगंज, कोचाधामन, अमौर, बायसी, कसबा, बननमखी (सुरक्षित), रसौली, धमदाह, पूर्णिया, कटिहार, कदवा, बलरामपुर, प्राणपुर, मनहिरा (सुरक्षित) बगरी, कोढ़ा (सुरक्षित), बिहपुर, गोपालपुर, पीरपैती (सुरक्षित),

दूसरे चरण में कहां-कहां वोटिंग

20 जिलों की 122 सीटों पर 11 नवंबर को पोलिंग है। पूर्वी चंपारण में सबसे अधिक सीटें 12 हैं। वहीं गयाजी, मधुबनी जिले की 10-10 सीटों पर वोटिंग होनी है, जबकि पश्चिमी चंपारण की 9 सीटें हैं। सीतामढ़ी की 8 सीटें, रोहतास, भागलपुर , पूर्णिया, कटिहार की 7-7 सीटों पर पोलिंग है। औरंगाबाद,अररिया में 6-6 सीटों पर जंग होगी। नवादा, बांका और सुपौल में 5-5 सीटों पर वहीं कैमूर, जमुई, किशनगंज में 4-4 सीटों पर जबकि जहानाबाद की 3 सीटों पर चुनाव है। अरवल में 2 सीटों पर और सिवहर में 1 सीट पर मतदान होना है।

किस पार्टी के कितने उम्मीदवार

दूसरे चरण में कुल 1302 उम्मीदवार चुनावी मैदान में हैं। आरजेडी ने सबसे अधिक 71 तो बीजेपी ने 53 प्रत्याशियों को मैदान में उतारा है। जेडीयू ने 44, कांग्रेस ने 37, लोजपा (आर) ने 15, वीआईपी ने 8, भाकपा माले और हम ने 6-6, आरएनएम और भाकपा ने 4-4 उम्मीदवार उतारे हैं। वहीं मापका ने एक उम्मीदवार पर दांव लगाया है।

कहलागांव, भागलपुर, सुलतानगंज, नाथनगर, अमरपुर, धरैया (सुरक्षित), बांका, कटौरिया, (सुरक्षित), बेलहर, रामगढ़, मोहनिया (सुरक्षित), भभुआ, चैनपुर, चेनारी (सुरक्षित), सासाराम, करगहर, दिनारा, नोखा, डेहरी, काराकाट, अरवल, कुर्था, जहानाबाद, घोसी, मखदुमपुर (सुरक्षित), गोह, ओबरा, नबीनगर,

दूसरे चरण पर एक्सपर्ट की राय

बिहार विधानसभा चुनाव के दूसरे चरण को लेकर वरिष्ठ राजनीतिक विश्लेषक डॉ संजय कुमार का मानना है कि विधानसभा चुनाव में इस बार एनडीए को ऐज मिलता हुआ दिख रहा है। इसके पीछे का कारण यह है कि एनडीए गठबंधन के सभी पांच घटक दलों के बीच आपसी सामंजस्य बेहतर है, जबकि महागठबंधन के सातों घटक दलों के बीच आपसी सहमति का अभाव दिख रहा है।

कुटुम्बा (सुरक्षित), औरंगाबाद, रफीगंज, गुरुआ, शेरघाटी, इमामगंज (सुरक्षित), बाराघट्टी (सुरक्षित), बोधगया (सुरक्षित), गया टाउन, टिकारी, बेलगंज, अतरी, वजीरगंज, रजौली (सुरक्षित), हिसुआ, नवादा, गोविंदपुर, वारसलिंगंज, सिकंदरा (सुरक्षित), जमुई, झाड़ा और चकाई शामिल है।

लाल किले के पास कार में धमाका, 11 की मौत, 30 से अधिक घायल

केन्द्रीय गृह मंत्री अमित शाह अस्पताल पहुंचे, घायलों से की मुलाकात, घटना स्थल पर भी जाकर लिया जायजा

एजेंसी | नई दिल्ली

दिल्ली में सोमवार शाम लाल किला मेट्रो स्टेशन के गेट नंबर-1 के पास हुए जोरदार धमाके ने पूरे क्षेत्र को दहला दिया। शाम करीब 6:52 बजे धीमी गति से रेड लाइट की ओर बढ़ रही एक कार अचानक विस्फोट की चपेट में आ गई। विस्फोट इतना भयावह था कि कार के कई टुकड़े काफी दूर तक उछल गए और उनमें से एक लाल किला के समीप स्थित लाल मंदिर में आकर गिरा। मंदिर के शीशे टूट गए और आसपास की दुकानों के दरवाजे व खिड़कियां चकनाचूर हो गईं।

धमाके के तुरंत बाद क्षेत्र में अफरा-तफरी मच गई। चांदनी चौक, भागीरथ पैलेस सहित कई इलाकों में कंपन महसूस किया गया। दुकानदार एक-दूसरे को फोन कर हल्लात की जानकारी लेने लगे। आसपास खड़ी कई बसों और अन्य वाहनों में आग लग गई। कई दुकानों में धुआं और लपेटें उठने लगीं। लोकनायक अस्पताल सहित नजदीकी अस्पतालों में घायलों को पहुंचाने का सिलसिला लगातार जारी रहा। अस्पताल प्रशासन के अनुसार अब तक 11 लोगों की मौत हुई है, जबकि 30 से अधिक लोग घायल हैं। घायलों



में कई की हालत गंभीर बताई जा रही है। अस्पताल के आपातकालीन कक्ष में भारी भीड़ जमा हो गई और डॉक्टरों व स्टाफ को अतिरिक्त व्यवस्था करनी पड़ी। धमाके की सूचना मिलते ही नई मिल सकी है, लेकिन जांच और छह एंबुलेंस मौके पर भेजीं। राहत और बचाव का काम तुरंत शुरू किया गया। आग बुझाने के साथ ही आसपास की इमारतों और दुकानों में फंसे लोगों को बाहर निकालने का प्रयास जारी रहा। मौके पर धुआं और आग की वजह से दृश्यता कम होती रही, जिससे बचाव कार्य में दिक्कत आई। पुलिस ने तुरंत पूरे क्षेत्र की गैरबंदी कर दी और घटना स्थल की सुरक्षा बढ़ा दी। एनएसजी, एनआईए और फॉरेंसिक टीमों को मौके पर बुलाया गया। विशेषज्ञ टीमों ने कार

के मलबे, आसपास बिखरे धातु के टुकड़ों और सड़क पर मौजूद निशानों की बारीकी से जांच शुरू कर दी। फिलहाल धमाके की प्रकृति और कारणों को लेकर स्पष्ट जानकारी नहीं मिल सकी है, लेकिन जांच एजेंसियां हर संभावित कोण से घटना का विश्लेषण कर रही हैं। दिल्ली के पूर्व मुख्यमंत्री अरविंद केजरीवाल ने सोशल मीडिया पर पोस्ट कर घटना पर गहरी चिंता जताई। उन्होंने कहा कि यह अत्यंत दुखद और चिंताजनक है तथा प्रशासन को तत्काल और सख्त जांच करनी चाहिए। दिल्ली की सुरक्षा पर लापरवाही किसी भी हाल में स्वीकार्य नहीं है। केन्द्रीय गृह मंत्री अमित शाह ने दिल्ली पुलिस कमिश्नर से फोन पर बात कर विस्तृत जानकारी ली। उन्होंने तुरंत एनएसजी, एनआईए

और अन्य एजेंसियों को सक्रिय किया। गृह मंत्रालय आईबी निदेशक के साथ भी लगातार संपर्क बनाए गए हैं। धमाके के बाद न सिर्फ दिल्ली, बल्कि देश के कई राज्यों में हाई अलर्ट जारी किया गया। उत्तर प्रदेश, हरियाणा, बंगाल, महाराष्ट्र और मध्य प्रदेश में सुरक्षा व्यवस्था कड़ी कर दी गई। आगरा में पुलिस ने बस अड्डों, रेलवे स्टेशनों, होटल और धर्मशालाओं में तलाशी अभियान शुरू किया। लखनऊ के महत्वपूर्ण रेलवे स्टेशनों और चौधरी चरण सिंह अंतरराष्ट्रीय एयरपोर्ट पर सीआईएसएफ व पुलिस ने सघन जांच शुरू की। घटना के बाद गृह मंत्री अमित शाह एलएनजेपी अस्पताल पहुंचे। घायलों से मुलाकात की और घटना स्थल का लिया जायजा।

दिल्ली धमाके के बाद पूरे बिहार में हाई अलर्ट

धमाके की घटना को गंभीरता से लेते हुए बिहार पुलिस मुख्यालय ने सभी जिलों को हाई अलर्ट जारी किया है। सभी पुलिस अधीक्षकों को भीड़ भाड़ भरे इलाकों में निगरानी रखने के साथ ही आवश्यक सतर्कता

बरतने के निर्देश दिए गये हैं। मालूम हो कि विधानसभा चुनाव को लेकर बिहार के 20 जिलों में पहले से ही अलर्ट है। शेष 18 जिलों को भी संदिग्ध गतिविधियों पर कड़ी नजर रखने के निर्देश दिए गये हैं।

विस्फोट के बाद प्रधानमंत्रीने गृह मंत्री से की बात

घटना की जानकारी मिलते ही प्रधानमंत्री नरेन्द्र मोदी ने तत्काल स्थिति की समीक्षा की और सुरक्षा व्यवस्था का अपडेट लिया। सरकारी सूत्रों के अनुसार प्रधानमंत्री ने गृह मंत्री अमित शाह से फोन पर विस्तृत बातचीत की और घटनक्रम की जानकारी पात की। विस्फोट के बाद गृह मंत्री अमित शाह लगातार स्थिति पर नजर बनाए हुए हैं। उन्होंने घटना के बाद दिल्ली पुलिस आयुक्त सतीश गोलया से संपर्क साधकर रहत और सुरक्षा उपायों की जानकारी ली। इसके साथ ही खुफिया विभाग और राष्ट्रीय जांच एजेंसी (एनआईए) के प्रमुखों से भी बातचीत की गई ताकि जांच के हर पहलू का व्यापक आकलन किया जा सके। सूत्रों के अनुसार सुरक्षा एजेंसियों को सतर्क कर दिया गया है और घटनस्थल के आसपास अतिरिक्त बल तैनात किया गया है। जांच टीमों मौके से सबूत इकट्ठा कर रही हैं और विस्फोट की प्रकृति का अध्ययन कर रही हैं।

निर्दोषों की मौत से व्याकुल हूं : राहुल गांधी

दिल्ली के लाल किला मेट्रो स्टेशन के पास हुए कार विस्फोट को लेकर कांग्रेस के वरिष्ठ नेता राहुल गांधी ने गहरा दुःख व्यक्त किया है। उन्होंने कहा कि अचानक हुई इस दर्दनाक घटना में कई निर्दोष लोगों की जान चली गई, जो बेहद व्यथित करने वाला है। राहुल गांधी ने बयान जारी कर कहा कि हादसे में मारे गए सभी लोगों के परिजनों के दुःख में वह पूरी मजबूती के साथ खड़े हैं। उन्होंने शोक संतप्त परिवारों को संतुलना देते हुए कहा कि ऐसे कठिन समय में देश की पूरी संवेदना उनके साथ है। उन्होंने घायलों के शीघ्र स्वस्थ होने की कामना करते हुए कहा कि घटना बेहद चिंताजनक है और इसकी पूरी जांच आवश्यक है।

रक्षा मंत्री राजनाथ सिंह ने डीपीएसयू भवन का किया उद्घाटन, आत्मनिर्भर भारत के नए दौर की नींव रखी

तीन अहम समझौतों पर हस्ताक्षर, चार उपक्रमों को मिला मिनीरल दर्जा, रक्षा उत्पादन और स्वदेशी तकनीक को नई उड़ान

एजेंसी | नई दिल्ली


रक्षा क्षेत्र में आत्मनिर्भरता को सशक्त बनाने की दिशा में सोमवार का दिन ऐतिहासिक रहा। रक्षा मंत्री राजनाथ सिंह ने नई दिल्ली स्थित वर्ल्ड ट्रेड सेंटर, नौरोजी नगर में बने अत्याधुनिक डीपीएसयू भवन का उद्घाटन किया। इसी अवसर पर रक्षा सार्वजनिक उपक्रमों के बीच सहयोग और स्वदेशी क्षमता बढ़ाने के उद्देश्य से तीन महत्वपूर्ण समझौतों पर हस्ताक्षर किए गए। कार्यक्रम के दौरान रक्षा मंत्री ने हिंदुस्तान एयरोनॉटिक्स लिमिटेड, भारत डायनेमिक्स लिमिटेड (बीडीएल) और यंत्र इंडिया लिमिटेड के बीच हुए दो अहम समझौतों की निंतर और सुचारू आपूर्ति सुनिश्चित करा। यह पहल रक्षा उत्पादन में स्वदेशीकरण को नई दिशा देगी। रक्षा मंत्री ने इस अवसर पर कई अनुसंधान एवं विकास (आरएंडी) कार्यक्रमों का भी शुभारंभ किया, जिनमें प्रमुख है। एचएएल आरएंडी मैनुअल। इसका उद्देश्य अनुसंधान प्रणाली को डिजिटलीकरण, बौद्धिक



की है, जबकि बीडीएल ने अगले दस वर्षों में 3,000 मीट्रिक टन कार्यभार आपूर्ति की प्रतिबद्धता जताई है। तीसरा समझौता मिश्रा धातु निगम लिमिटेड में मेटल बैंक की स्थापना के लिए किया गया, जो रक्षा परियोजनाओं के लिए आवश्यक कच्चे माल की निरंतर और सुचारू आपूर्ति सुनिश्चित करा। यह पहल रक्षा उत्पादन में स्वदेशीकरण को नई दिशा देगी। रक्षा मंत्री ने इस अवसर पर कई अनुसंधान एवं विकास (आरएंडी) कार्यक्रमों का भी शुभारंभ किया, जिनमें प्रमुख है। एचएएल आरएंडी मैनुअल। इसका उद्देश्य अनुसंधान प्रणाली को डिजिटलीकरण, बौद्धिक

संपदा निर्माण, और भारतीय शिक्षण संस्थानों के साथ सहयोग के माध्यम से सुदृढ़ बनाना है। डीपीएसयू के त्प आरएंडी रोडमैप में लाइसेंस आधारित उत्पादन से आगे बढ़कर स्वदेशी डिजाइन और नवाचार को बढ़ावा देने की रूपरेखा तैयार की गई है, जो भारत की तकनीकी आत्मनिर्भरता की दिशा में एक निर्णायक कदम साबित होगा। रक्षा मंत्री ने इसी क्रम में एएसडब्ल्यूएआईएम पहल की शुरुआत की — जो रक्षा उद्योग को हरित और सतत उत्पादन प्रणाली की ओर अग्रसर करेगी। यह पहल (सीईईपी) 2023 पर आधारित है और इसमें ऊर्जा दक्षता, नवीकरणीय

ऊर्जा का उपयोग और कार्बन उत्सर्जन में कमी जैसे ठोस उपाय शामिल हैं। इसके साथ ही एएसडब्ल्यूएआईएम और डीपीएसयू जैसे डिजिटल उपकरण लॉन्च किए गए, जो रक्षा उत्पादन में पारदर्शिता और स्थिरता सुनिश्चित करेंगे। इसके उपरांत रक्षा मंत्री ने सभी डीपीएसयू की व्यापक समीक्षा बैठक की, जिसमें चार उपक्रमों — म्युनिशन इंडिया लिमिटेड (एमआईएल), आर्माई व्हीकल्स निगम लिमिटेड, इंडिया ऑप्टेल लिमिटेड और हिंदुस्तान शिपयार्ड लिमिटेड को मिनीरल (श्रेणी-1) का दर्जा मिलने पर सम्मानित किया गया। राजनाथ सिंह ने कहा कि मिनीरल दर्जा मिलने से इन उपक्रमों को आधुनिकीकरण, क्षमता विस्तार, और नए साझेदारी उपक्रमों के गठन में अधिक स्वतंत्रता मिलेगी। अपने संबोधन में रक्षा मंत्री ने कहा, “हमारे सभी 16 डीपीएसयू आत्मनिर्भर भारत के सुदृढ़ स्तंभ हैं। ‘ऑपरेशन सिंदूर’ जैसे अभियानों में इनकी उत्कृष्ट भूमिका हमारे स्वदेशी प्लेटफॉर्म की विश्वसनीयता का प्रमाण है।



संक्षिप्त समाचार

करंट लगने से राजमिस्त्री की मौत

बेगूसराय। बेगूसराय में करंट लगने से एक राजमिस्त्री की मौत हो गई। निर्माण कार्य के दौरान हादसा हुआ है। मृतक राजा कुमार (30) सम्स्तीपुर जिले के करहैया गांव के रहने वाला था। सूचना मिलते ही पुलिस मौके पर पहुंची। सदर अस्पताल में पोस्टमार्टम के बाद अंतिम संस्कार के लिए शव परिजनों को सौंप दिया। मामले को छानबीन की जा रही है। घटना छोड़ाही थाना क्षेत्र के गौड़ीडीह गांव की है।

परिवार में कमाने वाला अकेला था: पोस्टमार्टम के लिए अस्पताल पहुंचे भाई महेश कुमार ने बताया कि राजा राजमिस्त्री का काम करता था। तीन दिन से बगल के ही गौड़ीडीह गांव में काम कर रहा था। घर का पिलर बनाने के लिए लोहे का रॉड सीधा कर रहा था। इस दौरान ऊपर से गुजर रहे हाईटेशन तार की चपेट में आ गया। घटनास्थल पर ही दम तोड़ दिया। 4 छोटे-छोटे बच्चे हैं। पूरे परिवार में अकेले कमाने वाला था।

पीठासीन और पुलिस पदाधिकारियों के साथ ब्रीफिंग बैठक में दिए गए निर्देश

अररिया। बिहार विधानसभा चुनाव को निर्भीक,निष्पक्ष और शांतिपूर्ण ढंग से संपन्न कराने को लेकर सोमवार को जिला निर्वाचन पदाधिकारी -सह- जिलाधिकारी अनिल कुमार एवं पुलिस अधीक्षक अंजनी कुमार द्वारा जिले के सभी डिस्पैच सेंटरों पर संयुक्त रूप से पीठासीन पदाधिकारियों एवं पुलिस पदाधिकारियों के साथ ब्रीफिंग बैठक आयोजित की गई। बैठक में निर्वाचन कार्य को शांतिपूर्ण, निष्पक्ष एवं व्यवस्थित ढंग से संपन्न कराने हेतु सभी आवश्यक निर्देश दिये गये।अलग अलग विधानसभा के लिए अलग अलग स्थानों पर बने डिस्पैच सेंटर पर यह ब्रीफिंग बैठक आयोजित की गई।जिला निर्वाचन पदाधिकारी ने सभी पीठासीन और पुलिस पदाधिकारियों को किसी तरह की मतदान कार्य में लापरवाही न बरतने का सख्त निर्देश दिया।

युवक की संदिग्ध स्थिति में मौत प्रेमिका पर एफआईआर

भागलपुर। बरियारपुर के युवक की संदिग्ध स्थिति में मौत के मामले में हत्या का केस दर्ज हुआ है। मृतक के पिता ने बरारी पुलिस कैप में फर्द बयान दर्ज कराय है, जिसमें मृतक की प्रेमिका को हत्या का आरोपी बनाया गया है। घटना के दूसरे दिन रविवार को बरारी पुलिस कैप के द्वारा शव का पोस्टमार्टम कराया गया। इसके बाद परिजन युवक के शव को लेकर मुंगेर चले गए। मृतक अमन कुमार मुंगेर के बरियारपुर निवासी चुन्ना मल्लिक का बेटा था। बीते शनिवार को अमन की संदिग्ध स्थिति में मौत हो गयी थी। मृतक के पिता चुन्ना मल्लिक ने बताया कि बेटा गांव की ही एक शादीशुदा महिला के साथ रहता था। महिला को चार बच्चा है। महिला के साथ बेटा का गलत संबंध था। दोनों बबरगंज के अलीगंज मोहल्ले में किराये के मकान में रहता था। बेटे की प्रेमिका ने ही कॉल कर बताया था कि अमन ने फांसी लगा ली है। लेकिन उन्होंने आरोप लगाया कि मेरे बेटे की हत्या की गई है। उसके साथ मारपीट कर फंदे से लटका दिया गया है। क्योंकि अमन के चेहरे और शरीर पर चोट के निशान मिले हैं।

जीविका व आशा दीदियों ने मतदाताओं को किया जागरूक

भागलपुर। जिले के विभिन्न प्रखंडों में आशा व जीविका दीदियों ने मतदान करने को लेकर जागरूकता रैली निकली। बिहपुर विधानसभा क्षेत्र में स्वतंत्र, निष्पक्ष और शांतिपूर्ण मतदान कराने के साथ-साथ मतदान प्रतिशत बढ़ाने के उद्देश्य से जीविका दीदियों ने अभियान चलाया। सभी में भाग लेकर मतदान करने की शपथ ली। दीदियों ने कहा कि 11 नवंबर को पहले मतदान करें, फिर कोई अन्य काम करें, मतदान का अवसर पांच साल में एक बार मिलता है। रैली के दौरान उन्होंने गांव में घूमकर मतदाताओं को नैतिक मतदान के लिए प्रेरित किया।

राजद नेताओं और कार्यकर्ताओं ने तेजस्वी यादव का जन्मदिन मनाया

भागलपुर। बिहार राज्य बाल श्रमिक आयोग के पूर्व अध्यक्ष डॉ. चक्रपाणि हिमांशु के नेतृत्व में राजद नेताओं ने रविवार को एक होटल में नेता प्रतिपक्ष तेजस्वी यादव का 37वां जन्मदिन मनाया। नेताओं ने केक काटकर एक-दूसरे के बीच मिठाई बांटकर जन्मदिन मनाया। मौके पर सीरध कुमार, अरविंद, विवेका, विकेश, फिरोज, अमित, अमित, ब्रजेश, हिमांशु, राकेश, राहुल, दिनेश, मोहम्मद अफजल मौजूद थे। वहीं राजद नेता मुकेश यादव के नेतृत्व में राजद नेताओं ने रविवार को बूढ़ानाथ में तेजस्वी यादव का जन्मदिन मनाया। नेताओं ने केक काटकर बच्चों के बीच मिठाई बांटकर जन्मदिन की बधाई दी। मौके पर मो. शहाबुद्दीन समेत अन्य थे।

विक्रशिला ट्रेन की चपेट में आया शख्स

भागलपुर। भागलपुर-जमालपुर रेलखंड पर ट्रेन की चपेट में आने से एक शख्स गंभीर रूप से घायल हो गया। हादसे के बाद एक घंटे तक घटनास्थल पर तड़पता रहा। घायल की पहचान मधुसूदनपुर थाना क्षेत्र के महमदपुर निवासी अरुण कुमार (55) के तौर पर हुई है। अरुण कुमार रेलवे स्टेशन पर ट्रेन पकड़ने जा रहे थे। तभी डाउन विक्रमशिला एक्सप्रेस की चपेट में आ गए। गंभीर हालत में रेफरल अस्पताल में भर्ती कराया गया है। घटना था नथनगर रेलवे स्टेशन के पास की है। घायल के भाई धनरथाम लाल ने कहा कि अरुण फिजियोथेरेपी का काम करता है। झारखंड के साहिबगंज से एक मरीज का फोन आया था। सुबह सात बजे घर से ट्रेन पकड़ने निकले थे, लेकिन स्टेशन पहुंचने से पहले ही हादसे का शिकार हो गए।

स्टेशन पर एंबुलेंस और स्ट्रेचर उपलब्ध नहीं: वहीं, स्थानीय लोगों ने बताया कि हादसे के बाद रेलवे स्टाफ को सूचना दी गई। मौके पर पहुंची रेल पुलिस के पास आवश्यक उपकरण न होने के कारण घायल करीब एक घंटे तक घटनास्थल पर तड़पता रहा। आसपास मौजूद लोगों ने इमरजेंसी नंबर पर कॉल कर एंबुलेंस बुलाई। जिसके बाद उसे अस्पताल पहुंचाया गया। लोगों का आरोप है कि नथनगर स्टेशन पर एंबुलेंस और स्ट्रेचर की व्यवस्था नहीं है, जिससे घायलों को समय पर इलाज नहीं मिल पाता। एक माह पहले भी इसी तरह के एक हादसे में घायल व्यक्ति को करीब दो घंटे तक तड़पना पड़ा था।

पूर्व वार्ड पार्श्व ने डीएम को पत्र लिखकर की शिकायत

बेगूसराय। लोहिया नगर वार्ड संख्या 28 में बुडको द्वारा किए जा रहे सड़क निर्माण कार्य में भारी वित्तीय अनियमितता और तकनीकी लापरवाही का आरोप लगाया गया है। पूर्व वार्ड पार्श्व डॉ. जितेंद्र राय ने जिलाधिकारी को शिकायत देकर पूरे मामले की उच्चस्तरीय जांच की मांग की है। डॉ. राय ने अपने आवेदन में कहा है कि लगभग 1.25 करोड़ रुपये की लागत से पहले ही हादसे का शिकार हो गई। इससे आसपास के मकानों की जलनिकासी पूरी तरह बाधित हो गई है। पूर्व पार्श्व ने कहा कि यह स्पष्ट रूप से दर्शाता है कि योजना का प्रस्ताव तैयार करने से लेकर वित्तीय स्वीकृति देने तक की पूरी प्रक्रिया में निम्नस्तर अधिकारियों ने जनहित की अनदेखी की है और घर बैठे स्वीकृति दी गई है। डॉ. राय ने डीएम से अनुरोध किया है कि राज्य योजना अंतर्गत चल रहे इस निर्माण कार्य की जांच कराई जाए और दोषी अधिकारियों एवं ठेकेदारों पर कार्रवाई की जाए, ताकि जनहित की रक्षा हो सके।

पीरपैंती विधानसभा में ईवीएम-वीवीपीएटी लेकर मतदान कर्मी रवाना

निज संवाददाता। भागलपुर

भागलपुर में विधानसभा चुनाव स्वतंत्र, निष्पक्ष और शांतिपूर्ण ढंग से संपन्न कराने के लिए पीरपैंती प्रखंड प्रशासन ने सोमवार को ईवीएम मशीनों के डिस्पैच का कार्य शुरू कर दिया। मंगलवार को दूसरे चरण के मतदान के लिए लक्ष्मी नारायण हाई स्कूल मैदान स्थित डिस्पैच सेंटर से 154-पीरपैंती विधानसभा क्षेत्र के लिए मशीनों का वितरण शुरू हुआ। यह कार्य निर्वाचन आयोग के निर्देशानुसार पंचायतवार और सेक्टरवार निर्धारित मतदान केंद्रों के लिए सुरक्षित और पारदर्शी तरीके से किया जा रहा है। इस दौरान निर्वाचन आयोग द्वारा नियुक्त दोनों सामान्य प्रेक्षक, निर्वाची पदाधिकारी सरफराज नवाज और प्रखंड विकास पदाधिकारी सह सहायक निर्वाचन पदाधिकारी अभिमन्यु कुमार मौजूद रहे। निर्वाची पदाधिकारी ने सभी पीठासीन, सेक्टर और पुलिस पदाधिकारियों को आवश्यक



दिशा-निर्देश दिए। उन्होंने स्पष्ट किया कि मशीन प्राप्त करते समय बैलट यूनिट, कंट्रोल यूनिट और वीवीपीएट के सीरियल नंबर का मिलान अनिवार्य है, अन्यथा रिसीविंग मान्य नहीं होगी। निर्वाचन पदाधिकारी ने सर्वप्रथम दुग्धम मतदान केंद्र के लिए मशीन डिस्पैच का शुभारंभ किया। उन्होंने स्वयं पीठासीन अधिकारी,

सेक्टर अधिकारी और पुलिस बल को मशीनें सौंपकर मतदान केंद्र की ओर रवाना किया। इसके बाद अन्य सभी मतदान केंद्रों के लिए भी क्रमवार मशीनों का वितरण और प्रस्थान सुनिश्चित किया गया। पूरे डिस्पैच कार्य के दौरान सुरक्षा की निगरानी पीरपैंती थाना प्रभारी नीरज कुमार के नेतृत्व में की गई।

♦ **प्रशासन ने सुरक्षा की पुख्ता व्यवस्था की, मशीनों का सीरियल नंबर मिलाने के निर्देश**

मैदान में सीसीटीवी कैमरे, सुरक्षा बल और परिवहन नियंत्रण की सख्त व्यवस्था थी, ताकि किसी भी प्रकार की गड़बड़ी की संभावना न रहे। प्रशासन ने बताया कि सभी सेक्टर अधिकारी अपनी पुलिस टीम के साथ समूह में ही मतदान केंद्रों तक जाएंगे, किसी को अकेले जाने की अनुमति नहीं होगी। भूमि सुधार उपसमाहतां सह निर्वाची पदाधिकारी सरफराज नवाज ने क्षेत्रवासियों से अपील की कि 11 नवंबर को होने वाले मतदान में शत-प्रतिशत भागीदारी कर लोकतंत्र को मजबूत करें। उन्होंने कहा कि प्रत्येक मत देश, समाज और भविष्य के निर्माण में अमूल्य योगदान देता है।

फुलकाहा थाना पुलिस ने एसएसबी के साथ मिलकर किया साढ़े छह किलो गांजा जब्त



निज संवाददाता। अररिया

जिले की फुलकाहा थाना पुलिस ने एसएसबी के साथ सोमवार को कार्रवाई करते हुए साढ़े छह किलो गांजा बरायद किया।बरायदगी फुलकाहा थाना क्षेत्र के तोप नवाबगंज से हुआ। हालांकि, तस्कर जवानों को देख कर मौके से भागने में सफल रहा। एसएसबी के फुलकाहा बीओपी प्रभारी अंसिरस्टेंट कर्मांडेंट राणा कुमार ने बताया ने यह कार्रवाई गुप्त सूचना के आधार पर की गई। जवानों ने जांच-पड़ताल कर गांजे की यह खेप जब्त की और उसे सुरक्षित तरीके से कब्जे में ले लिया।

निज संवाददाता। बेगूसराय

खगड़िया के चित्रगुप्त नगर थाना क्षेत्र स्थित ओवर ब्रिज पर 13 अगस्त की सुबह मॉनिंग वॉक के दौरान गोली मारकर घायल किए गए जमीन कारोबारी की आज इलाज के दौरान बेगूसराय में मौत हो गई। मौत के बाद परिजनों में कोहराम मच गया है। पुलिस में सदर अस्पताल में पोस्टमॉर्टम के बाद लाश परिजनों को सौंप दिया है। मृतक के पुत्र अमन कुमार ने बताया कि मेरा घर चित्रगुप्त नगर खगड़िया के सन्हौली में पड़ता है। मेरे पिताजी नीरज चौधरी उर्फ बुलबुल (50 वर्ष) रोज की तरह 13 अगस्त की सुबह में मॉनिंग वॉक करने के लिए निकले थे। करीब 7:00 बजे सुबह ओवर ब्रिज पर पल्सर बाइक पर सवार तीन बदमाशों ने चेहरे पर गोली मार दिया।

चार महीने में खर्च कर दिए 50 लाख रुपए, नहीं बच पाई जान: सूचना मिलते ही हम लोग मौके पर पहुंचे और पिताजी को



उठाकर खगड़िया सदर अस्पताल ले गए। जहां जहां से रेफर करने पर बेगूसराय लाए, यहां से पटना रेफर कर दिया गया। फिर दिल्ली के गंगाराम अस्पताल ले गए थे, वहां से घर ले जाने के लिए कह दिया गया तो बेगूसराय के एक निजी अस्पताल में इलाज करवा रहे थे। जहां की आज इलाज के दौरान मौत हो गई। करीब 50 लाख रुपया खर्च करने के बाद भी पिताजी को बचा नहीं सके। इस मामले में पुलिस ने अब तक दो शूटर सहित 6 लोगों को गिरफ्तार किया है। जबकि साविश रचने में शामिल एक आरोपी पहले से जेल में बंद था। शेष आरोपी अभी भी खुलेआम घूम रहे

♦ **मॉनिंग वॉक के दौरान बाइक सवार 3 बदमाशों ने चेहरे पर मारी थी गोली, 13 अगस्त को हुई थी वारदात**

हैं। पुलिस त्वरित कार्रवाई करते हुए सभी हत्यारे को गिरफ्तार करे।

जमीन बेचने के विवाद में पार्टनर पर वारदात को दिलवाया अंजाम: पुलिस सूत्रों के अनुसार नीरज उर्फ बुलबुल चौधरी की हत्या के लिए 5 लाख रुपये में डील किया गया। जिसमें मुख्य शूटर को 50 हजार रुपया एडवांस दिया था। लाइनर सिंदू एवं पिंटू को डेढ़ लाख रुपया देने की डील थी। घटना की साविश खगड़िया आवास बोर्ड निवासी कोरालाल यादव ने रची थी। जमीन खरीद-बिक्री में डेढ़ करोड़ रुपए को लेकर बुलबुल चौधरी एवं आरोपियों के बीच विवाद चल रहा था।

सिकटी की निर्वाची पदाधिकारी ने पिंक बूथों में प्रतिनियुक्त महिला कर्मचारियों को दी दिशा निर्देश



निज संवाददाता। अररिया

बिहार विधानसभा चुनाव के अंतर्गत सोमवार को डिस्पैच सेंटर एमएलडीपीके यादव कॉलेज अररिया के प्रांगण में सिकटी विधान सभा क्षेत्र की निर्वाची पदाधिकारी सह उप विकास आयुक्त रोजी कुमार द्वारा सिकटी निर्वाचन क्षेत्र में बनाए गए कुल 03 पिंक बूथों में प्रतिनियुक्ति महिला कर्मियों से मिलकर कई आवश्यक दिशा निर्देश दिये गये। निर्वाची पदाधिकारी ने कहा कि पिंक बूथों का उद्देश्य महिला मतदाताओं को सुरक्षित, सहज एवं सहायिगता पूर्ण वातावरण प्रदान करना है। उन्होंने मतदान प्रक्रिया

के दौरान अनुशासन, शालीनता एवं निष्पक्षता बनाए रखने पर बल दिया। साथ ही सभी कर्मियों को प्राप्त आवश्यक सामग्रियों की जांच करने, निर्धारित समय से मतदान कार्य प्रारंभ करने एवं प्रत्येक मतदाता को सुगम मतदान सुविधा देने के निर्देश दिये।उप विकास आयुक्त ने कहा कि यह गर्व की बात है कि सिकटी विधानसभा क्षेत्र की निर्वाची पदाधिकारी स्वयं एक महिला है, और यहाँ की महिला मतदान कर्मी भी लोकतंत्र के इस महापर्व में सक्रिय भूमिका निभा रही हैं। उन्होंने मतदाताओं से अपील की कि वे मतदान में भाग लेकर अपने मताधिकार का प्रयोग अवश्य करें।

मतदान के लिए 12 वैकल्पिक पहचान पत्र मान्य

निज संवाददाता। बांका

बिहार विधानसभा आम निर्वाचन 2025 के अवसर पर निर्वाचन आयोग ने मतदान के दौरान मतदाता पहचान पत्र (EPIC) के अलावा 12 वैकल्पिक फोटो पहचान पत्रों को भी मान्यता दी है। यह सुनिश्चित किया गया है कि मतदाता सूची में नामांकित प्रत्येक मतदाता अपने मताधिकार का प्रयोग सुगमता और सुविधा से कर सके। बांका में डीएम नवदीप शुक्ला ने बताया कि नक्सल प्रभावित कटोरिया के 121 और बेलहर विधान सभा क्षेत्र के 163 मतदान केंद्रों पर सुबह सात बजे से शाम पांच बजे तक मतदान होगा,जबकि बाकी केंद्रों पर सुबह 7 से शाम 6 बजे तक वोटिंग होगी। मान्यता प्राप्त वैकल्पिक पहचान पत्रों में आधार कार्ड, मनरेगा जॉब कार्ड, बैंक या ड्राकर द्वारा जारी फोटोयुक्त पासबुक, आयुधाम भारत स्वास्थ्य योजना के तहत जारी स्वास्थ्य



बीमा कार्ड, ड्राइविंग लाइसेंस, पैन कार्ड, एनपीआर के तहत जारीआईआई द्वारा जारी स्मार्ट कार्ड, भारतीय पासपोर्ट, फोटोयुक्त पेंशन दस्तावेज, सरकारी अथवा पब्लिक लिमिटेड कंपनी के फोटोयुक्त सेवा पहचान पत्र, सांसद/विधायक को जारी आधिकारिक पहचान पत्र तथा यूनिफ डिसेबिलिटी आईडी (UDID) कार्ड शामिल हैं।

मतदान पांच विधानसभा

निर्वाचन पदाधिकारी ने बताया कि जिले में पहली बार सभी मतदान केंद्रों पर वेबकार्टिंग की सुविधा उपलब्ध रहेगी।

EVM और VVPAT सहित आवश्यक सामग्री देकर मतदान केंद्रों के लिए रवाना किया: मतदान प्रक्रिया पूरी करने के लिए सोमवार को टीवीएस कॉलेज डिस्पैच सेंटर से मतदान कर्मियों को EVM और VVPAT सहित आवश्यक सामग्री देकर मतदान केंद्रों के लिए रवाना किया गया। जिले के सभी 1855 मतदान केंद्रों पर शांतिपूर्ण माहौल में मतदान की प्रक्रिया पूर्ण की जाएगी। बांका के जिला निर्वाचन पदाधिकारी सह जिला पदाधिकारी नवदीप शुक्ला ने जिले के सभी मतदाताओं से अपील की है कि वे मतदान के दिन अपने साथ इनमें से कोई एक वैध पहचान पत्र अवश्य लेकर मतदान केंद्र पहुंचें। उन्होंने कहा कि सभी मतदाताओं का सहयोग ही चुनाव प्रक्रिया को सुचारु, पारदर्शी और निष्पक्ष बनाने में सहायक होगा।

मतदान दल मतदान सामग्री के साथ मतदान केन्द्रों के लिए हुए रवाना



निज संवाददाता। अररिया

बिहार विधानसभा चुनाव के अंतर्गत जिले के सभी छह विधानसभा निर्वाचन क्षेत्रों नरपतंज, रानीगंज (अजा), फारबिसगंज, अररिया, जोकीहाट एवं शिकटी में मंगलवार को होने वाले मतदान के लिए सोमवार को सभी मतदान दलों को डिस्पैच सेंटर से मतदान सामग्री के साथ रवाना किया गया। जिला निर्वाचन पदाधिकारी -सह-जिलाधिकारी अनिल कुमार एवं पुलिस अधीक्षक अंजनी कुमार की उपस्थिति में जिले के विभिन्न डिस्पैच सेंटरों से मतदान दलों को ईवीएम,

वीवीपीएट एवं आवश्यक मतदान सामग्री के साथ रवाना किया गया। मौके पर जिला निर्वाचन पदाधिकारी अनिल कुमार ने बताया कि सभी मतदान केंद्रों पर शांतिपूर्ण, निष्पक्ष एवं भयमुक्त वातावरण में मतदान संपन्न करने की दिशा में सभी तैयारियां पूरी कर ली गई हैं। उन्होंने मतदान कर्मियों को समय पर मतदान स्थल पर पहुंचने, सभी प्रक्रियाओं का पालन करने एवं किसी भी समस्या की सूचना नियंत्रण कक्ष को तुरंत देने के निर्देश दिये हैं।सुरक्षा की दृष्टि से सभी बूथों पर पर्याप्त पुलिस बल एवं केंद्रीय अर्द्धसैनिक बल की तैनाती की बात कही।

5 सीटों पर 11 नवंबर को मतदान

निज संवाददाता। बांका

बांका की 5 विधानसभा सीटों बांका, अमरपुर, बेलहर, कटोरिया और धौरेया पर 11 नवंबर को मतदान होगा।और जिले में 14 नवंबर को मतगणना होगा। जिला प्रशासन ने विधानसभा चुनाव के दूसरे चरण के लिए सभी तैयारियां पूरी कर ली हैं। जिला निर्वाचन पदाधिकारी सह जिलाधिकारी नवदीप शुक्ला और पुलिस अधीक्षक उपेंद्र नाथ वर्मा ने समाहरणालय सभागार में आयोजित प्रेस वार्ता में संयुक्त रूप से यह जानकारी दी। जिलाधिकारी नवदीप शुक्ला ने बताया कि पांचों विधानसभा क्षेत्रों में चुनाव प्रचार का दौर समाप्त हो गया है। अब पूरे जिले में आदर्श आचार संहिता के तहत सख्त निगरानी रखी जा रही है। भयमुक्त और निष्पक्ष मतदान सुनिश्चित करने के लिए प्रशासन ने व्यापक सुरक्षा व्यवस्था की है। सभी मतदान केंद्रों



पर दंडाधिकारी और पुलिस बल की प्रतिनियुक्ति की गई है।

198 माइक्रो ऑब्जर्वर मतदान की निगरानी करेंगे: बांका में 183 सेक्टर दंडाधिकारी, 43 जोनल दंडाधिकारी और 5 सुपर जोनल दंडाधिकारी नियुक्त किए गए हैं। इसके अतिरिक्त, 198 माइक्रो ऑब्जर्वर मतदान की निगरानी करेंगे।

जिले के सभी बॉर्डर एरिया को सील किया गया: पुलिस अधीक्षक उपेंद्र नाथ वर्मा ने सुरक्षा व्यवस्था की जानकारी देते

हुए बताया कि सभी मतदान केंद्रों पर केंद्रीय सशस्त्र पुलिस बल (CAPF) के साथ-साथ जिला पुलिस बल और होमगार्ड के जवानों की तैनाती की गई है। सुरक्षा का पूरा जिम्मा CAPF को सौंपा गया है। झारखंड राज्य की सीमा सहित जिले के सभी बॉर्डर एरिया को सील कर दिया गया है।सीमावर्ती इलाकों में संदिग्ध गतिविधियों पर विशेष चौकसी बरती जा रही है।

अब तक 699 लोगों को गिरफ्तार किया गया: एसपी

संक्षिप्त समाचार

मुफ्फसि में सड़क दुर्घटना में एक युवक घायल

आरा। मुफ्फसिल थाना क्षेत्र के बरौली गांव के पास रविवार को सुबह अनियंत्रित बाइक सड़क के किनारे पलट गई। जिससे बाइक पर सवार एक युवक घायल हो गया। घायल मुफ्फसिल थाना क्षेत्र के भूसीला गांव के निवासी 18 वर्षीय विशाल कुमार है। वह दूनी राय का पुत्र है। घटना के बाद परिजनों ने घायल विशाल कुमार को इलाज के लिए सदर अस्पताल लाया। जहां प्राथमिक उपचार के बाद घायल विशाल कुमार की गंभीर स्थिति को देखते हुए डॉक्टर ने पटना रेफर कर दिया। परिजन ने बताया की विशाल कुमार रविवार की सुबह घर से एक आदमी को छोड़ने के लिए गांव के बाहर दूसरे गांव गया था। वहीं से लौट कर घर वापस आ रहा था। उसी क्रम में घटना हुई। फिलहाल घायल विशाल कुमार की स्थिति गंभीर है।

बराप गांव में आए दिन चोरी से दहशत का माहौल

गड़हनी। थाना क्षेत्र गड़हनी के बराप गांव में आए दिन चोरी से दहशत का माहौल कायम है। एक सप्ताह पहले गांव के ही नथुनी महतो के घर में घुस कर लाखों की चोरी कर ली गई थी। बराप मुखिया चंद्रशेखर सिंह ने बताया कि नथुनी महतो का दो घर है ,ये लोग दूसरे घर में सोया था। घर में दीवार के रास्ते घर में घुस गया था और आराम से बक्सा का ताला तोड़कर लाखों की चोरी कर फरार हो गया था। उस दिन तीन घरों में चोरी हुई थी। ग्रामीणों ने चोर का पता भी लगा लिया था सभी चोर बगल गांव के ही थे। लेकिन, पुलिस इस पर कार्रवाई नहीं कर सकी। वहीं, मुखिया ने बताया कि गांव में हिराईची का काफी संख्या बढ़ गया है जिसके चलते आए दिन चोरी होते रहती है। कभी चापाकल का मुंडा चोरी हो रही है तो कभी खेत में लगे मोटर चोरी हो रही है।

3 लाख 27 हजार रुपए के साथ नौ जुआरी गिरफ्तार

आरा। टाउन थाना की पुलिस ने गुप्त सूचना पर छापेमारी कर थाना क्षेत्र के रामगढ़िया मंदिर के पास से जुआ खेलने के आरोप में कुल 9 लोगों को गिरफ्तार कर जुआ के अड्डा से 3 लाख 27 हजार 680 रुपए नगद, 15 पीस तास का गड्डी और मोबाइल फोन जब्त कर लिया। गिरफ्तार आरोपियों में सिकन्दर पिता जलाउ बड़ी मस्जिद (मिल्की मुहल्ला), अनीस कुमार पिता बलराम प्रसाद बड़ी मस्जिद, राहुल कुमार पिता ज्योति प्रसाद बड़ी मस्जिद, समीर पिता कलीम मिल्की मुहल्ला, इजहार पिता अनवर भलुहीपुर, हेमराज कुमार पिता राम इकबाल सिंह जेल रोड खेतारी मुहल्ला सभी टाउन थाना,बरसेश्वर साह पिता स्व. भुवनेश्वर साह जीरो माइल वार्ड नं 7,सिद्धेश्वर चौधरी पिता स्व. रामजनम चौधरी अनाईठ दोनों थाना नवादा, जज कुमार सिंह पिता मल्लू साह गड़हनी शामिल है।

भोजपुरिया जन मोर्चा ने ज्योति सिंह को दिया समर्थन

आरा। भोजपुरिया जन मोर्चा ने काराकाट विधानसभा क्षेत्र से निर्दलीय प्रत्याशी पवन सिंह की पत्नी ज्योति सिंह को समर्थन देने की घोषणा की है। इस निर्णय की जानकारी राष्ट्रीय कार्यालय में हुई बैठक के बाद दी गई। बैठक की अध्यक्षता संगठन के राष्ट्रीय अध्यक्ष भरत सिंह सहयोगी ने की। बैठक में राष्ट्रीय प्रवक्ता सह संगठन प्रभारी गोरखनाथ अकेला, वरिष्ठ प्रवक्ता विनोद सिंह, राज्य सचिव अविनाश प्रसाद, संसदीय बोर्ड के अध्यक्ष जनयन्त्रा सिंह तथा राष्ट्रीय उपाध्यक्ष राम अयोध्या सिंह उपस्थित थे। सर्वसम्मति से यह निर्णय लिया गया कि काराकाट से निर्दलीय प्रत्याशी ज्योति सिंह को भोजपुरिया जन मोर्चा का पूर्ण समर्थन दिया जाएगा।

गड़हनी-सहंगी रोड में एक गोदाम से अनाज की हुई चोरी

गड़हनी। थाना गड़हनी क्षेत्र में गड़हनी- सहंगी रोड में अलकतरा फैक्ट्री के पास शनिवार की रात एक अनाज गोदाम से चावल, गेहूँ, तेलहन व दो पंखा चोरी कर ली गई है। अनाज गोदाम आजमनगर निवासी रामरस साह का है। रामरस साह अनाज खरीद बिक्री करते है। उन्होंने बताया कि शनिवार को मैं दुकान बंद कर घर चला गया था। उसके बाद रात में दीवार फांद कर अंदर चला गया और रस का ताला तोड़कर अनाज चोरी कर लिया गया। मेरा 10 बोरा चावल, 15 बोरा गेहूँ, दो बोरा तेलहन व दो पंखा चोरी कर लिया है। चोरी करने में गांव के ही कुछ लोग है। इस संबंध में गड़हनी थाना में आवेदन दिया गया है। आवेदन में गांव के ही चार लोगों का नाम दिया गया है। थानाध्यक्ष कमलजीत ने बताया कि मैं गोदाम पर जाकर जांच कर लिया हूँ, कार्रवाई जारी है।

कमला सिंह की मनी प्रथम पुण्यतिथि

आरा। मुंगेर विश्वविद्यालय के कार्यालय अधीक्षक वरुण कुमार की पत्नी स्व. कमला सिंह की प्रथम पुण्यतिथि रविवार को उनके पૈतृक आवास पियनिया में मनाया गया। समाजसेवी स्व. कमला सिंह का शिक्षा के क्षेत्र में अहम योगदान रहा है। वर्तमान में उनके बड़े पुत्र रमन कुमार प्राथमिक शिक्षक संघ भोजपुर के जिला उपाध्यक्ष है। दूसरा पुत्र रिशु कुमार देश की सेवा में सेना में कार्यरत है। प्रथम पुण्यतिथि पर प्रदेश महासचिव आशा महंत सिंह, बिहार राज्य प्राथमिक शिक्षा संघ कार्य समिति सदस्य, पटना के अखिलेश्वर प्रसाद सिंह, बिहार राज्य प्राथमिक शिक्षा संघ भोजपुर के वरीय उपाध्यक्ष राजेश कुमार सिंह,रिशु कुमार, रमी कुमार बबलू, शिक्षक कन्हैया सिंह, सुनील सिंह, हरेंद्र सिंह, तेज नारायण सिंह, मदन सिंह, अशोक सिंह, जय राम तिवारी, डॉ भीम तिवारी और कृष्ण प्रताप सिंह सहित अन्य ने पुष्पांजलि अर्पित कर श्रद्धा सुमन अर्पित किया।

बिहार राज्य में पेशेवर संस्थानों की कमी, सुधार की आवश्यकता

आरा। शिक्षा विभाग से उच्च शिक्षा की स्थिति में सुधार लाने की मांग वीर कुंवर सिंह विश्वविद्यालय के पूर्व सीनेटर अजय कुमार तिवारी मुनमुन ने की है। उन्होंने कहा कि बिहार राज्य में पेशेवर संस्थानों की कमी है और जो संस्थाएं चल रही है। वह भी मानक की पूरा नहीं करते है। उच्च शिक्षा में प्रशिक्षित शिक्षकों की भी भारी कमी है। इन सभी कारणों से राज्य में उच्च शिक्षा की गुणवत्ता और सुविधा बहुत ही कम है और उसकी स्थिति खराब है। बिना पढ़े और बिना पढ़ाए ही परीक्षा ले लिया जाता है। परीक्षा में कदाचार की गंगात्रो बहती है। राज्य के युवा को डिग्री दे दी जाती है। बिहार राज्य को न सिर्फ उच्च शिक्षा में निवेश की रणनीति बनानी होगी, बल्कि एक कारगर व्यवस्था बनानी होगी, जिससे राज्य की प्रगति तेजी से हो सके। विगत दो दशक से बिहार के उच्च शिक्षा में सुधार के बहुत प्रयास हुए हैं, पर इसकी गुणवत्ता अभी भी कम है और इसे सुधारने के लिए क्रांतिकारी कदम उठाए जाने चाहिए। बिहार सरकार को उच्च शिक्षा के स्तर पर सुधारने के लिए क्रांतिकारी कदम उठाने होंगे। बिहार का इतिहास बहुत ही गौरवशाली रहा है। जहां बिहार राज्य ज्ञान और सामाजिक समानता का केंद्र रहा है। शिक्षा के क्षेत्र में भी इस राज्य को गौरवशाली रहा है। यहां विश्व का सबसे प्राचीन विश्वविद्यालय नालंदा सहित विक्रमशिला जैसे ज्ञान के केंद्र पांचवीं से 12वीं शताब्दी तक फलते फूलते रहे है। लेकिन, चार दशक से जात-पात के कारण इसमें गिरावट इतना हुआ कि उच्च शिक्षा बर्बाद हो गया। पिछले कुछ सालों से राज्य में केंद्रीय और राज्य सरकारों द्वारा उच्च शिक्षा के कई संस्थान स्थापित किए गए हैं।

आरा-सासाराम स्टेट हाईवे पर हादसा

आरा। आरा-सासाराम स्टेट हाईवे पर रविवार देर रात अज्ञात वाहन ने बाइक में टक्कर मार दी। हादसे में बाइक सवार एक दोस्त की मौत हो गई। दूसरे की हालत गंभीर है। इलाज के लिए पटना रेफर किया गया है। मृतक साबिर अली(21) चरपोखरी थाना क्षेत्र के गड़हनी गांव का रहने वाला था। दोस्त की पहचान उसी गांव के निवासी शिवजी कुमार पुत्र आदित्य कुमार(18) के तौर पर हुई है। घटना उदवर्तनगर थाना क्षेत्र के कसाप गांव की है।

घर में मचा कोहराम: मृतक के परिजन ने बताया कि दोनों बाइक से घर का सामान लाने आरा जा रहे हैं। कसाप गांव के पास हादसे के शिकार हो गए। स्थानीय लोगों ने दोनों को गड़हनी पीपल्ससी पहुंचाया। सूचना मिलते ही परिवार के सदस्य मौके पर पहुंचे। घायलों को आरा लेकर गए। जहां साबिर अली ने दम तोड़ दिया। आदित्य की हालत नाजुक बनी हुई है। बेहतर इलाज के लिए पटना भेजा गया है। मृतक चार भाई-बहन में सबसे बड़ा था। परिवार में मां नरगिस बेगम भाई मोनू , दानिशा और एक बहन है। मौत की सूचना मिलते ही घर में कोहराम मच गया है। सभी का रो-रोकर बुरा हाल है।

दो गुटों के बीच हुई मारपीट लाठी-डंडे से किया हमला

निज संवाददाता। आरा

भोजपुर में खेत से ट्रैक्टर ले जाने के विवाद में 2 गुट आपस में भिड़ गए। एक-दूसरे पर लाठी-डंडे से जानलेवा हमला कर दिया। मारपीट में दोनों पक्षों से 2 सगे भाई समेत 8 लोग घायल हो गए। पड़ोसियों ने मामले को शांत कराया। इसके बाद घायलों को अस्पताल पहुंचाया। घायलों में एक पक्ष से रविन्द्र यादव, उनके दो पुत्र मुन्ना कुमार, सोनू कुमार, बेटी रंजू कुमारी और भाई नागेंद्र यादव शामिल है। जबकि दूसरे पक्ष से विजेंद्र यादव, सत्येंद्र यादव और चचेरे भाई जितेंद्र यादव है। घटना कृष्णगढ़ थाना क्षेत्र के सरैया गांव की है।

खेत में ट्रैक्टर ले जाने को



लेकर विवाद हुआ था: रविंद्र यादव ने बताया कि दूसरे पक्ष के जितेंद्र यादव मेरे खेत पर जा रहा था। उनलोगों ने गाड़ी ले जाने से मना कर दिया। इसी बात को लेकर मुझे पिटने लगे। वहीं, विजेंद्र

यादव का कहना है कि रविन्द्र के खेत में बने रास्ते से ट्रैक्टर लेकर अपने खेत पर जा रहा था। उनलोगों ने गाड़ी ले जाने से मना कर दिया। इसी बात को लेकर कहासुनी हुई थी।

पत्नी की हत्या मामले में पति पर एफआईआर दर्ज

निज संवाददाता। आरा

भोजपुर में पत्नी की हत्या का आरोप पति पर लगा है। मृतका के भाई ने पति पर एफआईआर दर्ज कराई है। बड़हरा थाना क्षेत्र के रामसागर गांव निवासी रामाशंकर चौधरी ने अपनी बहन रीता देवी की हत्या के मामले में देवरिया गांव निवासी बहलौई छोटेलाल चौधरी को आरोपित किया है। घटना के बाद से आरोपी फरार बचना जा रहा है। पुलिस उसकी गिरफ्तारी के लिए लगातार छापेमारी कर रही है। घटना उदवर्तनगर थाना क्षेत्र के देवरिया गांव की है।



बाहर जाकर कमाने के लिए कहती थी पत्नी: बताया जा रहा है कि शुक्रवार रात पति-पत्नी के बीच विवाद के बाद छोटे लाल चौधरी ने रीता देवी की जमकर पिटाई की और फिर गला दबाकर हत्या कर दी थी। शनिवार

घर छोड़कर आरोपी फरार, पिटाई के बाद गला दबाकर मार डाला था

अपने पति से बाहर जाकर काम करने को कहती थी, इसी बात को लेकर दोनों के बीच विवाद होता रहता था। शादी करीब 15 साल पहले हुई थी और दंपती के 2 बच्चे हैं। मृतका की बड़ी बहन राजमुनि देवी ने बताया कि उसने समूह से 50 हजार रुपए लोन लेकर घर में सीढ़ी बनवाई है। जिसमें कहतीं कुछ पैसा चुका दिया है और आधे से अधिक बाकी है। उसी को लेकर वह अपने पति को गांव से बाहर जाकर कमाने के लिए कहती थीं। जिसको लेकर उन दोनों के बीच झगड़ा होता था, पति उसकी पिटाई कर देता था। थानाध्यक्ष ने कहा कि प्राथमिकी दर्ज होने के बाद आरोपी मौके से फरार है, जल्द ही गिरफ्तार कर जेल भेज दिया जाएगा।

पंचकोशी यात्रा का दूसरा पड़ाव नदांव पहुंचा

निज संवाददाता। बक्सर

बक्सर में पंचकोशी परिक्रमा के दूसरे दिन सोमवार को साधु-संतों का विशाल जत्था नदांव स्थित नारदेश्वर आश्रम पहुंचा। यहाँ संतों के साविध्य में श्रद्धालुओं ने नारदेश्वर मंदिर में दर्शन-पूजन किया और परंपरा के अनुसार खिचड़ी बनाकर प्रसाद के रूप में ग्रहण किया। कई मठों की ओर से खिचड़ी का प्रसाद भी वितरित किया गया। नारद मुनि आश्रम में पहुंचे हजारों श्रद्धालुओं ने साधु-संतों के साथ नारद सरोवर की परिक्रमा कर सुख-शांति की कामना की। परिक्रमा के बाद सभी ने खिचड़ी बनाकर स्वयं खाई और सगे-संबंधियों को भी प्रसाद रूप में खिलाया।

मेले में महिला श्रद्धालुओं की भीड़, बच्चों के लिए झूले-खिलों: दूसरे पड़ाव पर एक भव्य मेले का भी आयोजन किया गया, जहां बच्चों के लिए झूले और तरह-तरह की दुकानें सजी थीं। मेले में आपसी के ग्रामीणों के साथ ही दूर-दराज से आई महिला श्रद्धालुओं की भी भारी भीड़ उमड़ गयी। बाजार में विभिन्न प्रकार के व्यंजन, खिलौने तथा घरेलू उपयोग की वस्तुएं उपलब्ध थीं, जहां श्रद्धालुओं ने उत्साह के साथ खरीदारी की।

ऐसे आयोजनों से समानता और सद्भावना को मिलता है बढ़ावा: इस अवसर पर मौजूद भाजपा नेता वर्षा पाण्डेय ने



कहा कि पंचकोशी परिक्रमा का महत्व पूरे देश में विख्यात है। लोग दूर-दूर से आकर प्रसाद बनाते-खाते हैं और एक ही स्थान पर खरीदारी भी कर लेते हैं। इससे समानता और सद्भावना को बढ़ावा मिलता है तथा भेदभाव दूर होता है। उन्होंने इस प्रकार के मेले के आयोजन को आवश्यक बताया।

नारद ऋषि के आश्रम के नाम पर नदांव में नारदेश्वर महादेव मंदिर स्थापित हुआ: दूसरे पड़ाव के महत्व के बारे में जानकारी देते हुए गंगा पुत्र त्रिदण्डी स्वामी ने बताया कि यह परंपराएं त्रेता युग से चली आ रही हैं। उन्होंने बताया कि जब मर्यादा पुरुषोत्तम श्रीराम

केंद्रीय गृह राज्य मंत्री नित्यानंद राय चरित्रवन आश्रम पहुंचे

निज संवाददाता। बक्सर

बक्सर के प्रसिद्ध चरित्रवन स्थित श्री त्रिदंडी देव समाधि स्थल मंदिर में केंद्रीय गृह राज्य मंत्री नित्यानंद राय पहुंचे। उन्होंने संत श्री लक्ष्मी प्रपन्न जीयर स्वामी जी महाराज से मुलाकात कर उनका आशीर्वाद लिया। आश्रम परिसर में मौजूद संतों और भक्तों ने पारंपरिक तरीके से मंत्री का स्वागत किया। केंद्रीय मंत्री ने सर्वप्रथम समाधि स्थल पर पूजा-अर्चना की और परिसर में स्थापित पवित्र स्थलों का दर्शन किया। इसके उपरान्त, उन्होंने जीयर स्वामी जी के साथ आध्यात्मिक चर्चा की। इस दौरान समाज, मानव कल्याण, सद्भाव और राष्ट्र की प्रगति जैसे विषयों पर विस्तृत बातचीत हुई। स्वामी जी ने आशीर्वाद देते हुए कहा कि मानव कल्याण और समाज में सद्भावना फैलाना ही उनके जीवन का मुख्य उद्देश्य है। उन्होंने बिहार तथा पूरे देश में शांति, सम्पन्नता और लोककल्याण की मंगलकामना की। जीयर स्वामी जी ने केंद्रीय मंत्री को यह संदेश भी दिया कि समाज के उत्थान के लिए आध्यात्मिक ऊर्जा और सकारात्मक सोच आवश्यक है। उन्होंने आश्रम में चल रहे धार्मिक और सेवा कार्यों का उल्लेख करते हुए बताया कि यह



स्थान सदैव समाज और संस्कृति की रक्षा में अग्रणी रहा है।

संत परंपरा समाज को दिशा देने का काम करती है: केंद्रीय गृह राज्य मंत्री नित्यानंद राय ने स्वामी जी के साविध्य को अपने जीवन का सौभाग्य बताया। उन्होंने कहा कि ऐसे संतों के आशीर्वाद से ही समाज में सकारात्मक परिवर्तन का मार्ग खुलता है। मंत्री ने आश्रम परिसर में हो रहे धार्मिक और सामाजिक कार्यों की सराहना करते हुए कहा कि संत परंपरा सदैव समाज को दिशा देने का कार्य करती आई है। मंत्री ने कहा, “मेरे जीवन के लिए आज का दिन अत्यंत सौभाग्यपूर्ण है।

जीयर स्वामी जी से लिया आशीर्वाद, मानव कल्याण की कामना की

पूज्य त्रिदण्डी स्वामी जी के समाधि स्थल पर पहुंचकर और यहां उपस्थित जीयर स्वामी जी के चरणों में नतमस्तक होकर मुझे आध्यात्मिक शांति मिली।

बिहार की उन्नति के लिए की प्रार्थना: स्वामी जी ने मानव कल्याण और बिहार की उन्नति के लिए जो मंगल कामना की है, वह हमारे लिए प्रेरणादायक है। मानव कल्याण की सेवा हमारी संस्कृति की मूल पहचान है और इसे आगे बढ़ाना हम सभी का कर्तव्य है।” इस अवसर पर बड़ी संख्या में स्थानीय श्रद्धालु भी मौजूद रहे। सभी ने स्वामी जी के प्रवचन को सुना और केंद्रीय मंत्री का स्वागत किया। पूरे कार्यक्रम के दौरान आश्रम परिसर में आध्यात्मिक वातावरण और श्रद्धा का माहौल बना रहा।

भागमती नदी में डूबने से मजदूर की मौत



निज संवाददाता। आरा

भोजपुर में भागमती नदी में डूबने से एक मजदूर की मौत हो गई। एक बच्चे की तलाश जारी है। मृतक धुरतीरण राम उर्फ घुरफेकन(30) के तौर पर हुई है। लापता बच्चे का नाम विवेक कुमार(10) है। दोनों रिश्ते में दादा-पोत थे। घटना बिहिया थाना क्षेत्र के चंदा केवटिया गांव स्थित छत्र घाट के पास की है। मृतक के भतीजे गोविंद कुमार ने बताया कि दोनों अपने गांव से चंदा केवटिया रिशतेदार से मिलने जा रहे थे। पहुंचने से पहले पुल के पास छठ घाट पर विवेक का पैर फिसल गया। वह नदी

में गिर पड़ा, उसे बचाने के दौरान उसने छलंग लगा दी। दोनों डूब गए। सूचना मिलने के बाद परिवार के सदस्य और ग्रामीण मौके पर पहुंचे। **घर में मचा कोहराम:** सूचना मिलने के बाद पुलिस और एसडीआरएफ की टीम भी पहुंची। काफी मशक्कत के बाद धुरतीरण राम का शव मिला। पुलिस ने पोस्टमार्टम के लिए भेज दिया है। बच्चे का कुछ पता नहीं चला है। खोजबीन की जा रही है। मौत की सूचना मिलते ही घर में कोहराम मच गया है। परिवार में पत्नी ज्योति देवी, एक पुत्र प्रियांशु और बेटी है। सभी का रो-रोकर बुरा हाल है।

क़ैश कोर्स की परीक्षा में 150 ने लिया भाग

निज संवाददाता। आरा



डॉ. नेमीचन्द्र शास्त्री बालिका उच्च विद्यालय में क़ैश कोर्स के द्वितीय चरण की परीक्षा आयोजित की गई। इस परीक्षा में प्रथम चरण में चयनित 150 विद्यार्थियों ने भाग लिया। तीन घंटे की परीक्षा में मैथ, सोशल साइंस, हिंदी और संस्कृत से सवाल पूछे गए थे। इन 150 विद्यार्थियों में से सर्वश्रेष्ठ 40 विद्यार्थियों (सुपर -40) का चयन किया जाएगा। चयनित विद्यार्थियों की विशेष तैयारी राष्ट्रीय कन्या उच्च विद्यालय, आरा में दो माह की अवधि तक कराई जाएगी, जहां जिला के अनुभवी शिक्षकों द्वारा बिहार विद्यालय परीक्षा समिति की वार्षिक माध्यमिक परीक्षा सत्र 2025-26 की तैयारी कराई जाएगी। इस क़ैश कोर्स कार्यक्रम का उद्घाटन 25 नवम्बर 2025 को किया जाएगा। यह कार्यक्रम वर्ष 2022 में तत्कालीन जिला शिक्षा पदाधिकारी द्वारा प्रारंभ किया गया था। वर्तमान

संतोष कुमार, उमाशंकर, मनीष कुमार एवं धीरज कुमार सहित कई उपस्थित थे। गौरतलब हो कि इस परीक्षा में जिले के कुल 263 विद्यालयों के विद्यार्थियों ने प्रथम चरण में भाग लिया था, इनमें से 150 विद्यार्थियों का चयन किया गया था जिनकी परीक्षा द्वितीय चरण में रविवार को हुई। बिहार में मेधावी छात्रों को अपने ज्ञान को बढ़ाने और बोर्ड परीक्षाओं की तैयारी करने का अवसर मिल रहा है।

स्ट्रॉंग रूम, काउंटींग हॉल का निरीक्षण



निज संवाददाता। बक्सर

बक्सर में विधानसभा चुनाव से जुड़े स्ट्रॉंग रूम और काउंटींग हॉल की तैयारियों का जिला प्रशासन और पुलिस प्रशासन ने संयुक्त निरीक्षण किया। इस दौरान सुरक्षा प्रबंधों की विस्तृत समीक्षा की गई। रविवार को जिला निर्वाचन पदाधिकारी-सह-जिला पदाधिकारी बक्सर, पुलिस अधीक्षक बक्सर और चारों विधानसभा क्षेत्रों (बक्सर, डुमराँव, राजपुर, ब्रह्मपुर) के निर्वाची पदाधिकारियों ने स्ट्रॉंग रूम परिसर का जायजा लिया। उन्होंने सुरक्षा घेरे, निगरानी व्यवस्था, बैरिकेडिंग, चौबीस घंटे चलने वाली सीसीटीवी प्रणाली, प्रवेश नियंत्रण और दोहरे ताला प्रणाली का बिंदुवार अवलोकन किया।

अधिकारियों को दिए आवश्यक दिशानिर्देश: जिलाधिकारी ने संबंधित अधिकारियों को आवश्यक दिशानिर्देश दिए, जिसमें व्यवस्थाओं को और मजबूत करने पर जोर दिया गया। उन्होंने विशेष रूप से यह सुनिश्चित करने को कहा कि स्ट्रॉंग रूम के आसपास किसी भी गतिविधि पर निरंतर नजर रखी जाए और निगरानी कक्ष में तैनात कर्मों सतर्क रहें। पुलिस अधीक्षक ने सुरक्षा बलों की तैनाती, स्थिर सुरक्षा व्यवस्था और अंदर-बाहर की तलाशी व्यवस्था को प्रभावी बनाए रखने पर बल दिया। उन्होंने स्पष्ट किया कि चुनाव से जुड़े हर बिंदु पर शून्य सहिष्णुता की नीति अपनाई जा रही है और किसी भी प्रकार की लापरवाही बर्दाश्त नहीं की जाएगी।

अभिकर्ताओं से की मतगणना प्रक्रिया की सुरक्षा सर्वोच्च प्राथमिकता: बक्सर प्रशासन ने पुनः दोहराया कि स्ट्रॉंग रूम और मतगणना प्रक्रिया की सुरक्षा उसकी सर्वोच्च प्राथमिकता है। जिला प्रशासन और पुलिस लगातार सभी गतिविधियों पर नजर रखे हुए है ताकि मतगणना प्रक्रिया सुचारु, सुरक्षित और निष्पक्ष रूप से संपन्न हो सके।

संक्षिप्त समाचार

नौबतपुर में करंट से युवक की मौत

पटना। पटना जिले के नौबतपुर थाना क्षेत्र के सरासत गांव में रविवार दोपहर एक दर्दनाक हादसे में 18 वर्षीय गुड्डू कुमार की करंट लगने से मौत हो गई। गुड्डू लक्ष्मण साव का इकलौता बेटा था, जिसकी अचानक मौत से पूरा परिवार और गांव शोक में डूब गया।सूत्रों के मुताबिक सुबह गुड्डू अपने गांव के खेत में मवेशियों के लिए घास काटने गया था। खेत में सिंचाइ के लिए बिजली की मोटर लगाने हेतु पतला तार पहले से टूटा हुआ और जमीन पर गिरा पड़ा था। घास काटते समय गुड्डू उसी तार की चंपेट में आ गया। तेज झटके से वह मौके पर ही अचेत हो गया।घटना के बाद खेत में मौजूद लोगों ने शोर मचाया। ग्रामीण तुरंत मौके पर पहुंचे और गुड्डू को नौबतपुर रेफरल अस्पताल ले गए। वहां डॉक्टरों ने जांच के बाद उसे मृत घोषित कर दिया।ग्रामीणों का कहना है कि सिंचाई के लिए अक्सर असुरक्षित और खुले तारों का प्रयोग किया जाता है। कई बार ये तार टूटकर खेतों में बिखरे रहते हैं, जिससे इस तरह की घटनाएं होती रहती हैं। रविवार को इसी तरह की लापरवाही ने एक युवक की जिंदगी छीन ली।नौबतपुर थाना प्रभारी संजीत कुमार ने घटना की पुष्टि करते हुए बताया कि युवक की मौत बिजली के झटके से हुई है। शव को पोस्टमॉर्टम के लिए पीएमसीएच भेज दिया गया है।

घर से आँटो की चोरी, जांच में जुटी पुलिस

मसौड़ी। नगर मुख्यालय के गंगाचक मालिकाना मुहल्ले में अज्ञात चोरों ने एक सीएनजी टैंपों चोरी कर लिया।इस संबंध में टैंपों मालिक उमेश प्रसाद के पुत्र अंकित राज ने थाने में आवेदन दिया है। उन्होंने बताया कि उनकी गाड़ी घर के बाहर खड़ी थी।सुबह उठने पर वाहन गांवभ मिला।काफ़ी खोजबीन के बाद भी कोई सुरांग नहीं मिला।इसके बाद मामले की सूचना मसौड़ी पुलिस को दी गई।पुलिस मामले की जांच में जुटी हुई है।

दो पक्षों के बीच मारपीट, मुकदमा दर्ज

मसौड़ी। थाना क्षेत्र के भखराचक गांव में रहने वाले दो ग्रामीणों के बीच किसी बात को लेकर विवाद उत्पन्न हो गया था। इस दौरान दोनों पक्षों के बीच जमकर हुई कहासुनी से आक्रोशित दोनों ही पक्षों के लोगों ने एक दूसरे के साथ गाली गलौज मारपीट कर जान से मारने की धमकी दी।उक्त मामले को लेकर दोनों ही पक्षों द्वारा दिए गए शिकायती पत्रों पर पुलिस ने एक दर्जन आरोपियों के खिलाफ मामला दर्ज किया है। एक पक्ष से हरेंद्र मांझी ने आरोप लगाया है कि हम ट्रैक्टर लेकर जहां रहे थे, उसी दौरान मुन्ना पासवान आलोक कुमार विष्णुदेव पासवान इन सभी लोगों ट्रैक्टर रोकवा कर मेरे साथ गाली गलौज मारपीट कर जख्मी कर दिया। वहीं दूसरा पक्ष से राजा कुमार ने बताया कि मेरे घर में घुसकर महिलाओं के साथ अनिल मांझी गुंडिया देवी संतोष मांझी प्रमोद मांझी सिनोथ मांझी सहित अन्य लोगों नेगाली गलौज कर मारपीट की तथा जान से मारने की धमकी दी।

ग्राहक बनकर दुकान में घुसे बदमाश, सीसीटीवी फुटेज की मदद से तलाश में जुटी पुलिस

मुजफ्फरपुर। मुजफ्फरपुर में शनिवार देर शाम 2 बदमाश ग्राहक बनकर ज्वेलरी शॉप पहुंचे। सोने-चांदी से भरा झोला छीनकर फरार हो गए। आसपास लगे सीसीटीवी फुटेज के आधार पर पुलिस बदमाशों की तलाश में जुट गई है। घटना बोचाहां थाना क्षेत्र के सरफुद्दीनगर बाजार की है। जानकारी के मुताबिक सरफुद्दीनपुर निवासी राजीव रंजन कुमार अपने पिता और भाई के साथ दुकान बंद करने की तैयारी कर रहे थे। सोना और चांदी के जेवर दो झोले में पैक किए गए थे। एक झोला सेफ में रख दिया गया था, जबकि दूसरा झोला कार्डेटर पर ही रखा हुआ था। इसी दौरान दो युवक ग्राहक बनकर दुकान में प्रवेश किए। दोनों ने दुकान में मौजूद जेवरतारी को दिखाने के बहाने बातचीत की, मौका मिलते ही कार्डेटर पर रखा झोला उठाकर बाहर की ओर भाग निकले। दुकानदार के पिता ने शोर मचाते हुए बदमाशों को पकड़ने की कोशिश भी की और उनमें से एक को पकड़ भी लिया था। लेकिन दूसरा बदमाश बाहर खड़ी बाइक स्टार्ट कर उसके साथ मारपीट करते हुए उसे छुड़ा लिया। फिर बाइक से दक्षिण दिशा की ओर फरार हो गए। दुकानदार के पिता को धक्का लगाने से हल्की चोटें भी आई हैं। दुकानदार राजीव रंजन ने बताया कि झोले में लगभग 60-70 ग्राम सोना करीब 5 किलो चांदी था, जिसकी अनुमानित कुल कीमत लगभग 12 लाख रुपए है। सूचना मिलते ही थानाध्यक्ष श्रीकांत करीसिया सब-इंस्पेक्टर अन्नपूर्णा कुमारी अंशुल निरीक्षण प्रभारी सहित पुलिस बल तुरंत मौके पर पहुंचे और आसपास के क्षेत्र में बदमाशों की खोज शुरू की।

पुलिस वाहन की टक्कर से युवक की मौत, गुस्साई भीड़ ने फूंकी पुलिस गाड़ी

निज संवाददाता। गोपालगंज

शहर के नगर थाना क्षेत्र अंतर्गत साधु चौक के पास रविवार की सुबह एक दर्दनाक हादसा हो गया। पुलिस वाहन की चपेट में आने से एक युवक की मौके पर ही मौत हो गई। घटना के बाद इलाके में तनाव फैल गया और आक्रोशित लोगों ने पुलिसकर्मियों की लापरवाही पर जमकर हंगामा किया। सुबह साधु चौक के निकट पेट्रोलिंग वाहन ने एक युवक को जोरदार टक्कर मार दी। टक्कर इतनी भीषण थी कि युवक ने घटनास्थल पर ही दम तोड़ दिया। मृतक की पहचान अभी स्पष्ट नहीं हो सकी है, पर वह स्थानीय निवासी बताया जा रहा है। हादसे के बाद वाहन में मौजूद पुलिसकर्मी मौके से भाग निकले, जिससे गुस्सा और बढ़ गया। हादसे की खबर फैलते ही बड़ी संख्या में लोग साधु चौक पर जमा हो गए। भीड़ ने मृतक के शव को सड़क पर रखकर सड़क जाम कर दिया और पुलिस प्रशासन के खिलाफ नारेबाजी की। भीड़ के गुस्से का आलम ऐसा था कि दुर्घटनाग्रस्त पुलिस वाहन को घेरकर उसमें आग लगा दी। कुछ ही पल में वाहन धू-धू कर जलने लगा। स्थिति की गंभीरता को देखते हुए पुलिस प्रशासन अलर्ट हो गया। आसपास के कई थानों की पुलिस और बड़े अधिकारी घटनास्थल पर पहुंचे। भारी संख्या में पुलिस बल तैनात किया गया है। अधिकारी भीड़ को शांत कराने और शव को हटाकर यातायात बहाल करने की कोशिश कर रहे हैं।

पुलिस ने आशवासन दिया है कि हादसे के लिए जिम्मेदार पुलिसकर्मी पर कड़ी कार्रवाई होगी और मृतक के परिजनों को नियमानुसार मुआवजा दिया जाएगा। खबर लिखे जाने तक साधु चौक पर तनाव बना हुआ है, पर पुलिस स्थिति को नियंत्रण में लाने की लगातार कोशिश कर रही है।

विश्व प्रसिद्ध सोनपुर मेले का शानदार आगाज, सारण कमिश्नर ने किया उदघाटन

निज संवाददाता। पटना

विश्व प्रसिद्ध सोनपुर मेले का पारंपरिक रीति से भव्य आगाज हुआ। सारण रेंज के कमिश्नर राजीव रौशन ने दीप प्रज्वलित कर हरहर क्षेत्र में मेले का उद्घाटन किया। इस मौके पर सारण रेंज के डीआईजी नीलेश कुमार, डीएम अमन समीर और सारण एसपी कुमार आशीष उपस्थित रहे। उद्घाटन के साथ ही पूरे मेले क्षेत्र में रौनक बढ़ गई और लोगों की भीड़ उमड़ने लगी। उद्घाटन समारोह को संबोधित करते हुए कमिश्नर राजीव रौशन ने कहा कि गंगा और गंडक के संगम स्थल पर आयोजित सोनपुर मेले का इतिहास बेहद गौरवशाली रहा है। यह मेला वर्षों से देश-विदेश के पर्यटकों और व्यापारियों को आकर्षित करता रहा है। उन्होंने कहा कि सोनपुर की परंपरा, संस्कृति, कला और लोक जीवन पर सभी को गर्व होना चाहिए, क्योंकि यह मेला बिहार की पहचान बन चुका है। उनकी घोषणा के अनुसार, मेला

आज से अगले एक महीने तक चलेगा और हर दिन विशेष कार्यक्रमों के साथ मनोरंजन का माहौल बना रहेगा। मेले में मुख्य मंच पर देशभर से आए कलाकार अपनी कला का प्रदर्शन करेंगे। हर रोज लोकगीत, नृत्य, नाटक और सांस्कृतिक कार्यक्रमों की प्रस्तुति होगी, जिससे पर्यटकों में उत्साह बना रहेगा। वहीं मेले का सबसे आकर्षण का केंद्र घोड़ा बाजार इस बार भी पूरी शान से सज गया है। यहां कई राज्यों से आए व्यापारी अलग-अलग नस्लों के घोड़े लेकर पहुंचे हैं, जिन्हें देखने के लिए लोगों की भारी भीड़ उमड़ रही है। इसके अलावा मेले में विभिन्न सरकारी विभागों के स्टॉल लगाए गए हैं, जहां योजनाओं और सेवाओं की जानकारी दी जा रही है। प्रशासन की उम्मीद है कि इस बार लाखों की संख्या में पर्यटक मेले का आनंद लेने पहुंचेंगे। सुरक्षा और यातायात व्यवस्था के लिए भी पुख्ता इंतजाम किए गए हैं। सोनपुर मेला एक बार फिर अपने ऐतिहासिक और सांस्कृतिक वैभव के साथ प्रदेश की पहचान को नई ऊंचाई दे रहा है।

23वीं बिहार राज्य बालक बालिका सब जूनियर कबड्डी प्रतियोगिता बालक में पटना, बालिका वर्ग में सीतामढ़ी बना विजेता

निज संवाददाता। पटना

23वीं बिहार राज्य बालक बालिका सब जूनियर कबड्डी प्रतियोगिता के बालक वर्ग का पहला सेमीफाइनल मैच सारण और सीतामढ़ी के बीच खेला गया। जिसमें सारण ने 52-29 अंक से जीत कर फाइनल में प्रवेश किया। दूसरा सेमीफाइनल मैच पटना और बेगूसराय के बीच खेला गया, जिसमें पटना ने 34-31अंक से जीत हासिल कर फाइनल में प्रवेश किया। बालक वर्ग का फाइनल मैच सारण और पटना के बीच खेला गया। जिसमें पटना ने सारण को 42-32 अंक से हरा कर विजेता होने का गौरव हासिल किया। बालिका वर्ग का पहला सेमीफाइनल मैच पटना और सारण के बीच खेला गया जिसमें पटना ने 49-24 अंक से पराजित कर फाइनल में प्रवेश किया। दूसरा सेमीफाइनल मैच लखीसराय और सीतामढ़ी के बीच खेला गया जिसमें सीतामढ़ी ने 29-25 अंक से पराजित कर फाइनल में प्रवेश किया। प्रतियोगिता का फाइनल मैच पटना और सीतामढ़ी के बीच खेला गया, जिसमें सीतामढ़ी ने पटना को 31-27 अंक से पराजित कर विजेता होने का गौरव हासिल किया। समापन समारोह में अतिथि के रूप में कुमार विजय सिंह सभापति बिहार राज्य कबड्डी संघ सारण जिला कबड्डी संघ के सचिव पंकज करयप, समाजसेवी विनोद सम्राट, सभापति बैठा उपस्थित रहें। सभी आगत अतिथियों का स्वागत आयोजन अध्यक्ष संजय सिंह

आयोजन सचिव रघुराज सिंह एवं युवा नेता विशाल सिंह द्वारा अंग वस्त्र देकर किया गया। खिलाड़ियों को संबोधित करते हुए कुमार विजय सिंह ने कहा कि बिहार के खिलाड़ियों में प्रतिभा की कमी नहीं है, जरूरत है उसे उचित मंच देने की जिसके लिए बिहार कबड्डी हमेशा तत्पर रहता है। महदल्लीचक में आयोजित इस प्रतियोगिता को सफल बनाने में आयोजन समिति के द्वारा किया गया प्रयास काफी सराहनीय है। उन्होंने आयोजन समिति के सदस्य मंतोष सिंह, रितिक सिंह, दीपक सिंह, दीपू सिंह, राहुल सिंह, ज्योति सिंह, मनीष सिंह, अमित कुमार, अनिश कुमार, शुभम सत्यार्थी को विशेष रूप से धन्यवाद दिया। इस प्रतियोगिता को सफल बनाने हेतु प्रो कबड्डी का ऑफिशियल राणा रणजीत सिंह, जयशंकर चौधरी, पंकज सिंह, सुशील सिंह, प्रमोद कुमार राजेश मेजर के नेतृत्व में बिहार के 24 निर्णायक मंडल की टीम लगी रही।

लालूजी ने नौकरी के बदले जमीन लिखवाई, चारा घोटाले से बिहार को किया बढनाम: सम्राट चौधरी

निज संवाददाता। पटना

लालू यादव ने नौकरी देने के बजाय लोगों की जमीन अपने नाम लिखवाई, चारा घोटाला किया और बिहार की साख को नुकसान पहुंचाया । बिहार उनकी वजह से बढनाम हुआ। चुनावी सभाओं को संबोधित करते हुए उन्होंने कहा कि विधानसभा चुनाव के पहले चरण में 65 फीसद मतदान कर बिहार की जनता ने प्रतिकार जंगलराज और अराजकता के इसक लालटेन को पूरी तरह से कूड़े में फेंक दिया है। इसके साथ ही तब हो गया कि एनडीए यहां 200 से ज्यादा सीटें जीत कर प्रंचंड बहुमत से सरकार बनाएगा। यह बातें बिहार के उपमुख्यमंत्री

सम्राट चौधरी ने कही। सम्राट चौधरी ने धमदाहा से एनडीए प्रत्याशी लेखी सिंह, गोपालपुर से एनडीए प्रत्याशी बुलुो मंडल, कहलगंवा से एनडीए शुभानंद कुमेश, धौरिया से एनडीए प्रत्याशी से मनीष कुमार, सुल्तानगंज से एनडीए प्रत्याशी ललित नारायण मंडल, चकाई से एनडीए प्रत्याशी सुमित कुमार सिंह के समर्थन में जनसभा की और अमरपुर में एनडीए प्रत्याशी जयंत राज के समर्थन में रोड शी किंसा। उपमुख्यमंत्री ने कहा अपनी हार को निश्चित जानकर लालटेन और पंजा वाले हंताश लोग यह भ्रम फैला रहे हैं कि महिलाओं को आर्यनिर्भर बनाने के लिए दिए गए 10 हजार रुपये सूट सहित

वापस लिए जाएंगे। उन्होंने कहा कि बिहार को भरोसा दिलाना चाहता हूं कि आपके मोदी भैया और नीतीश भैया ने रोजगार के लिए जो 10 हजार रुपये दिए हैं, उसे कोई आपसे नहीं छीन सकता है। सम्राट चौधरी ने कहा कि 2005 में

दरभंगा में फर्जी पुलिसकर्मी गिरफ्तार तीन माह से कर रहा था वाहन जांच और अवैध वसूली

निज संवाददाता। दरभंगा

दरभंगा पुलिस ने शनिवार को एक युवक को गिरफ्तार कर बड़ा खुलासा किया है, जो पिछले तीन-चार महीनों से पुलिस की वर्दी पहनकर शहर में वाहन जांच और अवैध वसूली कर रहा था। तलाशी में उसके पास से पुलिस की वर्दी, डंडा, नकली पहचान पत्र और मोबाइल फोन बरामद हुआ है। गिरफ्तार युवक की पहचान मधुबनी जिले के कुवाड गांव निवासी अजय कुमार यादव के पुत्र ऋषि कुमार यादव के रूप में हुई है। बंता थानाध्यक्ष हरेंद्र कुमार को गुप्त सूचना मिली थी कि एक युवक फर्जी पुलिसकर्मी बनकर लोगों से पैसा वसूल रहा है। इस सूचना पर कई हफ्तों तक उसकी गतिविधियों पर निगरानी रखी गई और शनिवार को बंता चौक से उसे दबोच लिया गया। पृष्ठताछ में आरोपी ने स्वीकार किया कि उसने पूर्व में सिपाही भर्ती परीक्षा दी थी लेकिन असफल रहा। इसके बाद उसने पुलिस की वर्दी खरीद ली और खुद को पुलिसकर्मी बताने लगा। वह दरभंगा शहर के विभिन्न इलाकों में जाकर वाहन जांच के नाम पर लोगों से पैसे उगाहता था। पुलिस के अनुसार, आरोपी ने अपने

परिवार को भी यह यकीन दिला दिया था कि वह पुलिस में चयनित हो गया है और दरभंगा में पोस्टेड है। उसने यह भी स्वीकार किया कि शादी के लिए अच्छे परिवार और देहेज की उम्मीद में वह वर्दी पहनकर पुलिस का रूप धारण करता था। फिलहाल आरोपी लहेरियासराय थाना पुलिस की हिरासत में है और फर्जीवाड़ा एवं धोखाधड़ी के आरोप में उसके खिलाफ प्राथमिकी दर्ज करने की प्रक्रिया जारी है। दरभंगा में यह कोई पहली घटना नहीं है। इससे पहले भी फर्जी पुलिसकर्मी पकड़ में आ चुके हैं। ट्रैफिक थानाध्यक्ष कुमार गौरव ने मिर्जापुर चौक के पास एक फर्जी ट्रैफिक दारोगा को गिरफ्तार किया था। पूर्व एसपी (वर्तमान एडीजी विधि-व्यवस्था) पंकज दराद के कार्यकाल में भी एक नकली एसपी पकड़ा गया था। इसी प्रकार एसएसपी सत्यवीर सिंह ने पतोर निवासी एक नकली आईपीएस अधिकारी को गिरफ्तार किया था।

पटना में मुख्य निर्वाचन पदाधिकारी ने स्ट्रॉंग रूम और मतगणना केंद्र का किया निरीक्षण

निज संवाददाता। पटना

बिहार विधानसभा चुनाव 2025 के पहले चरण की सफल मतदान प्रक्रिया के बाद मुख्य निर्वाचन पदाधिकारी विनोद सिंह गुजियाल ने आज पटना में स्ट्रॉंग रूम और मतगणना केंद्र का विस्तृत निरीक्षण किया। उन्होंने सुरक्षा व्यवस्था, EVM की सीलिंग प्रक्रिया सहित सभी प्रोटोकॉल की बारीकी से समीक्षा की और अधिकारियों को निर्देश दिया कि चुनाव आयोग द्वारा निर्धारित सभी मानकों का कड़ाई से पालन सुनिश्चित किया जाए। पहले चरण के मतदान में राज्य के 18 जिलों की 121 विधानसभा सीटों पर वोटिंग हुई। इस चरण में 65.08 प्रतिशत मतदान दर्ज हुआ, जो पिछले विधानसभा चुनाव 2020 की तुलना में लगभग 7.79 प्रतिशत अधिक है। मतदान में महिलाओं, युवाओं, वरिष्ठ नागरिकों और दिव्यांग मतदाताओं की सक्रिय भागीदारी विशेष रूप से देखने को मिली। इसके लिए व्हीलचेयर, रैम्प, सुगम पहुंच, सहायता डेस्क समेत सभी आवश्यक सुविधाओं

मतदान प्रतिशत में रिकॉर्ड बढ़ोतरी दर्ज

मतदान केंद्रों पर मतदान शांतिपूर्ण रहा। मतदान समाप्त होने के बाद सभी EVMs को कड़ी सुरक्षा के बीच स्ट्रॉंग रूम में सुरक्षित रखा गया है। स्ट्रॉंग रूम में 24x7 CCTV निगरानी और सुरक्षाबलों की तैनाती की गई है। वहीं पारदर्शिता सुनिश्चित करने के लिए उम्मीदवारों और उनके प्रतिनिधियों के लिए CCTV डिस्प्ले की सुविधा भी उपलब्ध कराई गई है, ताकि वे सुरक्षा प्रक्रिया का स्वयं निरीक्षण कर सकें।

पटना में लगी रिवर्स वैंडिंग मशीन, प्लास्टिक बोतल डालो, उपहार पाओ

शहर को प्लास्टिक मुक्त बनाने के लिए नगर निगम की अनोखी पहल

निज संवाददाता। पटना

पटना को प्लास्टिक फ्री बनाने की दिशा में नगर निगम ने एक नई और आकर्षक पहल की शुरुआत की है। शहर में पहली बार रिवर्स वैंडिंग मशीन लगाई गई है, जिसमें आम लोग बेकार प्लास्टिक की बोतल डालते ही बदले में गिफ्ट, ग्रीन प्वाइंट या प्रोत्साहन राशि प्राप्त कर सकते हैं। मशीन के अंदर लगा क्राशर बोतलों को तुरंत कंप्रेस कर देता है, जिससे स्टोरज और ट्रांसपोर्ट का खर्च काफी कम हो जाता है। इस तकनीक से प्लास्टिक कचरे को व्यवस्थित तरीके से रीसाइकिल करना और आसान होगा। नगर निगम ने फिलहाल पांच रिवर्स वैंडिंग मशीनें शहर के प्रमुख स्थानों पर स्थापित की हैं। दो मशीनें जेपी गंघ पथ पर और कैरी बैग स्वीकार कर उन्हें तुरंत प्रोसेस करती हैं। 20 इंच की डिजिटल स्क्रीन से लैस ये मशीनें एक घंटे में 90 से 120 बोतलें रीसाइकिल करने में सक्षम हैं। हर मशीन का वजन लगभग 400 किलोग्राम है। नगर निगम के मुताबिक, इन मशीनों की मदद से हर वर्ष लगभग 42 टन CO2 उत्सर्जन में कमी, 700 लीटर ईंधन की बचत और 52,000 लीटर पानी की बचत संभव हो सकेगी। रिवर्स वैंडिंग मशीन का उपयोग बेहद सरल है। लोग खाली प्लास्टिक बोतल मशीन में डालेंगे और अपना मोबाइल नंबर दर्ज करेंगे। मशीन रीसाइकिल बोतलों की संख्या के आधार पर ग्रीन प्वाइंट देगी। 150 ग्रीन प्वाइंट पूरे होने पर रीसाइकिल प्लास्टिक से बनी कैप और 300 ग्रीन प्वाइंट पर एक टी-शर्ट इनाम के रूप में प्राप्त होगी। नगर आयुक्त यशपाल मिश्रा ने बताया कि यह पहल न सिर्फ शहर को स्वच्छ बनाएगी, बल्कि लोगों में पर्यावरण के प्रति जिम्मेदारी भी बढ़ाएगी। उन्होंने कहा कि नागरिक इस तकनीक का उपयोग कर शहर को प्लास्टिक मुक्त बनाने में सहयोग करें। इन मशीनों के संचालन और रखरखाव की जिम्मेदारी एक निजी कंपनी को सौंपी गई है, जो अगले तीन वर्षों तक मशीनों का मुफ्त में रखरखाव करेगी।

संक्षिप्त समाचार

श्री बालाजी महाराज का अखंड सवा लाख हनुमान चालीसा का पाठ 13 से

रांची। श्री बालाजी महाराज का अखंड सवा लाख हनुमान चालीसा का पाठ 13 नवंबर से 20 नवंबर तक किया जाएगा। सवा लाख हनुमान चालीसा का पाठ राजधानी रांची के लालपुर स्थित गुजराती पटेल भवन में होगा। इस अवसर पर 51 जाड़ों की ओर से सामूहिक पूजन के साथ अखंड हनुमान चालीसा के पाठ का शुभारंभ होगा। कार्यक्रम में अयोध्या के कथावाचक दिलीप दास जी (त्यागी) शाम छह बजे से रात के आठ बजे तक श्री राम कथा का वाचन करेंगे। साथ ही श्री राणी सती दादी जी का मंगल पाठ भी किया जाएगा। इस अवसर पर सामूहित सुंदर कांड का पाठ भी किया जाएगा जो 19 नवंबर को दोपहर तीन बजे से होगा। कार्यक्रम में प्रसिद्ध भजन गायकों की ओर से 20 नवंबर की शाम छह बजे से भजनों की अमृत वर्षा भी होगी। यह जानकारी सोमवार को श्री नरसिंह बांध बालाजी धाम के अनिल अग्रवाल की ओर से प्रेस विज्ञप्ति जारी कर दी गई।

झारखंड भाजपा के कार्यकारी अध्यक्ष आदित्य साहू ने मुख्यमंत्री सोरेन के बैल वाले बयान पर जताई आपत्ति

रांची। झारखंड में भारतीय जनता पार्टी (भाजपा) के कार्यकारी अध्यक्ष सह राज्यसभा सांसद आदित्य साहू ने राज्य के मुख्यमंत्री हेमंत सोरेन के बैल वाले बयान पर कड़ी प्रतिक्रिया दी है। उन्होंने स्वास्थ्य, शिक्षा और सुरक्षा जैसी बुनियादी सुविधाओं को लेकर भी राज्य सरकार पर निशाना साधा। आदित्य साहू ने सोमवार को प्रेस विज्ञप्ति जारी कर कहा कि बैल गांव, गरीब और किसान की पहचान है, करोड़ों लोगों के पेट भरने में सहयोगी है, लेकिन बहुत से ऐसे लोग होते हैं, जो बैल से काम लेने के बाद उसके महत्व को भूल जाते हैं। मालिक होने का अहंकार उनके सिर चढ़कर बोलने लगता है। साहू ने कहा कि गांव, गरीब, किसान और आम जनता के लिए बैल ही उपयोगी है। इसलिए आज जनता उसी बैल के साथ खड़ी है, लेकिन आज बैल गुस्से में है, आक्रोशित है और जनता उसी के साथ खड़ी है। उन्होंने कहा कि मुख्यमंत्री हेमंत सोरेन जिसको बैल बोलकर अपमानित करते हैं, वह राज्य का पूर्व मुख्यमंत्री है, आदिवासी समाज का अंगुआ है, लाखों जनता का लंबे समय से प्रतिनिधि है। आदित्य साहू ने कहा कि बैल के अपमान का बदला जनता लेने को तैयार है। हेमंत सरकार को बैल के सिंग की मार झेलने को तैयार रहना चाहिए। उन्होंने कहा कि जनता लुट और झूठ से ऊब चुकी है। आम आदमी परेशान है। स्वास्थ्य व शिक्षा जैसी बुनियादी सुविधाओं का घोर अभाव है। बालू, पत्थर, खान और खनिज को लुट मची है। युवा शक्ति हताश और निराश है। महिलाएं भयभीत हैं। उन्होंने कहा कि राज्य की बेटियां अब विद्यालयों में भी असुरक्षित हो गई हैं। ऐसे हालात से राज्य को उबारने के लिए जनता कमर कस चुकी है।

राज्य सरकार के पास धन की भारी कमी रुक गई विकास कार्य योजनाएं : जेपी पांडेय

रांची। भाजपा किसान मोर्चा के प्रदेश पदाधिकारी सह झारखंड राज्य आंगनवाड़ी कर्मचारी संघ के संयोजक जेपी पांडेय ने कहा है कि राज्य सरकार के पास धन की भारी कमी है, जिसके कारण विकास कार्यों की रफ्तार थम गई है। उन्होंने सोमवार को प्रेस विज्ञप्ति जारी कर आरोप लगाया कि ग्रामीण और शहरी क्षेत्रों में सड़क, पुल-पुलिया, नल-जल योजना, वृद्धा पेंशन और स्वास्थ्य विभाग के कार्य लगभग बंद हो चुके हैं। पांडेय ने बताया कि ठेकेदारों पर राज्य सरकार का लगभग 1600 करोड़ रुपये बकाया है, जबकि ग्रामीण विकास विभाग को 4500 करोड़ की स्वीकृति मिली थी। धन की कमी से कई योजनाएं अधूरी पड़ी हैं। उन्होंने कहा कि आंगनवाड़ी केंद्रों में गर्भवती और बच्चों को मिलने वाला पोषण पाउडर तीन माह से बंद है, वहीं कार्यकर्ताओं को मानदेय, मोबाइल रिचार्ज, मकान किराये को लेकर जारी की जानेवाली राशि कई महीनों से जारी नहीं की गई है। उन्होंने आरोप लगाया कि सरकार ने ग्रामीण विकास की राशि अन्य योजनाओं में खर्च कर दी, जिससे हालात बिगाड़ गए हैं। पांडेय ने चेतावनी दी कि यदि सरकार ने जल्द विकास कार्यों में तेजी नहीं लाई, तो जनता आंदोलन के लिए बाध्य होगी।

झारखंड उच्च न्यायालय ने राज्य निर्वाचन आयोग से मांगी नगर निर्वाच चुनाव की संभावित तिथि,अगली सुनवाई 24 को

रांची। झारखंड में नगर निगम और नगर निकायों के चुनाव जल्द हो सकते हैं। झारखंड उच्च न्यायालय में सोमवार को इस बाबत हुई सुनवाई के बाद ऐसे संकेत मिल रहे हैं। राज्य सरकार की ओर से अदालत में सुनवाई के दौरान इसके बारे में विस्तृत जानकारी उपलब्ध करवाई गई है। झारखंड उच्च न्यायालय में सोमवार को नगर निगम व नगर निकायों के चुनाव नहीं कराने के मामले में दायर अवमानना याचिका पर सुनवाई हुई। इस दौरान महाधिवक्ता राजीव रंजन ने अदालत को बताया कि राज्य में कराए गए ट्रिपल टेस्ट की रिपोर्ट राज्य निर्वाचन आयोग को सौंप दी गई है। कुछ बिंदुओं यथा सीटों के आरक्षण और जनसंख्या सूची आदि से संबंधित जानकारी राज्य निर्वाचन आयोग की ओर से मांगी गई है, जिसे जल्द उपलब्ध करा दिया जाएगा। इसके बाद चुनाव की अधिसूचना जारी कर दी जाएगी। राज्य निर्वाचन आयोग ने अदालत को बताया कि राज्य सरकार ने अभी तक सीटों के आरक्षण की पूरी तरह से सिफारिश और अंतिम रूप देकर राज्य निर्वाचन आयोग को नहीं भेजा है। इसके मिलने के बाद अयोग चुनाव की तैयारी में जुट जाएगा। राज्य निर्वाचन आयोग को करीब 3 माह का समय लगेगा। इस पर अदालत ने अगली सुनवाई की तारीख 24 नवंबर तय की और राज्य चुनाव आयोग से प्रदेश में नगर निगमों और नगर निकायों के चुनाव कराने की संभावित तारीख बताने को कहा है। प्राथी की ओर से अधिवक्ता विनोद कुमार सिंह ने पक्ष रखा। वहीं राज्य निर्वाचन आयोग की ओर से अधिवक्ता सुमित गाड़ोदिया ने पक्ष रखा। उच्च न्यायालय के न्यायमूर्ति आनंद राज की अदालत में मामले को सुनवाई हुई। पिछली सुनवाई में महाधिवक्ता राजीव रंजन ने अदालत को बताया था कि ट्रिपल टेस्ट भी कराया जा चुका है, इसकी रिपोर्ट कैबिनेट को भेजी जाएगी। अनुमोदन मिलने के बाद राज्य सरकार नगर निगम और नगर निकायों के चुनाव करने की अनुशंसा राज्य निर्वाचन आयोग को भेजेगा। अदालत ने राज्य सरकार को नगर निगम और नगर निकायों के चुनाव कराने के संबंध में राज्य निर्वाचन आयोग को अनुशंसा भेजने के लिए 3 सप्ताह का समय दिया था। प्राथी की ओर से अधिवक्ता विनोद सिंह ने पक्ष रखा। उल्लेखनीय है कि मामले में प्राथी रोशनी खलखो और रीना कुमारी की ओर से अवमानना याचिका दायर की गयी है। उन्होंने नगर निगम और नगर निकाय चुनाव कराने के अदालत के आदेश का अनुपालन कराने की मांग की है। राज्य में वर्ष 2020 के जून से 12 शहरी निकायों में चुनाव नहीं हुआ है। कई नगर निगम का संचालन बिना चुनाव कराये हो रहा है। राज्य में 27 अप्रैल 2023 के बाद से कोई चुनाव नहीं हुआ है। अदालत ने याचिका संख्या 1923/2023 व 2290/2023 में चार जनवरी 2024 को आदेश पारित कर तीन सप्ताह में नगर निकाय चुनाव कराने का निर्देश दिया था।

घाटशिला उपचुनाव: 2.55 लाख मतदाता चुनेंगे नया विधायक, मतदान की सभी तैयारियां पूरी

एजेंसी। रांची

झारखंड के घाटशिला विधानसभा क्षेत्र में होने वाले उपचुनाव को लेकर तैयारियां पूरी कर ली गई हैं। मतदान कराने के लिए पोलिंग पार्टियां रवाना हो गई हैं। 11 नवंबर को मतदान सुबह सात बजे से शाम पांच बजे तक होगा। मुख्य निर्वाचन पदाधिकारी के. रवि कुमार ने घाटशिला विधानसभा क्षेत्र के मतदाताओं से अपील की है कि वे मतदान केंद्र पहुंच कर मतदान अवश्य करें। घाटशिला विधानसभा क्षेत्र में कुल मतदाताओं की संख्या 2,55,820 है। इसमें पुरुष मतदाताओं की संख्या एक लाख 24 हजार 899, जबकि महिला मतदाताओं की संख्या एक लाख 30 हजार 921 है। थर्ड जेंडर मतदाताओं की संख्या तीन है। कुल

मतदान केंद्रों की संख्या 300 है मतदान पर कड़ी निगरानी के लिए सभी मतदान केंद्रों पर सीसीटीवी कैमरे लगाए गए हैं। भारत निर्वाचन आयोग, मुख्य निर्वाचन अधिकारी कार्यालय, जिला निर्वाचन अधिकारी कार्यालय और रिटर्निंग ऑफिसर कार्यालय से वेबकास्टिंग के माध्यम से सतत निगरानी की जाएगी। दरअसल, झारखंड राज्य के गठन के बाद घाटशिला में हुए पांच चुनावों में इस सीट पर कांग्रेस, भारतीय जनता पार्टी (भाजपा) और झारखंड मुक्ति मोर्चा (झामुमो) के उम्मीदवार जीत हासिल कर चुके हैं। 2005 में कांग्रेस के प्रदीप बलमुचू ने बाजी मारी थी, जबकि 2009 में रामदास सोरेन ने झामुमो के टिकट पर जीत दर्ज की थी। 2014 में भाजपा के लक्ष्मण टड्डू ने झामुमो को पराजित किया, लेकिन 2019



और 2024 के चुनावों में रामदास सोरेन ने वापसी करते हुए लगातार दो बार जीत हासिल की। घाटशिला का उपचुनाव भाजपा और झामुमो

दोनों के लिए अहम है। इसकी वजह यह है कि 2000 के चुनाव में 28 एसटी आरक्षित सीटों में से 14 पर कब्जा करने वाली भाजपा के पास

अब केवल एक एसटी सीट है। 2024 के चुनाव में महागठबंधन से झामुमो ने 20 एसटी सीटें जीतीं, जबकि कांग्रेस ने सात सीटें जीतीं, जिससे भाजपा के अस्मानों में पानी फिर गया था। झामुमो इस बार भी अपनी मजबूत स्थिति को बनाए रखने के लिए प्रयासरत है। भाजपा ने 2024 के चुनाव में चंपाई सोरेन के बेटे बाबूलाल सोरेन को घाटशिला से उम्मीदवार बनाया था, लेकिन वह रामदास सोरेन से हार गए थे। इस बार फिर से भाजपा ने बाबूलाल सोरेन पर दांव लगाया है।

चुनावी मुकाबले में ये 13 उम्मीदवार:
1. परमेश्वर टड्डू (निर्दलीय) 2. श्रीलाल किस्कू (निर्दलीय) 3. बाबूलाल सोरेन (भाजपा) 4. सोमेश चंद्र सोरेन (झामुमो) 5. पार्वती हांसदा (पिपुल्स पार्टी

ऑफ इंडिया - डेमोक्रेटिक) 6. मनसा राम हांसदा (निर्दलीय) 7. नारायण सिंह (निर्दलीय) 8. विकास हेम्ब्रम (निर्दलीय) 9. पंचानन सोरेन (भारत आदिवासी पार्टी - बीएपी) 10. बसंत कुमार टोपनो (निर्दलीय) 11. रामदास मुर्मू (जेएलकेएम) 12. मनोज कुमार सिंह (निर्दलीय) 13. रामकृष्ण कांति महाली (निर्दलीय) मतदान के लिए सुरक्षा के पुख्ता इंतजाम किये गये हैं। पुलिस महानिरीक्षक (आईजी ऑपरेशन) सह राज्य पुलिस नोडल अधिकारी डॉ. एस माइकल राज ने बताया कि 16 कंपनी बल तैनात किया गया है। इसमें 10 केंद्रीय सशस्त्र पुलिस बल और अन्य सुरक्षा बल तैनात किए गए हैं। लगभग 1,280 जवान तैनात किए गए हैं। सुरक्षा के सभी इंतजाम पूरे कर लिए गए हैं।

रांची स्थित श्री प्रणामी मंदिर में राज्यपाल, मुख्यमंत्री सांसद व विधायकों को किया जाएगा आमंत्रित



एजेंसी। रांची

श्री कृष्ण प्रणामी सेवा धाम ट्रस्ट की कार्यकारिणी की बैठक सोमवार को श्री राधाकृष्ण प्रणामी मंदिर परिसर में ट्रस्ट के अध्यक्ष डुंगरमल अग्रवाल की अध्यक्षता में संपन्न हुई। बैठक में आगामी धार्मिक और सामाजिक कार्यक्रमों की रूपरेखा तय की गई। ट्रस्ट के प्रवक्ता सह मीडिया प्रभारी संजय सराफ ने जानकारी दी कि शीघ्र ही श्री राधा-कृष्ण प्रणामी मंदिर में दर्शन के लिए झारखंड के राज्यपाल संतोष कुमार गंगवार, मुख्यमंत्री हेमंत सोरेन, मंत्रीगण, सांसदों और विधायकों को आमंत्रित किया जाएगा। उन्होंने बताया कि बैठक में मंदिर, अपना घर आश्रम, गौशाला सहित अन्य विषयों पर

विस्तृत चर्चा की गई। ट्रस्ट ने निर्णय लिया कि आने वाले समय में मंदिर परिसर में वृहद स्तर पर धार्मिक कार्यक्रम आयोजित किए जाएंगे। साथ ही जनसेवा के तहत इस माह में जरूरतमंदों के बीच कंबल, टी-शर्ट, गर्म कपड़े और खाद्य सामग्री का वितरण किया जाएगा। इसके अतिरिक्त ट्रस्ट द्वारा मीडिया सम्मान समारोह का भी आयोजन करने का निर्णय लिया गया। बैठक में ट्रस्ट के उपाध्यक्ष राजेंद्र प्रसाद अग्रवाल, निर्मल जालान, विजय कुमार अग्रवाल, पूरणमल सराफ, शिव कुमार अग्रवाल, मधुसूदन जाजोदिया, सुरेश अग्रवाल, विशाल जालान, विष्णु सोनी, सुरेश भागत, मनीष सोनी, अमर बाजोरिया सहित कई अन्य सदस्य मौजूद थे।

घाटशिला उपचुनाव की सीसीटीवी और वेबकास्टिंग से होगी निगरानी: के. रवि कुमार

एजेंसी। रांची

झारखंड के घाटशिला विधानसभा क्षेत्र में मंगलवार को होने वाले उपचुनाव के लिए सभी तैयारियां पूरी कर ली गई हैं। सोमवार को सभी मतदान केंद्रों के लिए पोलिंग पार्टियां रवाना कर दी गईं। राज्य के मुख्य निर्वाचन पदाधिकारी के. रवि कुमार ने सोमवार को इसकी जानकारी दी, जो जिला मुख्यालय में घाटशिला विधानसभा उपचुनाव की मॉनिटरिंग के लिए स्थापित किए गए वेबकास्टिंग सेंटर का निरीक्षण कर रहे थे। मुख्य निर्वाचन अधिकारी ने बताया कि घाटशिला उपचुनाव के लिए मतदान केंद्रों के अंदर और बाहर सीसीटीवी कैमरे लगाए गए हैं। इसकी निगरानी भारत निर्वाचन आयोग, मुख्य निर्वाचन अधिकारी



शाम तक अपने-अपने मतदान केंद्रों पर पहुंच जाएंगे और वहां से रिपोर्ट करेंगे। मुख्य निर्वाचन अधिकारी ने कहा कि भारत निर्वाचन आयोग के दिशा-निर्देशों के अनुरूप सभी सुरक्षा व्यवस्थाएं की गई हैं। सभी मतदान केंद्रों के अंदर और बाहर सीसीटीवी कैमरे लगाए गए हैं। इसकी निगरानी भारत निर्वाचन आयोग, मुख्य निर्वाचन अधिकारी

कार्यालय, जिला निर्वाचन अधिकारी कार्यालय और आरओ कार्यालय द्वारा वेबकास्टिंग के माध्यम से की जा रही है। उन्होंने कहा कि घाटशिला उपचुनाव को शांतिपूर्ण तरीके से संपन्न कराने के लिए पूरी तैयारी की गई है। घाटशिला विधानसभा क्षेत्र के सभी मतदाता सुबह 7 बजे से शाम 5 बजे तक अपने मतदान केंद्र पर जाकर अपने मतों का अवश्य इस्तेमाल करें। इसके साथ-साथ अपने मित्रों, परिवारजनों, पड़ोसियों को भी मतदान के लिए अवश्य प्रेरित करें। इस अवसर पर संयुक्त मुख्य निर्वाचन पदाधिकारी सुबोध कुमार, नोडल पदाधिकारी देव दास दत्ता सहित मुख्य निर्वाचन पदाधिकारी कार्यालय के कई पदाधिकारी भी उपस्थित थे।

सरस्वती विद्या मंदिर के विज्ञान मेले में विद्यार्थियों ने बनाए आकर्षक मॉडल

एजेंसी। रांची

सरस्वती शिशु विद्या मंदिर, धुर्वा में सोमवार को विद्यालय स्तरीय विज्ञान मेला का आयोजन किया गया। कार्यक्रम का शुभारंभ मां सरस्वती वंदना के साथ हुआ। इस अवसर पर मुख्य अतिथि के रूप में उपस्थित विनोद बिहारी महतो कोयलांचल विश्वविद्यालय, धनबाद के पूर्व कुलपति डॉ अंजनी कुमार श्रीवास्तव ने कहा कि विज्ञान वर्तमान ही नहीं, भविष्य की भी नींव है। विज्ञान के बिना विश्व की कल्पना असंभव है। उन्होंने विद्यार्थियों को प्रेरित करते हुए कहा कि देश में ज्ञान प्राप्त कर विदेशों में सेवा देने से बेहतर है कि हम अपने देश की सेवा करें। भारत को नवाचार के साथ-साथ उद्यमशीलता की दिशा में आगे बढ़ना होगा, तभी सशक्त राष्ट्र का निर्माण संभव है। कार्यक्रम में सैकड़ों विद्यार्थियों ने पर्यावरण संरक्षण, अक्षय ऊर्जा, जल प्रबंधन, विज्ञान और प्रौद्योगिकी के नवीन प्रयोग जैसे विषयों पर आकर्षक वैज्ञानिक मॉडल



प्रस्तुत किया, जिनकी सभी ने सराहना की। विद्यालय के मंत्री अखिलेश्वर नाथ मिश्र ने कहा कि ऐसे आयोजन से विद्यार्थियों में वैज्ञानिक सोच और सृजनशीलता को बढ़ावा देते हैं। प्राचार्य ललन कुमार ने अतिथियों का स्वागत और परिचय कराया, जबकि आचार्या मंजू चौबे ने विज्ञान मेला की भूमिका पर विस्तार से प्रकाश डाला। मौके पर एस वेंकट रामन, महावीर सिंह, डॉ उमाशंकर शर्मा, लाल अशोक नाथ शाहदेव, आशीष नाथ शाहदेव, मनदेश्वर मिश्र, विनोद कुमार और उप प्राचार्या मीना कुमारी सहित बड़ी संख्या में छात्र-छात्राएं और शिक्षक मौजूद थे।

मेकॉन का अंतरराष्ट्रीय सम्मेलन 11 नवंबर से इस्पात निर्माण में उत्पाद बढ़ाने पर होगा मंथन



एजेंसी। रांची

मेकॉन लिमिटेड की ओर से आयुषिक इस्पात निर्माण में दक्षता और दीर्घकालिक स्थिरता बढ़ाने के उद्देश्य से 11 और 12 नवंबर को रांची में दो दिवसीय अंतरराष्ट्रीय सम्मेलन आयोजित किया जा रहा है। यह सम्मेलन इंस्टीट्यूशन ऑफ इंजीनियर्स (इंडिया), झारखंड केंद्र के समन्वय में आयोजित होगा, जिसे इस्पात मंत्रालय का समर्थन प्राप्त है। मेकॉन के वरिष्ठ महाप्रबंधक देवाशीष वर्मा ने सोमवार को एक प्रेस विज्ञप्ति में कहा कि इस सम्मेलन का मुख्य उद्देश्य इस्पात निर्माण प्रक्रियाओं में कृत्रिम बुद्धिमत्ता, स्वचालन और नई प्रौद्योगिकियों के उपयोग को बढ़ावा देना है। उन्होंने कहा कि भारत की इस्पात उत्पादन क्षमता वित्त वर्ष 2024-25

में 200 मिलियन टन तक पहुंच गई है और अब सरकार का लक्ष्य 2030-31 तक 300 मिलियन टन उत्पादन क्षमता हासिल करना है। उन्होंने बताया कि सम्मेलन में "आत्मनिर्भरता के लिए तालमेल" विषय पर एक विशेष सत्र होगा, जिसमें बड़े और छोटे उद्योगों के बीच सहयोग बढ़ाने के तरीकों पर चर्चा की जाएगी। सम्मेलन में कई प्रौद्योगिकी आपूर्तिकर्ता, शोधकर्ता, शिक्षाविद और पर्यावरण विशेषज्ञ भी अपने अनुभव साझा करेंगे। सम्मेलन में इस्पात मंत्रालय के संयुक्त सचिव, स्टील ऑथॉरिटी ऑफ इंडिया लिमिटेड (सेल), राष्ट्रीय खनिज विकास निगम (एनएमडीसी), एमओआईएल, जेएसडब्ल्यू और जिल्द देना जैसे संस्थानों के शीर्ष अधिकारी, तकनीकी विशेषज्ञ और विदेशी प्रतिनिधि भाग ले रहे हैं।

झारखंड के मुख्य निर्वाचन पदाधिकारी ने एसआईआर को लेकर की समीक्षा बैठक, दिए आवश्यक निर्देश

एजेंसी। रांची

झारखंड के मुख्य निर्वाचन पदाधिकारी के. रवि कुमार ने सोमवार को सभी जिलों के उप निर्वाचन पदाधिकारियों के साथ समीक्षा बैठक की और मतदाता सूची के गहन पुनरीक्षण (एसआईआर) की तैयारियों का जायजा लिया। वीडियो कॉन्फ्रेंसिंग के माध्यम से हुई इस बैठक के दौरान उन्होंने अधिकारियों को आवश्यक निर्देश भी दिए। समीक्षा बैठक में मुख्य निर्वाचन अधिकारी के. रवि कुमार ने राज्य के सभी अधिकारियों को आगामी विशेष गहन पुनरीक्षण को सुविधाजनक बनाने के लिए वर्तमान मतदाता सूची का 2003 की मतदाता सूची के साथ अधिकतम मिलान सुनिश्चित करने को कहा। उन्होंने कहा कि राज्य में मतदाता सूची के गहन पुनरीक्षण कार्यक्रम की तैयारियों के लिए भारत निर्वाचन आयोग से निर्देश प्राप्त हो गए हैं। मतदाता जितना अधिक 2003 की मतदाता सूची से पैरेंटल मैपिंग कराएंगे, उनके लिए फार्म भरना उतना ही आसान होगा। के. रवि कुमार ने कहा है कि चुनाव संबंधी कार्यों में किसी भी प्रकार की लापरवाही बर्दाश्त नहीं की जाएगी। यदि



कोई बीएलओ चुनाव कार्य में आनाकानी करता है, तो उसकी रिपोर्ट विभाग को भेजें तथा निलंबन की प्रक्रिया शुरू कर नया बीएलओ नियुक्त करें। उन्होंने कहा है कि सभी स्तर के अधिकारियों के लिए चुनाव के लिए उन्हें सोंपे गए कार्य को करना अनिवार्य है, इसमें किसी भी प्रकार की लापरवाही बर्दाश्त नहीं की जाएगी। मुख्य निर्वाचन पदाधिकारी ने समीक्षा के क्रम में सभी जिलों के मतदाता सूची की मैपिंग की बिंदुवार समीक्षा की। समीक्षा के क्रम में जमीनी स्तर पर आ रही परेशानियों को दूर करने के लिए आवश्यक दिशा-निर्देश दिए। उन्होंने सभी पदाधिकारियों

को फील्ड विजिट कर मतदाता सूची की मैपिंग की समस्याओं का निरीक्षण करते हुए उसके समाधान एवं कार्य में तीव्रता लाने के निर्देश दिए। इस अवसर पर उप निर्वाचन पदाधिकारी धीरज कुमार ठाकुर की ओर से मतदान केंद्रों के युक्तिकरण के लिए पीपीटी के माध्यम से सभी पदाधिकारियों को जानकारी उपलब्ध कराई गई। बैठक में संयुक्त मुख्य निर्वाचन पदाधिकारी सुबोध कुमार, नोडल पदाधिकारी देव दास दत्ता, उप निर्वाचन पदाधिकारी धीरज ठाकुर, अवर निर्वाचन पदाधिकारी सुनील कुमार सहित मुख्य निर्वाचन पदाधिकारी कार्यालय के पदाधिकारी उपस्थित थे।

संक्षिप्त समाचार

वंदेभारत लॉन्च पर आरएसएस
गीत गाने पर बच्चों के
समर्थन में उतरा स्कूल

बेंगलुरु, एंजेंसी। एर्नाकुलम-बेंगलुरु वंदे भारत एक्सप्रेस के उद्घाटन के मौके पर स्कूल के छात्रों द्वारा आरएसएस गीत गाने को लेकर विवाद बढ़ता ही जा रहा है। केरल की पिनारयी विजयन की सरकार इस मामले को लेकर सख्त है और जांच के आदेश जारी कर दिए हैं। इसी बीच स्कूल के प्रिंसिपल बच्चों के समर्थन में आ गए हैं। उन्होंने कहा कि दक्षिण रेलवे या फिर किसी केंद्रीय मंत्री के इशारे पर यह देशभक्ति गीत नहीं गाया गया था। सरस्वती विद्यानिकेतन पब्लिक स्कूल एलामक्कारा के प्रधानाचार्य डिटो केपी ने कहा कि यह एक देशभक्ति गीत था। उन्होंने कहा कि स्कूल के छात्रों ने खुद इस गीत का चयन किया था। उन्होंने यह बात भी मानी है कि दक्षिण रेलवे के एक्सप्रेस ट्रेन से गीत का वीडियो हटाए जाने के बाद स्कूल प्रशासन ने प्रधानमंत्री कार्यालय और रेल मंत्री को पत्र लिखा था। उन्होंने कहा, मुझे नहीं पता कि आखिर राज्य सरकार ने इस मामले में जांच के आदेश क्यों दिए हैं। इसका कानूनी उपचार सोचेंगे। प्रिंसिपल ने कहा कि जिन बच्चों ने गीत गाया उनपर साइबर अटैक हो रहे हैं और उन्हें संधी किड्स कहकर परेशान किया जा रहा है। सोशल मीडिया पर भी उन्हें परेशान किया जा रहा है। बता दें कि एर्नाकुलम से बेंगलुरु जाने वाली वंदे भारत एक्सप्रेस के उद्घाटन के बाद ट्रेन में स्कूली छात्रों से राष्ट्रीय स्वयंसेवक संघ (आरएसएस) के गीत गाया था। केंद्रीय मंत्रियों ने इस घटना को उचित ठहराते हुए कहा कि यह एक देशभक्ति गीत है। वहीं केरल सरकार ने जांच के आदेश दे दिए।

अरे! कहाँ जा रहे हो... अपने
भाषण के दौरान लोगों के जाने से
झल्लाए कर्नाटक मुख्यमंत्री



विजयनगर, एंजेंसी। कर्नाटक के मुख्यमंत्री सिद्धारमैया के साथ रविवार को एक अजीब घटना हो गई। विजयनगर के कुडलिगी में एक कार्यक्रम को संबोधित कर रहे मुख्यमंत्री के सामने ही कुछ लोग उनका भाषण छोड़कर जाने लगे। मुख्यमंत्री ने झल्लाते हुए उन लोगों को टोका और बैठने के लिए कहा, जिसके बाद वह लोग वहीं बैठ गए और फिर उनका पूरा भाषण सुना। रिपोर्ट्स के मुताबिक, मुख्यमंत्री ने जैसे ही अपना भाषण शुरू किया कई लोग जाने के लिए उठ खड़े हुए। मुख्यमंत्री यह देखकर बोल पड़े, अरे, कहीं जा रहे हो? बैठ जाओ! लोग फिर अपने सीटों पर बैठ गए। दरअसल सिद्धारमैया ने कई नेताओं के बोलने के बाद बोलना शुरू किया था, तब तक कई लोगों को शायद देर होने लगी और वह उठकर जाने लगे थे। इस कार्यक्रम में क्षेत्र के विभिन्न हिस्सों से कांग्रेस कार्यकर्ता और समर्थक आए थे। इस अवरोध के बाद सिद्धारमैया ने अपना भाषण जारी रखा। हालांकि, भाषण के दौरान जनता के साथ बात थोड़ी ऊपर नीचे होती रही। उन्होंने कहा, हम हर घर को 200 युनिट मुफ्त बिजली दे रहे हैं। सच है या झूठ? लोग हालांकि चुप रहे। मुख्यमंत्री ने पूछा, आप हाथ क्यों नहीं उठा रहे हैं? फिर भी कोई जवाब नहीं आया। पास बैठे पार्टी नेताओं की ओर मुड़कर उन्होंने कहा, देखिए, आप नेता भी हाथ नहीं उठा रहे हैं! उनकी टिप्पणी के बाद, नेताओं ने तुरंत हाथ उठाकर समर्थन जताया। इसके बाद कार्यकर्ताओं ने मुख्यमंत्री का भरपूर साथ दिया। मुख्यमंत्री ने भारतीय जनता पार्टी (भाजपा) पर कड़ा प्रहार किया। उन्होंने कहा, विपक्ष कहता है कि हमारे पास अपनी गारंटी के लिए पैसे नहीं हैं। फिर हजारों करोड़ रुपये कहाँ से आए? भाजपा झूठ बोलने में माहिर है। वे मतदाताओं के साथ धोखाधड़ी करके सत्ता में आए हैं। अगर उनमें जरा भी आत्मसम्मान है, तो उन्हें इस्तीफा देकर घर चले जाना चाहिए। सिद्धारमैया ने भाजपा पर बड़े पैमाने पर चुनावी हेराफेरी का आरोप लगाते हुए कहा, महादेवपुरा में, एक घर से 80 वोट कैसे हो सकते हैं? भाजपा सत्ता के बिना नहीं रह सकती। यह पानी से बाहर निकाली गई मछली के मरने जैसा है।

आरसीएम की रूपांतरण यात्रा में 20,000 से अधिक नवोद्यमियों की सहभागिता, जनसमर्थन मिला



भोपाल, एंजेंसी। आरसीएम की राष्ट्रव्यापी रूपांतरण यात्रा के शुभारंभ के बाद से अब तक लाखों नवोद्यमी इससे जुड़ चुके हैं, जो कंपनी की जन-आधारित विकास यात्रा में एक महत्वपूर्ण उपलब्धि है। यात्रा का नवीनतम पड़ाव भोपाल रहा, जहाँ हजारों नागरिकों ने स्वास्थ्य, सेवा और संस्कार को बढ़ावा देने वाली विभिन्न सामुदायिक गतिविधियों में सक्रिय भागीदारी की। भोपाल और इससे पहले आयोजित 20 शहरों में लाखों लोगों की भागीदारी को देखते हुए यह अनुमान लगाया जा रहा है कि 75 शहरों की इस यात्रा के 23 दिसंबर 2025 को समापन तक इसकी पहुँच लगभग एक मिलियन लोगों तक हो सकती है। भोपाल कार्यक्रम में युवाओं, महिलाओं और परिवारों ने उत्साहपूर्वक भाग लिया। उन्होंने रक्तदान किया और स्वस्थ जीवनशैली व आत्मनिर्भरता के बारे में जानकारी प्राप्त की। लोगों का सामूहिक उत्साह इस बात का प्रमाण था कि वे केवल उपस्थित होने के लिए नहीं, बल्कि निःस्वार्थ योगदान देने के लिए आगे आए-यह दर्शाता है कि यात्रा किस प्रकार लोगों को स्वास्थ्य, सेवा और संस्कार के तीन मूल स्तंभों पर कार्य करने के लिए प्रेरित कर रही है। मध्य प्रदेश आरसीएम की विकास यात्रा में एक विशेष स्थान रखता है। राज्य ने हमेशा आरसीएम की पहलों के प्रति मजबूत जुड़ाव दिखाया है, जो यहाँ के लोगों के विश्वास और सामाजिक प्रतिबद्धता को दर्शाता है। 16

सितंबर 2025 को रूपांतरण यात्रा की शुरुआत के बाद से अब तक 20,000 से अधिक लोग आरसीएम परिवार से जुड़ चुके हैं, जिससे कंपनी के दो मिलियन से अधिक सक्रिय एसोसिएट बायर्स के नेटवर्क को और मजबूती मिली है। जैसे-जैसे यात्रा अन्य शहरों की ओर अग्रसर है, यह संख्या और बढ़ने की उम्मीद है। कंपनी के नेटवर्क का यह विस्तार न केवल सस्ते और उच्च गुणवत्ता वाले उत्पादों पर लोगों के बढ़ते विश्वास को दर्शाता है, बल्कि महिलाओं, युवाओं और नवोद्यमियों को स्थायी स्वरोजगार के अवसर प्रदान करने की दिशा में आरसीएम के प्रयासों को भी प्रतिबिंबित करता है। विशेष रक्तदान शिविर में लोगों की भारी भागीदारी रही, जिससे अब तक यात्रा के दौरान

2,000 से अधिक दाताओं का आंकड़ा पार हो चुका है। कार्यक्रम में नागरिकों को स्वस्थ और जिम्मेदार जीवनशैली अपनाने के लिए प्रेरित करने वाली जन-जागरूकता गतिविधियों का भी आयोजन किया गया। भोपाल के लोगों ने इस यात्रा का भव्य स्वागत किया। हजारों लोग अवधपुरी हेलिपैड ग्राउंड, भोपाल में आयोजित इस आयोजन में शामिल हुए। इस यात्रा का प्रभाव प्रतिभागियों की साझा कहानियों में झलकता है। एक प्रतिभागी ने, जिन्होंने दो दशकों के बाद रक्तदान किया, इसे अत्यंत संतोषजनक अनुभव बताया। एक अन्य प्रतिभागी ने बताया कि चावल की भूमी के तेल के स्वास्थ्य लाभों के बारे में जानकारी उनके लिए एक नई सीख थी। कार्यक्रम दो भागों में संपन्न हुआ-सुबह स्वास्थ्य और सेवा से जुड़ी गतिविधियाँ आयोजित की गईं, जबकि शाम को उत्सव और सांस्कृतिक प्रस्तुतियों का आयोजन किया गया। लोगों को आरसीएम के विविध अनुभव से परिचित कराने के लिए रूपांतरण मेला भी आयोजित किया गया। आगंतुकों ने इंटरएक्टिव बुक्स के माध्यम से आरसीएम के व्यापक उत्पाद पोर्टफोलियो का अनुभव किया, जिसमें न्यूट्रीचार्ज और गामा उत्पादों के साथ एक हेल्थ ज़ोन और महिलाओं के परिधान व फुटवियर के लिए कीसोल पवेलियन शामिल थे। वहीं फूड कोर्ट में स्वीट्छ और गुड डॉट जैसे आरसीएम ब्रांड्स के पौष्टिक व स्वादिष्ट व्यंजन परोसे

गए। हल ही में लॉन्च हुई पुस्तक मनसा वाचा कर्मणा - एक कर्मयोगी की जीवनी, जो आरसीएम के संस्थापक तिलोकचंद छबड़ा के जीवन पर आधारित है, कार्यक्रम का एक प्रमुख आकर्षण रही। यह पुस्तक उनके कर्मयोगी जीवन, मूल्यों और उनके विचारों एवं कार्यों से लाखों लोगों के जीवन में आए परिवर्तन को उजागर करती है। सौरभ छबड़ा ने कहा, भोपाल से मिला जबरदस्त प्रतिसाद हमारे जन-आधारित आंदोलन की शक्ति और भावना को दर्शाता है। हम हर घर को बेहतर स्वास्थ्य, मजबूत मूल्यों और नए आर्थिक अवसरों से सशक्त बनाने के लिए प्रतिबद्ध हैं, ताकि हम एक स्वस्थ और विकसित भारत की दिशा में आगे बढ़ सकें। मैनेजिंग डायरेक्टर प्रियंका अग्रवाल ने कहा, भोपाल में रूपांतरण यात्रा का आयोजन हमारी 17,000 किलोमीटर लंबी परिवहन यात्रा का एक महत्वपूर्ण मील का पथर है। हम हर महिला को गरिमा, शक्ति और आत्मविश्वास के साथ जीवन जीने का अवसर देने के लिए प्रतिबद्ध हैं, ताकि वे पुरुषों के साथ मिलकर नए भारत के निर्माण में समान रूप से योगदान दे सकें। सीईओ मनोज कुमार ने कहा, मुझे गर्व है कि रूपांतरण यात्रा ने भोपाल में जो उत्साह और प्रेरणा जगाई है, वह पूरे भारत में लाखों लोगों को सशक्त बनाती रहेगी और आने वाली पीढ़ियों के लिए एक स्थायी और समृद्ध भविष्य का मार्ग प्रशस्त करेगी।

मेट्रो में लगजरी सीटों का प्लान; मेट्रो-बस के लिए बनेगा एक ही नेशनल मोबिलिटी कार्ड



चंडीगढ़, एंजेंसी। केंद्रीय आवासन, शहरी एवं ऊर्जा मंत्री मनोहर लाल ने शहरों में मेट्रो नेटवर्क को बढ़ा बयान दिया है। रविवार को गुरुग्राम में आयोजित 18वें अर्बन मोबिलिटी इंडिया सम्मेलन एवं प्रदर्शनी के समापन समारोह में मनोहर लाल ने कहा कि मेट्रो में लगजरी सीटों को लेकर प्लान बनाया जा रहा है। उन्होंने कहा कि मेट्रो, बस के लिए एक ही नेशनल मोबिलिटी कार्ड बनेगा। उन्होंने सम्मेलन में देश भर से पहुंचे प्रतिनिधियों को विश्वास दिलाया कि 18वें अर्बन मोबिलिटी इंडिया कांग्रेस में रखे गए विचारों व सुझावों को वे अपनी मंत्रालय स्तर पर लागू करने की जिम्मेदारी लेते हैं ताकि इस कांग्रेस का उद्देश्य सार्थक हो सके। मनोहर लाल ने आगे कहा कि भीड़भाड़ वाले शहरों में जाम की समस्या से निजात दिलाने के लिए मेट्रो सेवा का विस्तार किया जा रहा है। अब मेट्रो के लाइसेंस के साथ लास्ट लाइन कनेक्टिविटी

का लाइसेंस अलग से लेने की जरूरत नहीं रहेगी, मेट्रो सेवा के लाइसेंस में ही उक्त लाइसेंस प्रक्रिया को शामिल किया जाएगा। उन्होंने लास्ट माइल कनेक्टिविटी के महत्व पर जोर दिया, खासकर व्यस्त शहरों में ताकि लोग आसानी से अपने गंतव्य तक पहुंच सकें। इससे जुड़ी चुनौतियों जैसे चार्जिंग इंफ्रास्ट्रक्चर पर चर्चा की। उन्होंने बताया कि भारत में बिजली की कमी नहीं है, बल्कि सरप्लस है, इसलिए चार्जिंग स्टेशन के लिए पर्याप्त बिजली उपलब्ध होगी। उन्होंने सुपरचार्जर जैसी नई तकनीकों को अपनाने की आवश्यकता पर बल दिया, जो कम समय में वाहनों को चार्ज कर सकें। उन्होंने कहा कि मेट्रो, बस के लिए एक ही नेशनल मोबिलिटी कार्ड बनेगा। साल 2047 तक भारत की शहरी आबादी में बढ़ोतरी होगी तो उसके लिए अभी से योजनाबद्ध तरीके से इन्वेंशन पद्धति के साथ काम करना है।

हापड़ पुलिस को बड़ी सफलता, एनकाउंटर में 50,000 रुपए का इनामी अपराधी ढेर

लखनऊ, एंजेंसी। उत्तर प्रदेश के हापड़ जिले के कपूरपुर इलाके में पुलिस मुठभेड़ में 50,000 रुपए का इनामी कुख्यात हिस्ट्रीशीटर हसीन मारा गया। यह मुठभेड़ उस समय हुई जब पुलिस ने इलाके में आपराधिक गतिविधियों की खुफिया जानकारी मिलने के बाद रविवार देर रात चेकिंग अभियान के दौरान उसे रोका। पुलिस सूत्रों के अनुसार आरोपी कथित तौर पर गोकशी की योजना बना रहा था, तथा पुलिस टीम ने उसकी गाड़ी रोकने की कोशिश की। आत्मसमर्पण करने के बजाय, हसीन ने पुलिस टीम पर अंधाधुंध गोलीबारी शुरू कर दी। जवाबी गोलीबारी में आरोपी को गोली लग गई और बाद में उसकी मौत हो गई। पुलिस अधिकारियों ने मुठभेड़ स्थल से एक पिस्तौल और एक कार बरामद की है। शव को पोस्टमार्टम के लिए भेज दिया गया है और विस्तृत जांच शुरू कर दी गई है।

हापड़ के पुलिस अधीक्षक कुंवर ज्ञानंजय सिंह ने जानकारी देते हुए बताया, रविवार रात लगभग 12.30 बजे, हमें थाना कपूरपुर क्षेत्र में संदिग्धों के एक समूह की गतिविधि के बारे में सूचना मिली। इस सूचना पर कार्रवाई करते हुए, कपूरपुर थाने के प्रभारी अपनी टीम के साथ बनाए गए स्थान की ओर बढ़े। जांच के दौरान, उन्हें एक सशस्त्र स्विफ्ट डिजायर कार दिखाई दी और उन्होंने उसे रोकने की कोशिश की। कार सवारों ने पुलिस टीम पर गोलीबारी की, और पुलिस ने आत्मरक्षा में जवाबी कार्रवाई की।

मतदान अधिकारी भी समझ नहीं पाए, एसआईआर पर क्या बोले स्टालिन; पार्टी कार्यकर्ताओं को क्या निर्देश

चेन्नई, एंजेंसी। तमिलनाडु के मुख्यमंत्री एमके स्टालिन ने एसआईआर को लेकर बयान जारी किया है। उन्होंने कहा कि एसआईआर को तो यहां के बूथ स्तर के अधिकारी भी समझ नहीं पाए। उन्होंने अपनी पार्टी कार्यकर्ताओं को भी निर्देश दिए। उन्होंने कहा कि यह सुनिश्चित किया जाए कि राज्य में एसआईआर के दौरान कोई भी पात्र मतदाता छूट न जाए। स्टालिन ने कहा कि जनता के साथ उनकी बातचीत से पता चला कि एसआईआर के बारे में लोगों में जागरूकता अपर्याप्त है। द्रमुक अध्यक्ष के तौर पर स्टालिन ने कहा कि कई जगहों पर लोगों ने कहा कि बूथ स्तर अधिकारी (बीएलओ) जैसे मतदान अधिकारी भी इसे नहीं समझ पाए। उन्होंने द्रमुक मुख्यालय से सत्तारूढ़ पार्टी के जिला सचिवों के साथ एक



ऑनलाइन बातचीत के दौरान, स्टालिन ने पार्टी पदाधिकारियों और निर्वाचन क्षेत्रों के प्रभारियों को एसआईआर से संबंधित कार्यों में सतर्क रहने का निर्देश दिया। स्टालिन ने संदेश में कहा कि हमारे लगातार विरोध के बावजूद, एसआईआर का काम शुरू हो गया है। बहुत से लोग अब भी इस प्रक्रिया से

पूरी तरह वाकिफ नहीं हैं। इसलिए, यह वीडियो यह समझाने के लिए है कि द्रमुक एसआईआर का विरोध क्यों कर रही है और लोगों को उनके मताधिकार की रक्षा के लिए मार्गदर्शन प्रदान करता है। उन्होंने बताया कि लोग हेल्पलाइन नंबर 08065420020 पर संपर्क कर अपनी शंकाएं दूर कर सकते हैं। वर्तमान उत्तर-पूर्वी मानसून के दौरान, इसके क्रियाचयन पर सवाल उठाया है। पार्टी इसका विरोध करते हुए दावा कर रही है कि इस व्यापक प्रक्रिया के परिणामस्वरूप अल्पसंख्यक समुदाय के सदस्य मतदाता सूची से बाहर हो सकते हैं। महीने भर चलने वाले पुनरीक्षण अभियान पर चर्चा के लिए आयोजित वीडियो कॉन्फ्रेंस बैठक की अध्यक्षता करते हुए उन्होंने कहा कि एसआईआर अभियान में एक भी पात्र मतदाता का नाम नहीं छूटना चाहिए।

तेजस्वी यादव को संदेश, प्राण झोंककर अपना हर वचन, हर प्रण पूरा करूंगा

पटना, एंजेंसी। बिहार में 122 सीटों पर दूसरे चरण के लिए 11 नवंबर को वोटिंग होनी है। इसी बीच महागठबंधन की ओर से सीएम पद के उम्मीदवार तेजस्वी यादव ने बिहार के लोगों के लिए एक संदेश शेरार किया। उन्होंने कहा कि 14 नवंबर को बिहार की जनता मुझे जो जिम्मेदारी देने जा रही है। मैं वादा करता हूँ कि प्राण झोंककर अपना हर वचन, हर प्रण पूरा करूंगा। 19 नवंबर को तेजस्वी यादव का जन्मदिन था। राजद कार्यकर्ताओं ने उनका जन्मदिन गर्मजोशी के साथ मनाया। देशभर से मिली जन्मदिन की शुभकामनाओं को लेकर तेजस्वी यादव ने सोमवार को एक संदेश में कहा कि जन्मदिन के अवसर पर मिले आपके स्नेह, शुभकामनाओं और आशीर्वाद के लिए कोटि-कोटि आभार। जनता ने इतनी कम आयु में मुझे जिस तरह से प्रेम और समर्थन दिया, उसका कर्जदार हूँ और वादा है कि 14 नवंबर को आपसे मिले जनादेश को पूरी जिम्मेदारी के साथ निभाऊंगा और प्राण झोंककर अपना हर वचन, हर प्रण पूरा करूंगा। तेजस्वी ने कहा, चुनाव के दौरान जिस भी जनसभा में गया, वहां माताओं, बहनों, बुजुर्गों, मेरे युवा साथियों और बच्चों में दिखा उत्साह मुझे अपना प्रण पूरा करने के लिए और भी प्रेरित कर रहा है।



वोट चोरी नहीं, लेकिन कुछ जगहों पर होती है बोगस वोटिंग: केंद्रीय मंत्री रामदास अठावले

मुंबई, एंजेंसी। लोकसभा नेता प्रतिपक्ष राहुल गांधी द्वारा लगाए जा रहे वोट चोरी के आरोप भारतीय राजनीति में चर्चा का विषय बने हुए हैं। एक तरह विपक्ष इस मुद्दे को और बढ़ा करने की जुगत में है, तो वहीं सत्ता पक्ष इसे एक खोखला दावा बता रहा है। इसी बीच केंद्रीय मंत्री रामदास अठावले ने राहुल गांधी के आरोपों को गलत बताया। उन्होंने कहा कई जगह पर बोगस वोटिंग होती है, लेकिन वोट चोरी नहीं कह सकते।

एएनआई से बात करते हुए, केंद्रीय मंत्री ने राहुल गांधी द्वारा कई राज्यों में वोट चोरी के आरोपों को लेकर अपनी बात रखी। उन्होंने कहा, वोट चोरी के आरोपों में कोई तथ्य नहीं है। हालांकि, कुछ जगहों पर बोगस वोटिंग होती है, मतदाता सूची में भी कुछ कमियां रह जाती हैं। इसे लेकर चुनाव आयोग ने अभी सुधार करना शुरू किया है। वैसे भी जिस आदमी को वोटिंग करने का अधिकार है, उसको वोट करने को मिलना ही चाहिए। और जो यह कुछ गलती होने की घटनाएं सामने आई हैं, इसको सही करने की जरूरत है... लेकिन इसमें वोट चोरी का कोई विषय नहीं है। केंद्रीय मंत्री ने कांग्रेस के लोकसभा और कई विधानसभा चुनावों में किए गए प्रदर्शन का हवाला देते हुए कि जब वह जीतते हैं, तो वोट चोरी का आरोप नहीं लगाते। केंद्रीय मंत्री ने कहा, लोकसभा में उनकी इतनी सीटें आईं, हमने तो नहीं कहा कि वोट चोरी हुई है। जहां हमारी सरकार आती है, वहां वह वोट चोरी का आरोप लगाना शुरू कर देते हैं। कर्नाटक में उनकी सरकार आई, हिमाचल में उनकी सरकार आई... हमने तो नहीं कहा कि वोट चोरी हुई है। अठावले ने राहुल गांधी के ऊपर लोकतंत्र को धोखा देने का आरोप लगाया। उन्होंने कहा, राहुल गांधी लोकतंत्र को धोखा देने का काम कर रहे हैं। वह लोकतंत्र को बदनाम करने की कोशिश कर रहे हैं। कभी वह संविधान बदलने का झूठा आरोप लगाते हैं... और अभी वोट चोरी लेकर आए हैं। ऐसा कुछ नहीं है। गौरतलब है कि राहुल गांधी ने वोट चोरी के आरोपों की शुरुआत सबसे पहले कर्नाटक से ही की थी। यहां की विधानसभा से ही उन्होंने आरोप लगाया था कि वोट चोरी हो रही है। इसके बाद वह हरियाणा पहुंचे थे। आपको बता दें, कांग्रेस की तरफ से राहुल गांधी लगातार वोट चोरी का आरोप लगा रहे हैं, हालांकि चुनाव आयोग ने राहुल गांधी से शपथ पत्र देने या फिर कोर्ट जाने के लिए कहा है।



जांच जारी है, जल्दी ही सच्चाई सामने आएगी; बेटे से जुड़े भूमि विवाद पर डिप्टी सीएम अजित पवार

मुंबई, एंजेंसी। महाराष्ट्र के उप मुख्यमंत्री अजित पवार के बेटे से जुड़े भूमि सौदा विवाद ने महाराष्ट्र की राजनीति में उठा पटक मचाई हुई है। रविवार को डिप्टी सीएम ने इस मामले में अपने बेटे का बचाव करते हुए कहा कि उन्हें आश्चर्य होता है कि एक भी रुपए के लेन-देन के बिना दस्तावेज पंजीकृत कैसे हो गए। इसके साथ ही उन्होंने विपक्ष पर आरोप लगाते हुए आशंका जताई की आगामी निकाय चुनाव के चलते यह साजिश हो सकती है। उन्होंने कहा कि मुख्यमंत्री देवेंद्र फडणवीस ने इस मामले में जांच के समिति गठित कर दी है, जांच जारी है, जल्दी ही सच्चाई

सभी के सामने आ जाएगी। इस पूरे विवाद को लेकर जांच की करवाने की बात करने वाले डिप्टी सीएम ने कहा कि इस मामले की जो भी सच्चाई होगी वह जल्दी ही सभी के सामने आ जाएगी। पुणे में मीडिया से बात करते हुए उन्होंने कहा, जांच शुरू हो गई है और सच्चाई जल्द ही जनता के सामने आ जाएगी। मुझे अब भी समझ नहीं आ रहा है कि एक रुपये के लेन-देन के बिना कोई दस्तावेज कैसे पंजीकृत हो सकता है? हमें एक महीने के अंदर पता चल जाएगा कि जिस व्यक्ति ने यह पंजीकरण किया है, उसने वास्तव में ऐसा क्यों किया। उन्होंने कहा कि मुख्यमंत्री देवेंद्र

फडणवीस ने जांच समिति गठित की है। एससीपी प्रमुख ने अधिकारियों से भी अपील करते हुए कहा कि अगर उनका कोई निकट सहयोगी या रिश्तेदार उनका नाम लेकर नियमों का उल्लंघन करते हैं, तो उनके खिलाफ भी उचित कार्रवाई की जाए। उन्होंने कहा, यहां तक ??कि अगर मेरे करीबी कार्यकर्ता या रिश्तेदार मेरे नाम का इस्तेमाल करते हैं और कुछ कहते हैं, और यदि यह नियमों के अनुरूप नहीं है, तो संबंधित अधिकारियों को इस पर कार्रवाई करनी चाहिए। डिप्टी सीएम ने विपक्ष द्वारा लगाए जा रहे आरोपों को निकाय चुनाव से जोड़ते हुए कहा कि जैसे ही कोई चुनाव नजदीक आता है,

उनके खिलाफ आरोपों की संख्या बढ़ जाती है। उन्होंने कहा, इससे पहले ही मेरे खिलाफ 70,000 करोड़ रुपये की अनियमितताओं के आरोप लगे थे। तब से 15 से 16 साल हो गए हैं। जब भी चुनाव आते हैं, हमारे खिलाफ कई आरोप लगाए जाते हैं। हम पारदर्शी तरीके से काम करने की कोशिश करते हैं, लेकिन जैसे ही हम ऐसा करते हैं, लोग जमीन के सौदों को सामने लाकर आरोप लगाना शुरू कर देते हैं। गौरतलब है कि महाराष्ट्र में विभिन्न स्थानीय निकायों के चुनाव दो दिसंबर को प्रस्तावित हैं। यह पूरा मामला पुणे के पॉप मुंधवा इलाके में 40 एकड़ जमीन से जुड़ा हुआ है। यह जमीन

300 करोड़ रुपये में एक कंपनी को बेच दी गई थी, इस कंपनी ने अजित पवार के बेटे पार्थ पवार के पास सबसे अधिक हिस्सेदारी है। इस सौदे को लेकर अनियमितताओं और जरूरी मंजूरी नहीं होने के आरोप लगे हैं। विपक्षी नेताओं ने आरोप लगाया कि जमीन का बाजार मूल्य 1,800 करोड़ रुपये था। अमांडिया एंटरप्राइजेज लि. जुड़े जमीन सौदे के संबंध में फिलहाल पुलिस ने हस्ताक्षरकर्ताओं और विक्रेताओं के खिलाफ प्राथमिकी दर्ज की गई है। हालांकि, पुलिस ने पार्थ पवार को नामजद नहीं किया है, लेकिन फर्म में हिस्सेदार उनके एक रिश्तेदार के खिलाफ मामला दर्ज किया गया है।



संपादकीय

रेल हादसे फिर उठ रहे हैं सुरक्षा पर सवाल

देश में आम लोगों के लिए रेल सेवाएं यातायात का प्रमुख साधन हैं। रोजाना लाखों लोग रेलगाड़ियों में सफर करते हैं। सरकार यह दावा करते हुए नहीं थकती कि रेलयात्रा को सुलभ एवं सुरक्षित बनाया उसकी प्राथमिकता में है। फिर क्या वजह है कि रेल हादसों पर अंकुश नहीं लग पा रहा है? कभी दो रेलगाड़ियों के टकराने से दुर्घटना हो जाती है, तो कभी कोई ट्रेन पटरी से उतर जाती है। वहीं, पैदल यात्रियों का ट्रेन की चपेट में आना, तो अब रोजमर्रा की घटनाएं हो गई हैं। गौरतलब है कि छत्तीसगढ़ के बिलासपुर में मंगलवार को एक यात्री ट्रेन मालगाड़ी से टकरा गई, जिससे बड़ा हादसा हो गया। इसके अगले दिन बुधवार को उत्तर प्रदेश के मिर्जापुर में रेलगाड़ी से उतर कर पटरी पार कर रही महिलाएं दूसरी ट्रेन की चपेट में आ गई। इन दोनों हादसों में कई लोगों की जान चली गई। इससे रेल यात्रियों की सुरक्षा को लेकर एक बार फिर गंभीर सवाल खड़े हो गए हैं। आखिर अब तक हुई रेल दुर्घटनाओं से सबक लेकर व्यवस्था में व्याप्त खामियों को दुरुस्त करने की जरूरत क्यों महसूस नहीं की जाती है? गौर करने की बात है कि एक तरफ देश में बुलेट ट्रेन चलाने की तैयारी जा रही है और दूसरी तरफ रेल दुर्घटनाओं का सिलसिला थमने का नाम नहीं ले रहा है। राष्ट्रीय अपराध रिकॉर्ड ब्यूरो की हाल की एक रपट के मुताबिक, देश में वर्ष 2023 में रेलगाड़ियों के टकराने, पटरी से उतरने और पैदल यात्रियों के चपेट में आने से संबंधित चौबीस हजार से अधिक हादसे हुए हैं, जिनमें इक्कीस हजार से ज्यादा लोगों की जान चली गई। वर्ष 2022 की तुलना में 2023 में रेल हादसों में 6.7 फीसद की वृद्धि हुई है। हालांकि, सरकार की ओर से रेल सेवाओं को सुरक्षित बनाने के लिए आधुनिक तकनीक के इस्तेमाल सहित कई कदम उठाए गए हैं, लेकिन उन्हें व्यावहारिक रूप में ढालने और धरातल पर लागू करने में विभिन्न स्तरों पर बरती जा रही लापरवाही भी रेल हादसों का एक बड़ा कारण है। बिलासपुर में रेल हादसे की प्रारंभिक जांच रपट में यह सामने आया है कि चालक दल यात्री ट्रेन को लाल बत्ती पर नियंत्रित नहीं कर पाया, जिससे वह आगे जाकर एक मालगाड़ी के पिछले हिस्से से टकरा गई। यह जांच रपट पांच विशेषज्ञों ने तैयार की है, लेकिन इस पर केवल तीन ने ही हस्ताक्षर किए हैं और इसको लेकर भी अब सवाल उठने लगे हैं। वहीं, उत्तर प्रदेश के मिर्जापुर में हुए हादसे को लेकर रेलवे अधिकारियों का कहना है कि कुछ यात्री एक ट्रेन से पटरी वाले हिस्से की ओर उतर गए।

दुनिया में अमीरी बढ़ी, इंसानियत घटी

दुनिया भर में आर्थिक असमानता का लगातार बढ़ते जाना अब कई मायनों में चिंता का विषय बन गया है। अर्थव्यवस्था की रफ्तार बढ़ने के साथ जब किसी देश में अरबपतियों की संख्या बढ़ती है, तो इस पर प्रसन्नता जाहिर करने वाले प्रायः यह भूल जाते हैं कि इसके समांतर करोड़ों लोग हाशिए पर जा चुके हैं और भूखमरी, कुपोषण तथा बेरोजगारी उन्हें घेर रही है। स्वतंत्र विशेषज्ञों की जी-20 समिति की ताजा रपट में भी वैश्विक असमानता पर चिंता जताई गई है। इसमें कहा गया है कि वर्ष 2020 में वैश्विक गरीबी में कमी लगभग रुक गई है, लेकिन दुनिया के कई देशों में आर्थिक असमानता बढ़ी है। भारत के संदर्भ में कहा गया है कि यहां सबसे अमीर एक फीसद लोगों की संपत्ति पिछले करीब दो दशकों में बासठ फीसद बढ़ी है। इस वमकती तस्वीर के पीछे एक सच यह भी है कि करोड़ों भारतीय नागरिक बेहद गरीबी में गुजर-बसर कर रहे हैं। वैश्विक स्तर पर स्थिति कमोबेश ऐसी ही है। रपट में कहा गया है कि करीब सवा दो अरब लोग गंभीर खाद्य असुरक्षा का सामना कर रहे हैं। विश्व भर में आर्थिक असमानता के गंभीर जोखिम कई स्तरों पर दिखने लगे हैं। नोबेल पुरस्कार विजेता जोसेफ स्टिग्लिट्ज की ओगआई में किए गए इस अध्ययन रपट में तो यहां तक चेतावनी दी गई है कि वैश्विक स्तर पर यह असमानता ‘संकट’ के स्तर पर जा पहुंची है। इससे न केवल लोकतंत्र, बल्कि आर्थिक स्थिरता को भी खतरा है। चीन में भी समान अवधि में शीर्ष एक फीसद लोगों की संपत्ति चौदण फीसद बढ़ी है। इससे पता चलता है कि दुनिया के एक बहुत बड़े हिस्से में आर्थिक असमानता की खाई इतनी गहरी हो चुकी है कि इसे भरना अब आसान नहीं है।

बैंक खातों की जांच में कोई भी बड़ी राशि का ट्रांजैक्शन सामने नहीं आया। यहां तक कि जांच के दौरान किसी भी विधायक ने यह नहीं कहा कि आरोपियों ने उनसे संपर्क करने की कोशिश की थी। जिसके बाद राजस्थान हाई कोर्ट ने मामले को खत्म कर दिया। हालांकि अशोक गहलोत ने सोशल मीडिया पर लंबा-चौड़ा पोस्ट कर इशारों-इशारों में कांग्रेस आलाकमान और खासकर राहुल गांधी को बड़ा राजनीतिक संदेश देने का प्रयास किया है

राजस्थान हाईकोर्ट के फैसले के बाद भी खत्म नहीं हो पाया गहलोत बनाम पायलट का मामला

(संतोष कुमार पाठक)

राजस्थान हाई कोर्ट द्वारा सचिन पायलट सहित सभी आरोपियों को क्लीन चिट दिए जाने के बाद अशोक गहलोत बनाम सचिन पायलट की लड़ाई का अंत हो जाएगा। वैसे भी अब राजस्थान में कांग्रेस की सरकार नहीं है तो कुर्सी के लिए लड़ाई का कोई मतलब नहीं है। वर्ष 2020 में राजस्थान के तत्कालीन मुख्यमंत्री अशोक गहलोत ने अपनी ही सरकार के उपमुख्यमंत्री एवं राजस्थान प्रदेश कांग्रेस अध्यक्ष सचिन पायलट पर भाजपा के साथ मिलकर सरकार गिराने और विधायकों की खरीद फरोखा करने की साजिश रचने का आरोप लगाया था। मामला एसओजी और एसीबी तक पहुंचा। लेकिन उस समय के मुख्यमंत्री अशोक गहलोत द्वारा दर्ज करवाए गए मामले में जांच करने के बाद एसीबी ने अदालत के सामने एफआर लगाते हुए यह कह दिया कि उन्हें कोई सबूत नहीं मिला है और यह पूरा मामला फर्जी है। जांच एजेंसी की रिपोर्ट के बाद राजस्थान हाई कोर्ट ने मामले को खारिज करते हुए सभी आरोपियों को क्लीन चिट दे दी है। यह माना जा रहा था कि राजस्थान हाई कोर्ट द्वारा सचिन पायलट सहित सभी आरोपियों को क्लीन चिट दिए जाने के बाद अशोक गहलोत बनाम सचिन पायलट की लड़ाई का अंत हो जाएगा। वैसे भी अब राजस्थान में कांग्रेस की सरकार नहीं है तो कुर्सी के लिए लड़ाई का कोई मतलब नहीं है। अदालत का फैसला आने के बाद सचिन पायलट ने सधे हुए अंदाज में संतुलित प्रतिक्रिया देते हुए कहा कि,

न्यायपालिका में सभी का भरोसा है। न्यायपालिका में कभी-कभी देरी हो जाती है, लेकिन उन्हें लगता है देश की न्याय पालिका सुदृढ़ है, मजबूत है। उन्होंने आगे कहा कि उन्हें नहीं लगता कि जब अदालत का निर्णय आ गया है, तो अब कुछ बचा है कहने को। न्यायपालिका में सबका भरोसा है। अदालत द्वारा क्लीन चिट मिलने के बाद यह माना जा रहा था कि सचिन पायलट को जल्द ही कांग्रेस संगठन में नहीं और बड़ी जिम्मेदारी दी जा सकती है। खबरें तो यहां तक आ रही है कि राहुल गांधी और प्रियंका गांधी, दोनों नेताओं ने सचिन पायलट से उन्हें कांग्रेस का राष्ट्रीय संगठन महासचिव बनाने का वादा कर रखा है। आपको बता दें कि, कांग्रेस संगठन में राष्ट्रीय संगठन महासचिव का पद राष्ट्रीय अध्यक्ष के बाद दूसरा सबसे ताकतवर पद माना जाता है। इसी पद को छोड़कर वर्ष 2018 में अशोक गहलोत राजस्थान का मुख्यमंत्री बनकर जयपुर चले गए थे और वर्तमान में इस पद पर केंसी वेणुगोपाल बैठे हुए हैं। लेकिन अदालत का फैसला आने के बाद अशोक गहलोत ने एक बार फिर से मोर्चा खोल दिया है। गहलोत ने सोशल मीडिया प्लेटफॉर्म एक्स (पहले ट्विटर) पर लिखा, राजस्थान में 2020 में कांग्रेस सरकार गिराने की साजिश करने वाले केंद्रीय मंत्री गजेन्द्र सिंह शेखावत एसीबी द्वारा एक मुकदमे में एफआर लगाने पर बड़ी-बड़ी बातें कह रहे हैं। वो यह बताएं कि यदि इतने ही ईमानदार हैं तो विधायकों से खरीद-फरोखा की बात करने वाले ऑडियो की जांच के लिए आज तक वॉइस

सैंपल क्यों नहीं दिया? संजय जैन वाले मुकदमे में वो बार-बार अदालत में वॉइस सैंपल देने का विरोध क्यों करते हैं? यदि वो ईमानदार हैं तो एक बार वॉइस सैंपल देकर अपनी ईमानदारी साबित करें। सरकार बदलने के बाद पहले संजीवनी केस और अब दूसरे मामलों में जांच एजेंसियों पर दबाव डालकर तथ्य तोड़े-मरोड़कर एफआर लगाई जा रही है जिससे कोर्ट के सामने कोई और चारा नहीं बचता है। जुलाई-अगस्त 2020 में सरकार गिराने के लिए 30 विधायकों के समर्थन वापसी के दावे, 20 विधायकों को मानेसर ले जाना, अमित शाह, धर्मेन्द्र प्रधान और जफर इस्लाम से मूलकात, कांग्रेस नेताओं पर इंडी, आईटी और सीबीआई के छापे, विधायकों को रिश्तत के मामले, बसपा से कांग्रेस में आए विधायकों के ऊपर अचानक मुकदमे समेत सभी यादें प्रदेशवासियों के मन में ताजा हैं। सांसद हनुमान बेनीवाल ने ही कुछ दिन पूर्व ही सरकार गिराने के संदर्भ में बयान दिया था कि उस समय वो भाजपा का सहयोग कर रहे थे।तब महीनेभर पहले मध्य प्रदेश में जैसे सरकार गिराई गई थी वही प्रयास मुख्यमंत्री में हुए इसमें किसी को शक नहीं है। कांग्रेस आलाकमान और जनता के आशीर्वाद से वह प्रयास असफल हुआ था और हमारी सरकार 5 साल चली। इससे गजेन्द्र सिंह शेखावत समेत सभी लोग मन मसोस कर रह गए। इस प्रकार गजेन्द्र सिंह शेखावत चुनी हुई सरकार को गिराने के प्रयास के इस पाप से कभी मुक्त नहीं हो सकते। अपने इस पोस्ट में अशोक गहलोत

ने अमित शाह, गजेन्द्र सिंह शेखावत और बीजेपी के अन्य नेताओं के नाम लेकर यह साबित करने की कोशिश की है कि वर्ष 2020 में उनकी सरकार गिराने की साजिश हुई थी और इस बात पर वो आज भी कायम है। इतना ही नहीं 20 विधायकों को मानेसर ले जाने की याद दिलाकर उन्होंने बिना नाम लिए एक बार फिर से सचिन पायलट पर निशाना साधा है क्योंकि यह सब जानते हैं कि अपने समर्थक विधायकों के साथ पायलट ही मानेसर गए थे। यानी अदालत के फैसले के बाद भी अशोक गहलोत बनाम सचिन पायलट की लड़ाई का अंत फिलहाल तो होता हुआ नजर नहीं आ रहा है। आपको याद दिला दें कि, वर्ष 2018 में राजस्थान में विधानसभा चुनाव जीतने के बाद राहुल गांधी के करीबी सचिन पायलट मुख्यमंत्री बनने के प्रबल दावेदार माने जा रहे थे। लेकिन अशोक गहलोत ने सबको चौंकाते हुए सोनिया गांधी और उनके आसपास के बुजुर्ग नेताओं को साध लिया। पायलट की मजबूरी में अशोक गहलोत की सरकार में उपमुख्यमंत्री का पद स्वीकार करना पड़ा। वर्ष 2020 में मध्य प्रदेश में तत्कालीन मुख्यमंत्री कमलनाथ और दिवेंद्रसिंह सिंह जैसे बुजुर्ग नेताओं से परेशान राहुल गांधी के एक ओर करीबी ज्योतिरादित्य सिंधिया ने समर्थक विधायकों के साथ पाला बदलकर कांग्रेस की सरकार गिरवा दी थी। जिसका जिक्र गहलोत ने भी अपनी पोस्ट में किया है। राजस्थान में प्रदेश अध्यक्ष एवं उपमुख्यमंत्री होने के बावजूद लगातार उपेक्षा का दंश झेल रहे सचिन पायलट अपने

समर्थक विधायकों के साथ मानेसर चले गए। उसके बाद क्या हुआ,यह सबको मालूम है। पायलट वापस आए, गहलोत सरकार बच गई लेकिन उनके अड़ जाने के कारण सचिन पायलट को प्रदेश अध्यक्ष और उपमुख्यमंत्री, दोनों पदों से हटना पड़ा। लेकिन वर्षों तक जांच करने के बाद एसीबी ने हाईकोर्ट में दाखिल अपनी रिपोर्ट में सरकार गिराने की साजिश को फर्जी बताते हुए कहा कि, आरोपियों के फोन रिकॉर्डिंग विधायकों को खरीदने या रिश्तत देने का मामला स्पष्ट नहीं होता है। मीडिया रिपोर्ट के अनुसार एसीबी ने अपनी रिपोर्ट में यह भी कहा कि, रिकॉर्डिंग में सामान्य राजनीतिक बातचीत, सट्टेबाजी, जुआ, महिलाओं की बातचीत और निजी बातें सुनाई दी गई। बैंक खातों की जांच में कोई भी बड़ी राशि का ट्रांजैक्शन सामने नहीं आया। यहां तक कि जांच के दौरान किसी भी विधायक ने यह नहीं कहा कि आरोपियों ने उनसे संपर्क करने की कोशिश की थी। जिसके बाद राजस्थान हाई कोर्ट ने मामले को खत्म कर दिया। हालांकि अशोक गहलोत ने सोशल मीडिया पर लंबा-चौड़ा पोस्ट कर इशारों-इशारों में कांग्रेस आलाकमान और खासकर राहुल गांधी को बड़ा राजनीतिक संदेश देने का प्रयास किया है कि सचिन पायलट की किसी भी रूप में और किसी भी पद पर ताजपोशी उन्हें कतई मंजूर नहीं है। देखते हैं कि इस बार राहुल गांधी अपना वादा पूरा कर पाते हैं या फिर बुजुर्ग नेताओं के दबाव में फिर से पीछे हट जाते हैं।

बिहार विधानसभा चुनाव- आखिर कितने उपमुख्यमंत्री बनाने का वादा करेंगे तेजस्वी?

(संतोष कुमार पाठक)

सबसे बड़ी समस्या तो तेजस्वी यादव के सामने है। एक जमाने में नीतीश कुमार की सरकार में उपमुख्यमंत्री रह चुके तेजस्वी यादव के सामने समस्या यह है कि वह कितने नेताओं से उपमुख्यमंत्री बनाने का वादा करें। चुनाव आयोग आगे महीने यानी अक्टूबर में बिहार विधानसभा चुनाव की तारीखों का ऐलान कर सकता है। यह माना जा रहा है कि चुनाव आयोग 2020 की तरह ही इस बार भी राज्य की सभी 243 सीटों पर 3 चरणों में चुनाव करवा सकता है। बिहार में इस बार मुख्य मुक़ाबला एनडीए गठबंधन और इंडिया गठबंधन के बीच ही होना तय माना जा रहा है। हालांकि इस चुनावी घमासान में अपना-अपना हिस्सा

हासिल करने के लिए जन सुराज से प्रशांत किशोर और एआईएमआईएम से असदुद्दीन ओवैसी सहित कई अन्य नेता भी जोर-शोर से जुटे हुए हैं। एनडीए और इंडिया , दोनों गठबंधनों में सीट बंटवारे को लेकर बातचीत लगातार जारी है। हालांकि एनडीए में चिराग पासवान की ज़िद और इंडिया में मुकेश सहनी की ज़िद ने दोनों ही गठबंधनों को फंसा कर रखा हुआ है। सबसे बड़ी समस्या तो तेजस्वी यादव के सामने है। एक जमाने में नीतीश कुमार की सरकार में उपमुख्यमंत्री रह चुके तेजस्वी यादव के सामने समस्या यह है कि वह कितने नेताओं से उपमुख्यमंत्री बनाने का वादा करें। वर्ष 2020 के पिछले विधानसभा चुनाव में कांग्रेस, सीपीआई (माले), सीपीआई और सीपीएम

के साथ मिलकर चुनाव लड़ने वाले आरजेडी नेता तेजस्वी यादव के साथ इस बार वीआईपी के मुकेश सहनी भी जुड़ गए हैं। बताया जा रहा है कि लालू यादव, तेजस्वी यादव और कांग्रेस ने मिलकर झारखंड के मुख्यमंत्री हेमंत सोरेन की पार्टी झारखंड मुक्ति मोर्चा और चिराग पासवान के चाचा पशुपति पारस की पार्टी को भी साथ लेने का फैसला कर लिया है। ऐसे में गठबंधन में शामिल दलों के बीच सीट बंटवारा करना लालू और तेजस्वी यादव के लिए एक बड़ी चुनौती बन गया है। हालांकि सीट बंटवारे से भी बड़ी चुनौती उपमुख्यमंत्री का पद भी बन गया है। राहुल गांधी और तेजस्वी यादव की वोटर अधिकार यात्रा के दौरान साए की तरह साथ रहने वाले

मुकेश सहनी अपनी पार्टी के लिए सिर्फ सीट ही नहीं मांग रहे हैं बल्कि उपमुख्यमंत्री का पद भी मांग रहे हैं। मुकेश सहनी ने तेजस्वी यादव के सामने विधानसभा की 50 सीट और उपमुख्यमंत्री के पद की मांग रख दी है। आपको याद दिला दें कि, मुकेश सहनी वही नेता हैं जिन्होंने 2020 के पिछले विधानसभा चुनाव के समय विपक्षी महागठबंधन की प्रेस कांफ्रेंस के दौरान ही तेजस्वी यादव पर धोखा देने का आरोप लगाते हुए गठबंधन को छोड़ने का ऐलान कर दिया था। उसके बाद वह एनडीए गठबंधन में शामिल हो गए थे। एनडीए गठबंधन में उनकी पार्टी 11 सीटों पर चुनाव लड़ी थी और 1.52 प्रतिशत वोट हासिल कर 4 सीटें जीती थी।

सुडोक् पहेली						क्रमॉंक- 5909					
		4				6		1			
		7	2				8				
		9	3						2		
				1					9		
6	2	1	5		9	4	7	3			
5					4						
4		3				3	5				
1						2	8				
1		6					3				

नियम : प्रत्येक पंक्ति में 1 से 9 तक अंक भर जाने आवश्यक हैं, इनका क्रमवार होना आवश्यक नहीं है। आखी व खड़ी पंक्ति में एवं ३x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोक् पहेली क्र. 5908											
5	8	9	6	1	7	3	4	2			
2	4	1	3	5	9	8	6	7			
3	7	6	8	4	2	9	5	1			
4	9	2	7	6	8	1	3	5			
6	3	8	1	2	5	7	9	4			
7	1	5	9	3	4	6	2	8			
8	2	3	4	9	1	5	7	6			
9	5	7	2	8	6	4	1	3			
1	6	4	5	7	3	2	8	9			

वर्ग पहेली 5909							
1	2	3		4	5	6	7
8			9		10		
	11				12		
13			14	15		16	17
		18					
	19					20	
21					22		
	23						

- बिना पंक्ति भोजन सामग्री, रस देने वाला (3)
- भोजन अदिक के लिए दिया गया निमंत्रण(3)
- हुन्त-दुल्हन (4)
- इस नदी को बुढ़ गंगा कहा है (4)
- विवाह के समय वधू का वर को अंगीकार करत (3)
- कड़ई, चरणौ, तराई (3)
- कौन दो स्थानों की दूरी तय करने वाली विधि, पर्वत (2)
- पश्चिमी अफ्रिका के इस देश के पहले राष्ट्रपति थे डॉ. क्वामे, इस देश की राजधानी क्या है (2)
- गढ़, पोट, दुर्ग (2)
- फैसला, उचित-अनुचित का विवेक, नीति संगत बात (2)
- श्री गणेश, गणपति, गजानन (4)
- एक भूमिगत तना जो मसाले और औषधि के उपयोग में होता है (4)
- दर, रॉक, सार्थ, तक्कन (3)
- तक्कन (3)
- ननिहाल, माता की पीढ़ (4)

ऊपर से संचे

1. प्रस्तानाद, प्रमकॉन (2)

2. डाकघर, पोस्ट ऑफिस (4)

वर्ग पहेली 5908 का हल											
ब	ह	री	न		आ	ग	रा				
र	त	ना	र		ज	ल	ज				
रा	सा	रा		पू	त		रखा				
त	वा	य	फ		क	मा	न				
				ल	ला	ता					
		द	म	दा	र	हा	ल				
			ना	य	क		नि	जी			
		पि	ता	क		जी		ज			

मेष

किसी शारीरिक रोग से पीड़ित हैं तो आज के दिन आपके कंधों में वृद्धि हो सकती है। आज आपके सामाजिक कार्यों में किसी प्रकार का व्यवधान दिख रहा है। हालांकि इस दौरान कुछ अकस्मात लाभ होने से आपकी धर्म, अध्यात्म के प्रति रुचि बढ़ेगी। संतान पक्ष से हर्षवर्धक समाचार मिलेगा। सांय से लेकर रात्रि तक गाने बजाने तथा संगीत में आपकी रुचि रहेगी।

वृष

आज आपको बहुमूल्य वस्तुओं की प्राप्ति होगी। इस दौरान कुछ ऐसे अनावश्यक खर्चें भी सामने आएंगे जो कि चाहेते हुए भी मजबूरी में करने पड़ेंगे। ससुराल पक्ष से मान सम्मान मिलेगा। अपने व्यवसाय में भी आपका मन लगेगा एवं रुके हुए कार्य पूर्ण हो जाएंगे। किसी नए कार्य में इनवेस्ट करना भविष्य में आपको लाभ देगा।

मिथुन

आज फिजूल के खर्चों से बचना होगा। किसी व्यक्ति, बैंक या संस्था से ऋा सोच समझकर लें। पुराने मित्रों का सहयोग मिलेगा और अच्छे मित्र भी बढेंगे। आज पत्नी पक्ष से उत्तम सहयोग प्राप्त हो सकता है। रात्रि का समय परिवारजनों के साथ आमोद प्रमोद में बीतेगा।

तुला

आज मानसिक अशान्ति, खिन्नता एवं उदासीनता के कारण आप भटक सकते हैं। माता-पिता के सहयोग और आशीर्वाद से दिन के उत्तरार्ध में राहत मिलेगी। ससुराल पक्ष से आज नाराजगी के संकेत मिलेंगे। मधुर वाणी का प्रयोग करें अन्यथा सम्बन्धों में कटुता आ जाएगी। यदि नेत्रों से संबंधित कोई कष्ट है तो उसमें सुधार होता दिख रहा है।

वृश्चिक

आज का दिन आपके लिए उत्तम रहने वाला है। आपके परिश्रम का अच्छा फल मिलेगा। संतान के प्रति आपका विश्वास और अधिक मजबूत होगा। आज ननिहाल पक्ष से प्रेम एवं विशेष सहयोग मिलने की संभावना है। आप अपनी शान शौकत के लिए धन खर्च करेंगे जिससे आपके शत्रु परेशान होंगे। माता-पिता का आज विशेष ध्यान रखें, कल्पित आशीर्वाद मिलने का चांस है।

धनु

आज के दिन बहुत व्यस्तता भरा रहने वाला है। आज ज्यादा भागदौड़ वाले कार्यों को करते समय सावधानी बरतें। पैर में चोट लगने की आशंका नजर आ रही है। आपकी निर्णय लेने की क्षमताओं के कारण आपको आज लाभ मिल सकता है। आज रुके हुए कार्यों की पूर्ति होगी। किसी काम में विनियोग करना पड़े तो दिल खोलकर करें, आगे चलकर उसका भरपूर लाभ मिलेगा।

मेघ

वृष

कर्क

सिंह

कन्या

मकर

कुंभ

मीन



विश्व शतरंज कप:

विदित गुजराती बाहर, कार्तिक ने किया चौथे दौर में प्रवेश

नई दिल्ली, एंजेसी। कार्तिक की इस जीत के साथ अब तक पांच भारतीय खिलाड़ी खिताब की दौड़ में बने हुए हैं। इनमें अर्जुन एरिगेसी, आर. प्रज्ञानंद, पी. हरिकृष्णा, और विश्व जुनियर चैंपियन वी. प्रणव पहले ही चौथे दौर में जगह बना चुके हैं। भारत के ग्रैंडमास्टर विदित गुजराती का विश्व शतरंज कप में सफर रविवार को समाप्त हो गया। तीसरे दौर के टाई-ब्रेक मुकाबले में उन्हें अमेरिका के सैम शैंकलैंड के हाथों कड़े संघर्ष के बाद 2.5-3.5 से हार झेलनी पड़ी। भारत के एस. एल. नारायणन को भी टाई-ब्रेक के पहले सेट में चीन के यांगयी यू से हार का सामना करना पड़ा। हालांकि, इस बीच वी कार्तिक ने शानदार प्रदर्शन जारी रखते हुए रोमानिया के डेक बोगदान-डैनियल को 1.5-0.5 से हराकर चौथे दौर में प्रवेश कर लिया। कार्तिक की इस जीत के साथ अब तक पांच भारतीय खिलाड़ी खिताब की दौड़ में बने हुए हैं। इनमें अर्जुन एरिगेसी, आर. प्रज्ञानंद, पी. हरिकृष्णा, और विश्व जुनियर चैंपियन वी. प्रणव पहले ही चौथे दौर में जगह बना चुके हैं। विदित गुजराती इस टूर्नामेंट से बाहर होने वाले तीसरे प्रमुख भारतीय खिलाड़ी हैं। इससे पहले विश्व चैंपियन डी. गुकेश को जर्मनी के फ्रेडरिक स्वेन ने हराया था, जबकि अरविंद चिंदबरम को दूसरे दौर में ही कार्तिक ने मात दी थी।

हॉंगकॉन्ग सिक्सेज:

फिसड़ी रह गया भारत, पाकिस्तान बना चैंपियन, फाइनल में अफरीदी की टीम ने कुवैत को बुरी तरह रगड़ा



नई दिल्ली, एंजेसी। हॉंगकॉन्ग सिक्सेज में जहां भारत फिसड़ी साबित हुई वहीं पाकिस्तान ने तगड़े प्रदर्शन के दम पर चैंपियन बनने का गौरव हासिल किया। टूर्नामेंट के इस सीजन में पाकिस्तान ने फाइनल मुकाबले में कुवैत को हरा दिया और खिताब अपने नाम कर लिया। ये छठा मौका था जब पाकिस्तान ने हॉंगकॉन्ग सिक्सेज का खिताब अपने नाम किया। इस सीजन का फाइनल मुकाबला पाकिस्तान और कुवैत के बीच खेला गया था जिसमें पाकिस्तान ने पहले बैटिंग करते हुए 6 ओवर में 3 विकेट पर 135 रन का विशाल स्कोर खड़ा कर दिया।

इसके जवाब में कुवैत की टीम 5.1 ओवर में 6 विकेट पर 92 रन की बना पाई और उसे 43 रन से हार मिली। पाकिस्तान के कप्तान अब्बास अफरीदी को प्लेयर ऑफ द मैच के साथ-साथ प्लेयर ऑफ द सीरीज का भी खिताब मिला।

अब्बास अफरीदी ने 11 गेंदों पर खेले 52 रन की पारी

फाइनल मुकाबले में पाकिस्तान के कप्तान ने धमाकेदार अंदाज में बैटिंग की और उन्होंने 11 गेंदों पर 52 रन की पारी खेली और रिटायर आउट हो गए। अफरीदी

ने इस दौरान 7 छक्के और 2 चौके लगाए और उनका स्ट्राइक रेट 472.73 का रहा। ओपनर अब्दुल समद ने भी 13 गेंदों पर 42 रन की पारी खेली जबकि ख्वाजा नफे ने 6 गेंदों पर 22 रन ठोक दिए।

कुवैत के लिए मीत भावसार ने 3 विकेट लिए। कुवैत को जीत के लिए 136 रन का विशाल टारगेट मिला था, लेकिन ये टीम इतने बड़े स्कोर को पार नहीं कर पाई। कुवैत के लिए मीत भवसार ने 12 गेंदों पर 33 रन जबकि अदनान इदरीस ने 8 गेंदों पर 30 रन बनाकर टीम को जीत दिलाते की कोशिश की, लेकिन वो इसमें सफल नहीं हो पाए। पाकिस्तान के सबसे सफल बॉलर माज सदाकत रहे जिन्होंने 3 विकेट झटकें।

आपको बता दें कि भारत का इस टूर्नामेंट में बुरा हाल हुआ और इस टीम ने 5 मैचों में से 4 मैच गंवा दिए। हॉंगकॉन्ग सुपर सिक्सेज में सबसे सफल टीम पाकिस्तान ही है जिसने 6 बार ये खिताब जीता है। इसके बाद इंग्लैंड और साउथ अफ्रीका की टीम 5-5 बार चैंपियन बनी है। श्रीलंका ने 2 बार चैंपियन बनने का गौरव हासिल किया है जबकि भारत और ऑस्ट्रेलिया ने एक-एक बार ये खिताब जीते हैं।

आईएसएसएफ विश्व निशानेबाजी चैंपियनशिप:

विश्व निशानेबाजी चैंपियनशिप में चमके अनीश भानवाला, रजत पदक नाम किया



नई दिल्ली , एंजेसी।भारत के निशानेबाज अनीश भानवाला ने रविवार को आईएसएसएफ विश्व निशानेबाजी

चैंपियनशिप (पिस्टल/राइफल) में शानदार प्रदर्शन करते हुए 25 मीटर रैपिड फायर पिस्टल स्पर्धा में रजत पदक जीत लिया।

भारत के निशानेबाज अनीश भानवाला ने रविवार को आईएसएसएफ विश्व निशानेबाजी चैंपियनशिप (पिस्टल/राइफल) में शानदार प्रदर्शन करते हुए 25 मीटर रैपिड फायर पिस्टल स्पर्धा में रजत पदक जीत लिया। हरियाणा के 23 वर्षीय अनीश ने फाइनल में दो बार शूट-ऑफ में जीत दर्ज की। पहले उन्होंने तीसरे स्थान के लिए जर्मनी के इमैनुएल म्युलर को हराया और फिर यूक्रेन के मैक्सिम होरोडीनेट्स को मात देकर रजत पदक अपने नाम किया। अनीश ने क्वालिफिकेशन में 585 अंक (291+294) के साथ दूसरे स्थान पर रहते हुए फाइनल के लिए क्वालिफाई किया। उन्होंने पहली बार विश्व चैंपियनशिप के पिस्टल वर्ग के फाइनल में जगह बनाई। फाइनल में अनीश ने 28 अंक हासिल किए, जबकि फ्रांस के क्लेमेंट बेसागेट ने 31 अंक के साथ स्वर्ण पदक जीता। बेसागेट ने

क्वालिफिकेशन में भी 589 अंक के साथ शीर्ष स्थान प्राप्त किया। फाइनल की शुरुआती तीन सीरीज के बाद अनीश 16 अंकों के साथ दूसरे स्थान पर थे, जबकि चीन के नी झिक्सन 17 अंकों के साथ पहले स्थान पर थे।

उन्होंने एलिमिनेशन राउंड में भी शानदार प्रदर्शन जारी रखा और लगातार चार-चार अंक जुटाकर शीर्ष खिलाड़ियों की बराबरी बनाए रखी। तीसरे एलिमिनेशन राउंड में थोड़ी चूक के कारण वह पीछे रह गए और कुल 22 अंक पर पहुंचे, जबकि बेसागेट 25 अंकों के साथ पहले स्थान पर पहुंच गए। इसके बावजूद अनीश ने शानदार वापसी देकर रजत पदक अपने नाम जीत लिया और रजत पदक पक्का किया। भारत के अन्य निशानेबाजों में आदर्श सिंह ने 575 अंक (285+290) के साथ 22वां स्थान, जबकि समीर ने 571 अंक (286+285) के साथ 35वां स्थान हासिल किया। टीम स्पर्धा में अनीश, आदर्श और समीर की भारतीय टीम ने कुल 1731 अंक जुटाकर पांचवां स्थान प्राप्त किया।


प्रमोद भगत ने जापान पैरा बैडमिंटन इंटरनेशनल में जीते तीन स्वर्ण पदक

नई दिल्ली, एंजेसी। भारत के पैरा बैडमिंटन स्टार प्रमोद भगत ने पैरा बैडमिंटन इंटरनेशनल 2025 में शानदार प्रदर्शन करते हुए तीन स्वर्ण पदक जीतकर कमाल कर दिया। प्रमोद ने एकल, युगल और मिश्रित युगल में स्वर्ण पदक जीता।

प्रमोद भगत ने एसएल3 एकल फाइनल में जापान के डाइसुके फुजिहारा के खिलाफ पहला सेट हारने के बावजूद जीत दर्ज करते हुए स्वर्ण पदक अपने नाम किया। 1 घंटे 33 मिनट तक चले कड़े मुकाबले को उन्होंने 17-21, 21-19, 21-10 से जीता। पुरुष युगल के फाइनल में, भगत ने सुकांत कदम के साथ मिलकर

हमवतन जगदीश दिल्ली और नवीन शिवकुमार को तीन सेटों के कड़े मुकाबले में 21-17, 18-21, 21-16 से हराया। वहीं मनीषा रामदास के साथ मिश्रित युगल एसएल4-एसयू5 का खिताब हमवतन नितेश कुमार और तुलसीमथी मुरुगेसन को 21-19, 21-19 से हराकर जीता। तीन स्वर्ण जीतने के बाद प्रमोद ने कहा, जापान में तीन स्वर्ण पदक जीतना मायने रखता है। ऐसे देश में प्रदर्शन करना हमेशा खास होता है जो पैरा बैडमिंटन को चले कड़े मुकाबले को उन्होंने 17-21, 21-19, 21-10 से जीता। पुरुष युगल के फाइनल में, भगत ने सुकांत कदम के साथ मिलकर

है कि मैंने दबाव को कैसे संभाला। यह जीत



मुझे भविष्य के टूर्नामेंटों के लिए बहुत प्रेरणा देती है। टोक्यो पैरालंपिक चैंपियन कृष्णा नागर ने एकल और मिश्रित युगल दोनों में दो स्वर्ण पदक जीते, जबकि सुकांत कदम ने पुरुष युगल में स्वर्ण और एकल में एक रजत पदक जीता। कृष्णा नागर ने एसएच6 पुरुष एकल और एसएच6 मिश्रित युगल में दो स्वर्ण पदक जीतकर अपनी श्रेष्ठता साबित की। एकल फाइनल में, नागर ने अमेरिका के माइल्स क्रेजेवस्की को हराया।

वहीं नित्या श्री के साथ मिलकर, कृष्णा ने मिश्रित युगल में स्वर्ण पदक जीता। जीत के बाद कृष्णा नागर ने कहा, मैं इस सप्ताह अपने

प्रदर्शन से खुश हूं। हर मैच प्रतिस्पर्धी था और मुझे कड़ी मेहनत करनी पड़ी, लेकिन पदक जीतकर भारत का नाम रोशन करने की मुझे खुशी है और मैं आगे भी बेहतर प्रदर्शन करने की कोशिश करता रहूंगा। सुकांत कदम ने पुरुष युगल में एसएल3-एसएल4 में प्रमोद भगत के साथ स्वर्ण पदक जीता। वहीं एसएल4 एकल में हमवतन नवीन शिवकुमार से हारने के बाद उन्हें रजत पदक से संतोष करना पड़ा। नित्या श्री ने महिला एकल एसएच6 में स्वर्ण पदक जीतकर भारत की पदक तालिका में शीर्ष स्थान हासिल किया। भारत के लिए अन्य पदक विजेताओं में मंदीप कौर और नीरज एसएल3

वर्ग में क्रमशः रजत और कांस्य, महिला युगल एसएल3-एसयू5 में मानसी जोशी और तुलसीमथि मुरुगेसन ने स्वर्ण पदक जीता, जबकि नीरज-आरती और संजना कुमारी-शांतिा ने कांस्य पदक जीता।

मानसी जोशी और रुथिक रघुपति ने मिश्रित युगल (एसएल3-एसयू5) में कांस्य पदक जीता। सूर्यकांत ने पुरुषों के एसएल4 में कांस्य पदक जीता। तुलसीमथि, मनीषा रामदास और शांतिा ने महिला एसयू5 वर्ग में क्रमशः स्वर्ण, रजत और कांस्य पदक जीते। हार्दिक मक्कड़ और रुथिक रघुपति ने पुरुष युगल एसयू5 में रजत पदक जीता।

बिहार समेत देश-दुनिया की ताजा-तरीन खबरों को जानने के लिए लॉगऑन करें :

www.sonvarshavani.com

खेल

चेन्नई का साथ छोड़ देंगे रवींद्र जडेजा?

● सैमसन को लेकर क्या है धोनी की प्लानिंग... पूर्व क्रिकेटर ने उठाए सवाल

नई दिल्ली, एंजेसी। चेन्नई सुपर किंग्स आईपीएल के अगले सीजन में राजस्थान रॉयल्स के साथ रवींद्र जडेजा और संजू सैमसन के बीच एक डायरेक्ट स्वीप डील पर विचार कर रही है. यह सौदा अगर होता है तो आईपीएल ऑफ-सीजन की सबसे बड़ी खबरों में से एक साबित हो सकता है. चेन्नई, जो एमएस धोनी के करियर के बाद उनके लॉन्ग-टर्म सक्सेसर की तलाश में है, उसने संजू सैमसन को अपने आदर्श लक्ष्य के रूप में चिन्हित किया है. रिपोर्ट्स यह भी बताती हैं कि सैमसन खुद भी जयपुर-स्थित फ्रेंचाइजी से दूर जाने के इच्छुक हैं. हालांकि, यह संभावित कदम सीएसके समर्थकों के लिए एक भावनात्मक प्रश्न उठाता है कि क्या फ्रेंचाइजी को वास्तव में अपने ऑलराउंडर रवींद्र जडेजा से अलग होना चाहिए? जडेजा, जो धोनी के साथ टीम की सफलता के स्तंभों में से एक रहे हैं, को छोड़ना क्या उस टीम की परंपरा को हमेशा अपने सीज़न्ड क्रिकेटर्स के प्रति वफादार रही है? पूर्व भारतीय घरेलू खिलाड़ी प्रियांक पांचाल ने X (पूर्व ट्विटर) पर अपनी राय दी और फ्रेंचाइजी को अपने सबसे बड़े मैच-विनर्स में से एक को छोड़ने से सावधान किया. उन्होंने जडेजा को एक ऐसा आइकन बताया जो चेन्नई सुपर किंग्स की आत्मा का प्रतिनिधित्व करते हैं. उन्होंने कहा, जडेजा भाई को संजू के बदले ट्रेड करना सीएसके की सबसे बड़ी गलतियों में से एक हो सकता है. यह फ्रेंचाइजी जो अपने लीजेंड्स के प्रति वफादारी के लिए जानी जाती है, उसे किसी ऐसे खिलाड़ी को नहीं छोड़ना चाहिए जिसने इतने वर्षों तक टीम की सेवा की है, कई खिताब जिताए हैं और टीम का प्रतीक बन गया है. जडेजा, जिन्होंने सीएसके की कई टाइटल ट्रायम्प्स में अहम भूमिका निभाई है, ने 2022 सीजन में टीम की कप्तानी भी की थी. बल्ले और गेंद दोनों से उनके योगदान ने धोनी के नेतृत्व में चेन्नई की पहचान को मजबूत किया है, और उनका जाना एक युग के अंत का संकेत होगा. यह अटकलें ऐसे समय में आई हैं जब चेन्नई एक रिवैम्प की सख्त जरूरत में है, क्योंकि इंडियन प्रीमियर लीग 2025 में उसका प्रदर्शन बेहद खराब रहा. पांच बार की चैंपियन टीम अंक तालिका के सबसे निचले पायदान पर रही क्योंकि उसकी बल्लेबाजी इकाई बार-बार असफल रही. इंजरी और अस्थिरता ने टीम की मुश्किलें और बढ़ा दीं. कप्तान ऋतुराज गायकवाड़ की चोट ने टीम की लय तोड़ी, जबकि मध्यक्रम के बल्लेबाज दीपक और खुद गायकवाड़ फॉर्म के लिए जूझते रहे.

हॉकी इंडिया ने किया विश्वकप के लिए टीम का एलान, ज्योति सिंह को मिली बड़ी जिम्मेदारी

नई दिल्ली, एंजेसी।पूर्व भारतीय अंतरराष्ट्रीय खिलाड़ी तुषार खांडेकर की कोचिंग वाली 20 सदस्यीय टीम में 18 मुख्य खिलाड़ी और दो वैकल्पिक खिलाड़ी शामिल हैं। हॉकी इंडिया ने चिली के सैंटियागो में 25 नवंबर से 13 दिसंबर तक होने वाले एफआईएच महिला जुनियर विश्व कप के लिए ज्योति सिंह की अगुवाई में 20 सदस्यीय टीम की घोषणा की है। पूर्व भारतीय अंतरराष्ट्रीय खिलाड़ी तुषार खांडेकर की कोचिंग वाली 20 सदस्यीय टीम में 18 मुख्य खिलाड़ी और दो वैकल्पिक खिलाड़ी शामिल हैं। मुख्य कोच खांडेकर ने एक प्रेस विज्ञप्ति में कहा, मैं टीम और उसके मौजूदा प्रदर्शन

से बहुत खुश हूं। मेरा मुख्य सिद्धांत अनुशासन है और इस टीम को बनाते समय मैंने इसे ध्यान में रखा है। हमने कड़ी मेहनत की है तथा पिछले कुछ महीनों में हमारे खिलाड़ियों ने अपने खेल में काफी सुधार किया है। भारत को पूल सी में रखा गया है और वह अपने अभियान की शुरुआत एक दिसंबर को नामीबिया के खिलाफ करेगा।



नई दिल्ली, एंजेसी। लियोनेल मेसी उग्र के इस पड़ाव पर भी मैदान पर वही जुनून, वही क्लास दिखा रहे हैं। चाहे गोल हों या असिस्ट, मेसी अब भी फुटबॉल का दूसरा

मेसी के करियर के आंकड़े

मेसी अब तक क्लब और देश के लिए कुल 1133 मैच खेल चुके हैं। इनमें उन्होंने 894 गोल किए हैं और 400 असिस्ट दी हैं। उनके चिर-प्रतिद्वंद्वी क्रिस्टियानो रोनाल्डो इस लिस्ट में फिलहाल नौवें स्थान पर हैं, जिनके नाम 304 करियर असिस्ट हैं।



संजू से चेन्नई को क्या फायदा होगा

संजू सैमसन को शामिल करना निश्चित रूप से चेन्नई की बल्लेबाजी को मजबूत करेगा और टीम को एक भरोसेमंद विकेटकीपिंग विकल्प भी देगा. इससे चेन्नई विदेशी खिलाड़ियों डेवॉन कॉनवे और रचिन रवींद्र से आगे बढ़ सकती है, जिन्होंने निराशाजनक सीजन बिताया था.



रणजी ट्रॉफी:

10 चौके- 5 छक्के 8वें नंबर के बल्लेबाज ने जड़ा तूफानी शतक

नई दिल्ली, एंजेसी। रणजी ट्रॉफी 2025-26 में 8 नवंबर को चौथे राउंड की शुरुआत हुई. मुकाबलों के पहले दो दिन में अभी तक कई शानदार पारियां देखने को मिल चुकी हैं. कानपुर के ग्रीन पार्क में खेले जा रहे उत्तर प्रदेश- नागालैंड मैच में भी कुछ ऐसा ही देखने को मिला. इस मुकाबले की पहली पारी में उत्तर प्रदेश की ओर 8वें नंबर पर बल्लेबाजी करते हुए एक गेंदबाज ने शतक ठोक दिया. खास बात ये भी रही कि इस खिलाड़ी ने अपने फर्स्ट क्लास करियर में पहली बार शतक जड़ने का कारनामा भी किया. वह पिछले 7 साल से फर्स्ट क्लास क्रिकेट खेल रहा है.

8वें नंबर के बल्लेबाज की यादगार पारी

उत्तर प्रदेश ने इस मुकाबले में टॉस जीतकर पहले बल्लेबाजी का फैसला किया, जो सही साबित हुआ. उत्तर प्रदेश ने अपनी पहली पारी 6 विकेट के नुकसान पर 535 रन बनाकर घोषित की. इस दौरान 8वें नंबर पर बल्लेबाजी करने उतरे तेज गेंदबाज शिवम मावी ने एक शानदार पारी खेली. उन्होंने तोबड़तोड़ अंदाज में बल्लेबाजी की और चौकों-छक्कों की बारिश कर दी. उनके अलावा नागालैंड का हर एक गेंदबाज फेल साबित हुआ. शिवम मावी ने इस पारी में कुल 87 गेंदों का सामना किया और 116.09 के स्ट्राइक रेट से 101 रन बनाए. उनकी इस पारी में 10 चौके और 5 छक्के शामिल रहे. इसी के साथ शिवम मावी ने अपने फर्स्ट क्लास करियर में पहली बार शतक जड़ने का कारनामा किया. बता दें, इस मुकाबले से पहले शिवम मावी ने 21 फर्स्ट क्लास मैच खेले थे, लेकिन वह एक बार भी 50 रन का आंकड़ा नहीं छू सके थे. लेकिन इस बार उन्होंने 50 रन का आंकड़ा भी पार किया और शतक भी जड़ा.

इस बल्लेबाजों ने भी ठोके शतक

उत्तर प्रदेश की इस पारी में माधव कौशिक और आर्यन जुयाल के बल्ले से भी शानदार पारियां देखने को मिली. आर्यन जुयाल ने 205 गेंदों पर 140 रन बनाए, जिसमें 18 चौके शामिल रहे. दूसरी ओर, माधव कौशिक 374 गेंदें खेलने के बाद भी आउट नहीं हुए और 185 रन बनाकर नाबाद लौटे. माधव कौशिक की पारी में उनके बल्ले से 11 चौके देखने को मिले.

न्यूज बाइट्स

प्रेम प्रसंग में प्रेमी की पीट-पीटकर हत्या करने का आरोप

पटना (नि.सं.)। पटना के पालीगंज अनुमंडल के इजरता मुसहरी में प्रेम प्रसंग में एक युवक की पीटकर हत्या करने का आरोप लगा है। युवक की पहचान बसंत मांझी के बेटे सोनू मांझी के रूप में हुई है। इलाज के दौरान पटना में उसकी मौत हो गई। जानकारी के अनुसार, कल देर रात प्रेमिका ने सोनू को अपने घर बुलाया था। आरोप है कि प्रेमिका के परिवार के सदस्यों ने सोनू को बेहमी से पीटा, जिससे वह गंभीर रूप से घायल हो गया। घटना की सूचना मिलते ही स्थानीय पुलिस मौके पर पहुंची। पुलिस ने इस मामले में प्रेमिका के पिता बबलू पासवान और प्रेमिका को हिरासत में ले लिया है। पुलिस आगे की कार्रवाई कर रही है। फिर्हाल, पुलिस ने शव को पोस्टमार्टम के लिए अस्पताल भेज दिया है। बताया जा रहा कि मृतक सोनू मांझी पिछले कई सालों से अपने ही गांव के एक लड़की से प्यार करता था। बातचीत भी करता था कल रात को लड़की ने मिलने के लिए अपने घर बुलाया। इसी दौरान लड़की के परिवार के लोगों ने उसे देख लिया। इसके बाद लड़की के पिता ने उसकी इतनी पिटाई की। वह बुरी तरह से घायल हो गया। स्थानीय लोगों ने और परिवार के लोगों ने उसे इलाज के लिए पटना ले गए, जहां सोमवार की सुबह में उसकी मौत हो गई। इधर मृतक सोनू के पिता बसंत मांझी ने बताया कि लड़की के पिता नहीं मेरे बेटे की हत्या की है।

डीएवी पब्लिक स्कूल में दो दिवसीय क्षमता संवर्धन कार्यशाला सम्पन्न

शिक्षकों में नई ऊर्जा और नवाचार की भावना का संचार, रचनात्मक सोच पर हुआ गहन विमर्श



एसवीवी संवाददाता | औरंगाबाद

डीएवी पब्लिक स्कूल, दयानंद विहार, औरंगाबाद में दो दिवसीय क्षमता संवर्धन कार्यशाला का सफल आयोजन किया गया। कार्यक्रम का शुभारंभ पारंपरिक दीप प्रज्वलन और स्वागत गीत से हुआ, जिसके बाद पूरे सभागार में डीएवी गान की गूंज गूंज उठी। विद्यालय के प्रधानाचार्य विजय कुमार पाठक ने मुख्य संसाधक के रूप में उपस्थित सीबीएसई प्रशिक्षक प्रतीक विकास विल्सन और सुचि कुमारी का पुष्पगुच्छ एवं अंगवस्त्र देकर स्वागत किया। अपने उद्घाटन संबोधन में प्रधानाचार्य पाठक ने कहा कि शिक्षा जगत में हो रहे निरंतर परिवर्तन के

बीच शिक्षकों को समय-समय पर प्रशिक्षण की आवश्यकता होती है। ऐसी कार्यशालाएँ न केवल शिक्षण कौशल को परिष्कृत करती हैं, बल्कि कक्षा-कक्ष में नवीन शिक्षण पद्धतियों को अपनाने की प्रेरणा भी देती हैं। कार्यशाला के पहले दिन प्रशिक्षक प्रतीक विकास विल्सन ने “जटिल एवं रचनात्मक सोच” विषय पर विस्तार से चर्चा करते हुए शिक्षकों को नई शिक्षण तकनीकों से अवगत कराया। वहीं प्रशिक्षिका सुचि कुमारी ने “फ्रेयर मॉडल” के माध्यम से बताया कि विद्यार्थियों में सीखने की जिज्ञासा कैसे बढ़ाई जा सकती है। क्रियात्मक गतिविधियों के जरिए उन्होंने यह भी समझाया कि कैसे शिक्षण को मनोरंजक और जीवन से जुड़ा बनाया

जा सकता है। दूसरे सत्र में प्रशिक्षक प्रतीक विकास ने “दृष्टिकोण का चक्र” बनाकर शिक्षकों को विषय, अवधारणा और कहानी के आपसी संबंधों को समझाया। उन्होंने समूह गतिविधि “चार कोनों का विचार” के माध्यम से शिक्षकों को सहमति-असहमति की प्रक्रिया में अपने विचार साझा करने का अवसर दिया। कार्यशाला के दूसरे दिन का शुभारंभ राज्यी मंत्र के साथ हुआ। प्रशिक्षिका सुचि कुमारी ने “4सी मॉडल — क्रिटिकल थिंकिंग क्रिएटिव, कोलाबोरेशन कम्प्यूनिवेशन” पर आधारित सत्र का संचालन किया, जिसमें शिक्षकों ने विभिन्न टीम-आधारित गतिविधियों के माध्यम से शिक्षण में इन तत्वों के प्रयोग को प्रेक्कली अनुभव किया। इसके बाद प्रशिक्षक प्रतीक विकास ने “विचारशील प्रक्रिया गतिविधि” के जरिये समस्या समाधान पर एक मनोरंजक “पार्टी गेम” के रूप में शिक्षकों को सक्रिय भागीदारी का अवसर दिया। समापन सत्र में शिक्षकों ने अपने अनुभव साझा किए और कार्यशाला को उपयोगी, प्रेरक व जानवर्धक बताया। अंत में विद्यालय के वरिष्ठ शिक्षक महेश कुमार सिंह ने प्रशिक्षकों को अंगवस्त्र और

रेलवे स्टेशन ट्रेन पकड़ने जा रहे थे सभी, हादसे से मचा अफरातफरी ट्रक से टकराई सवारियों से भरी ऑटो, मां-बेटे समेत छह घायल, तीन की हालत नाजुक

एसवीवी संवाददाता | औरंगाबाद

औरंगाबाद-पटना मुख्य मार्ग पर सोमवार की सुबह तेज रफ्तार ने एक बार फिर बड़ी दुर्घटना को जन्म दे दिया। मुफ़स्सिल थाना क्षेत्र के भरथौली शरीफ गांव के समीप सवारियों से भरी एक ऑटो अनियंत्रित होकर सड़क किनारे खड़ी ट्रक से जा भिड़ी। टक्कर इतनी जबरदस्त थी कि ऑटो के परखच्चे उड़ गए और उसमें सवार छह लोग गंभीर रूप से घायल हो गए। घायलों की पहचान शहर के करमा रोड स्थित आदर्श नगर मोहल्ला निवासी मृत्युंजय कुमार की पत्नी अर्विती कुमारी व पुत्र अंशु कुमार, न्यू एरिया निवासी विकास कुमार, ब्लॉक मोड़ निवासी मोनू कुमार, मदनपुर थाना क्षेत्र के पतेया गांव निवासी धनंजय कुमार सिंह, और हरिहरगंज प्रखंड के कोल्हूआड़ा गांव निवासी अजीत कुमार के रूप में की गई है। प्रत्यक्षदर्शियों के अनुसार, सभी यात्री रमेश चौक से ऑटो पकड़कर अनुग्रह नारायण रोड रेलवे स्टेशन



जा रहे थे, जहाँ से उन्हें ट्रेन पकड़नी थी। लेकिन भरथौली शरीफ गांव के पास सड़क किनारे एक ट्रक पहले से ही खड़ी थी। इसी दौरान तेज गति से जा रही ऑटो चालक ने अचानक संतुलन खो दिया और सीधा ट्रक से टकरा गया। हादसे के बाद चौख-पुकार मच गई। आसपास के ग्रामीण तत्काल मौके पर पहुंचे और पुलिस को सूचना दी। मुफ़स्सिल थाना पुलिस ने मौके पर पहुंचकर सभी घायलों को स्थानीय अस्पताल में भर्ती कराया। इनमें से अर्विती कुमारी, अंशु कुमार और विकास कुमार की हालत गंभीर बताई जा रही है। चिकित्सकों ने प्राथमिक उपचार के बाद तीनों को बेहतर इलाज के लिए हायर सेंटर रेफर कर दिया है।

मुफ़स्सिल थानाध्यक्ष अशोक कुमार ने बताया कि हादसा ऑटो चालक की लापरवाही और तेज रफ्तार के कारण हुआ है। ट्रक सड़क किनारे खड़ी थी, जिसमें अनियंत्रित ऑटो ने टक्कर मार दी। पुलिस मामले की छानबीन में जुटी है और दोनों वाहनों को जब्त कर लिया गया है। स्थानीय लोगों का कहना है कि इस मार्ग पर दिनभर भारी वाहनों की आवाजाही रहती है, लेकिन सड़क किनारे ट्रकों की अवैध पार्किंग अक्सर हादसों को न्योता देती है। लोगों ने प्रशासन से मांग की है कि ऐसे स्थलों पर यातायात व्यवस्था को सख्ती से लागू किया जाए ताकि भविष्य में ऐसी घटनाओं की पुनरावृत्ति न हो।

पुलिस और सीआरपीएफ का पलैंग मार्च, संवेदनशील इलाकों में बढ़ाई गई चौकसी

रफ़ीगंज (औरंगाबाद)(नि.सं.)। आगामी विधानसभा चुनाव 2025 को लेकर सुरक्षा व्यवस्था सुदृढ़ बनाने के उद्देश्य से सोमवार को कासमा थाना क्षेत्र में पुलिस और सीआरपीएफ जवानों ने संयुक्त रूप से पलैंग मार्च और एरिया डेमिनेशन अभियान चलाया। यह मार्च थानाध्यक्ष अक्षयवर सिंह के नेतृत्व में किया गया, जिसमें पुलिस बल और अर्थसैनिक बलों की टुकड़ियों ने बघौरा, बक्सी बिगहा, इरुनु, धनावा, अपकी, तेतरिया मोड़, आरपीएस मोड़, कासमा बाजार, मिर्या बिगहा मोड़ और अर्धुआ सहित कई संवेदनशील इलाकों में पैदल और वाहन गश्ती की। थानाध्यक्ष अक्षयवर सिंह ने बताया कि पलैंग मार्च का मुख्य उद्देश्य मतदान से पूर्व शांति व्यवस्था बनाए रखना, असांजगिक तत्वों में भय का वातावरण पैदा करना और मतदाताओं में सुरक्षा का विश्वास कायम रखना है।



बिहार विधान सभा आम निर्वाचन- 2025



आईए करें मतदान...अपने बिहार के लिए

और अपनी जिम्मेदारी को निभाएं

- महिलाओं के लिए अलग कतार की व्यवस्था
- दिव्यांग मतदाताओं के लिए विशेष सुविधाएं



बिहार है तैयार

मतदान तिथि:

द्वितीय चरण

11 नवंबर 2025

वोट करेगा बिहार, अपनी सरकार चुनेगा बिहार

वोटर आईडी कार्ड के अलावा इन वैकल्पिक दस्तावेजों को दिखाकर कर सकेंगे मतदान

- भारतीय पासपोर्ट
- ड्राइविंग लाइसेंस
- मनरेगा जॉब कार्ड
- आधार कार्ड
- फोटोयुक्त बैंक या डाकघर पासबुक
- फोटोयुक्त पेंशन दस्तावेज
- पैन कार्ड
- सार्वजनिक क्षेत्र के नियोक्ताओं द्वारा जारी सेवा पहचान पत्र
- एनपीआर के तहत भारत के रजिस्ट्रार जनरल द्वारा जारी स्मार्ट कार्ड
- सांसदों, विधायकों और एमएलसी के आधिकारिक पहचान पत्र
- श्रम मंत्रालय की योजनाओं या आयुष्मान भारत के तहत स्वास्थ्य बीमा स्मार्ट कार्ड
- विशिष्ट विकलांगता आईडी (यूडीआईडी) कार्ड

मुख्य निर्वाचन पदाधिकारी, बिहार के कार्यालय में स्थित नियंत्रण कक्ष का संपर्क सूत्र

दूरभाष संख्या: 0612-2824001

फैक्स संख्या: 0612-2215611

ईमेल: ceo_bihar@eci.gov.in, ceobihar@gmail.com

अधिक जानकारी के लिए
हेल्पलाइन नंबर 1950 पर कॉल करें

मुख्य निवचिन पदाधिकारी, बिहार
कोई मतदाता न छूटे

https://ceoelection.bihar.gov.in |

Follow us on:



BiharCEO



CEOBihar



Bihar_CEO



https://voters.eci.gov.in



लोकतंत्र के महापर्व की ओर औरंगाबाद ने बढ़ाया कदम

चुनाव कर्मी मतदान सामग्रियों के साथ केंद्रों के लिए हुए खाना

- निष्पक्ष व शांतिपूर्ण मतदान को लेकर प्रशासन पूरी तरह तैयार

एसवीवी संवाददाता | औरंगाबाद

विधानसभा चुनाव-2025 के दूसरे चरण के मतदान को लेकर सोमवार को औरंगाबाद जिले में चुनावी गतिविधियां चरम पर रहीं। जिला मुख्यालय स्थित स्ट्रॉंग रूम परिसर में सुबह से ही चुनाव कर्मियों की चहल-पहल शुरू हो गई। निर्वाचन विभाग के अधिकारियों की देखरेख में मतदान दलों को आवश्यक मतदान सामग्री—ईवीएम, वीवीपैट मशीन, मतदाता पंजी, बैलेट यूनिट, स्टेशनरी आदि—सौंपे गए। इसके बाद कर्मियों को बसों और अन्य वाहनों से अपने-अपने निर्धारित मतदान केंद्रों की ओर खाना किया गया।

जिलाधिकारी सह जिला निर्वाचन अधिकारी ने बताया कि जिले की सभी विधानसभा क्षेत्रों में शांतिपूर्ण, निष्पक्ष और भयमुक्त मतदान सुनिश्चित कराने के लिए प्रशासन पूरी तरह



सजग है। उन्होंने कहा कि हर बुध पर सुरक्षा के पुख्ता इंतजाम किए गए हैं। संवेदनशील और अति-संवेदनशील माने गए मतदान केंद्रों पर अतिरिक्त पुलिस बल की तैनाती की गई है। इसके अलावा सेक्टर मजिस्ट्रेट और माइक्रो ऑब्जर्वर लगातार निगरानी रखेंगे ताकि किसी भी तरह की गड़बड़ी या अनियमितता की गुंजाइश न रहे। मतदान कर्मियों में लोकतंत्र के इस महापर्व को सफल बनाने

का उत्साह साफ झलक रहा था। कई कर्मियों ने खाना होने से पहले कहा कि यह केवल प्रशासनिक दायित्व नहीं, बल्कि एक नागरिक के रूप में देश की लोकतांत्रिक परंपरा को सशक्त करने का अवसर है। जिला प्रशासन ने आम मतदाताओं से भी अपील की है कि वे निर्भय होकर मतदान करें और लोकतंत्र को मजबूत बनाने में अपनी भागीदारी सुनिश्चित करें।

डीएम व एसपी ने किया संयुक्त ब्रीफिंग, चुनाव को शांतिपूर्ण कराने की अपील

एसवीवी संवाददाता | औरंगाबाद

बिहार विधानसभा चुनाव 2025 के दूसरे चरण में मंगलवार को होने वाले मतदान को लेकर औरंगाबाद जिला प्रशासन पूरी तरह अलर्ट मोड पर है। जिले में शांतिपूर्ण, स्वच्छ और निष्पक्ष चुनाव सम्पन्न कराने के उद्देश्य से सोमवार को जिलाधिकारी

राजेश कुमार और पुलिस अधीक्षक हिमांशु कुमार ने संयुक्त रूप से सुरक्षा बलों और दंडाधिकारियों की बड़ी ब्रीफिंग की। यह ब्रीफिंग शहर के सचिवालय सिन्हा कॉलेज, गांधी मैदान और गेट स्कूल परिसर में आयोजित की गई, जिसमें हजारों की संख्या में तैनात दंडाधिकारी, पुलिस



पदाधिकारी और सुरक्षाकर्मी शामिल हुए। जिलाधिकारी राजेश कुमार ने चुनाव ड्यूटी में लगे सभी कर्मियों से कहा कि

निष्पक्षता सर्वोपरि है। लोकतंत्र के इस महापर्व में किसी भी प्रकार की लापरवाही, पक्षपात या ढिलाई बर्दाश्त नहीं की जाएगी।